

د علم التجويد لومړنی درسي کتاب



# [کامل] جمال القرآن



تالیف لطیف:

حکیم الامت حضرت مولانا حافظ مفری  
شاه محمد اشرف علی تھانوی

حواشی جدیدہ، تشریح او پستور ژباړه:

قاری شبیر احمد

د تعلیم الاسلام راډیو ویب پانې له خوا:



www

Maktaba Tul Ishaat .com



تمام فنون کے کتب کے پی-ڈی-ایف ہمارے ویب سائٹ سے اور پلے سٹور سے فری ڈاؤن لوڈ کریں۔ ہم روزانہ کی بنیاد پر اس میں مزید کتب شامل کر رہے ہیں اس لیے آپ ہفتے میں ایک بار ضرور ہمارے پلے سٹور اور ویب سائٹ کو چیک کیا کریں۔

## ابھی مطلوبہ پی-ڈی-ایف مفت ڈاؤن لوڈ کریں

منطق	خطبات	تفاسیر
معانی	سیرت	احیث
تصوف	تاریخ	فقہ
تقابل ادیان	صرف	سوانح حیات
تجوید	نحو	درس نظامی
نعت	فلسفہ	لغت
تراجم	حکمت	فتاوی
تبلغ و دعوت	بلاغت	اصلاحی
تمام فنون		

مکتبۃ الاشاعت ڈاٹ کام

Maktaba Tul Ishaat.com

﴿وَرَتِّلِ الْقُرْآنَ تَرْتِيلًا﴾ (سورة المزمل، آیت: ۲)

# جمال القرآن [کامل]

**تالیف لطیف:**

حکیم الامت حضرت مولانا حافظ مقري

شاه محمد اشرف علي تھانوي رحمۃ اللہ علیہ

**حواشی جدیدہ، تشریح او پستوژبارہ:**

قاري شير احمد

د تعليم الاسلام راڊيو ويب پاڻي له خوا:

[www.TaleemulIslam-Radio.com](http://www.TaleemulIslam-Radio.com)

## د دې کتاب ټول حقوق د خپرندويي ټولني سره خوندي دي!

### د کتاب پېژند پاڼه:

❖ د کتاب نوم	: جمال القرآن [کامل]
❖ تالیف	: حکیم الامت حضرت مولانا حافظ مقري شاه محمد اشرف علي تهانوي <small>رحمۃ اللہ علیہ</small>
❖ ژباړن	: قاري شبیر احمد
❖ کمپوز او ډیزاین:	: پوهه خپرندويه ټولنه / کندهار
❖ خپروونکی	: پوهه خپرندويه ټولنه / کندهار
❖ د چاپ شمېر	: ..... (۵۰۰۰)
❖ د چاپ کال	: ..... ۱۳۹۲ هجري لمريز کال
❖ د چاپ وار	: ..... څلورم ځل
❖ د خپروني لړ	: ..... (۶)
❖ اړیکه	: ..... ۰۷۰۷۲۶۲۰۶۵
❖ ایمیل	: ..... <a href="mailto:ppa_201@live.com">ppa_201@live.com</a>
	: ..... <a href="mailto:Shabir_ah1993@yahoo.com">Shabir_ah1993@yahoo.com</a>

## د مضامینو فهرست

### شمېره لړلیک مخ

- |    |       |                                       |
|----|-------|---------------------------------------|
| ۶  | ..... | ۱. خلورم چاپ                          |
| ۷  | ..... | ۲. تقریظ استاد القرائت و التجوید      |
| ۸  | ..... | ۳. د ژباړن سریزه                      |
| ۹  | ..... | ۴. د مؤلف لنډه پېژندنه                |
| ۱۲ | ..... | ۵. د مصنف سریزه                       |
| ۱۴ | ..... | ۶. اوله روښنایی                       |
| ۱۵ | ..... | ۷. د اولي روښنایی متعلق بیان          |
| ۲۱ | ..... | ۸. دوهمه روښنایی                      |
| ۲۴ | ..... | ۹. درېیمه روښنایی                     |
| ۲۶ | ..... | ۱۰. څلورمه روښنایی                    |
| ۳۰ | ..... | ۱۱. د غاښو او ژبي نقشه                |
| ۳۹ | ..... | ۱۲. د حروفو د مخارجو اجمالي نقشه      |
| ۴۰ | ..... | ۱۳. پنځمه روښنایی                     |
| ۵۶ | ..... | ۱۴. د حروفو د صفاتو اجمالي نقشه       |
| ۵۸ | ..... | ۱۵. شپږمه روښنایی                     |
| ۶۰ | ..... | ۱۶. اوومه روښنایی (د لام په قاعدو کې) |

۱۷. اتمه رو بننایي (د راپه قاعدو کي) ..... ۶۱
۱۸. نهمه رو بننایي (د میم ساکن او مشدد په قاعدو کي) ..... ۷۰
۱۹. لسمه رو بننایي (د نون ساکن او مشدد په قاعدو کي) ..... ۷۴
۲۰. یوولسمه رو بننایي (د الف، واؤ او یاء په قاعدو کي) ..... ۸۰
۲۱. دوولسمه رو بننایي (د همزه په قاعدو کي) ..... ۹۲
۲۲. دیارلسمه رو بننایي (د وقف کولو یعنی پریوې کلمې باندي...) ..... ۹۴
۲۳. خوارلسمه رو بننایي (د مختلفو ضروري فایدو په بیان کي) ..... ۱۰۳
۲۴. خاتمه ..... ۱۱۲



## خلورم چاپ

أَحْمَدُكَ يَا مَنْ أَنْزَلْتَ الْقُرْآنَ، عَلَى نَبِيِّكَ الْفُرْقَانَ، وَالصَّلَاةَ وَالسَّلَامَ عَلَى نَبِيِّ  
الْخَيْرِ الْوَرَاءِ، وَ عَلَى إِلِهِ الْأَتْقِيَاءِ وَأَصْحَابِهِ النَّقَاءِ، وَمَنْ تَبِعَهُمْ بِإِحْسَانٍ إِلَى بَدْءِ  
الْبَلَاءِ، وَبَعْدُ:

درنو لوستونکو!

لکه څنگه چې تاسي پوهېږي چې "جمال القرآن کامل" د پوهي خپرندويي ټولني  
خواپه ۱۳۹۱ لمريز کال کي خپور سو او د لوستونکو له خوا يې ښه هر کلی و سو. په همدې  
موده کي درې ځلي چاپ سوې او دا يې هم خلورم ځل دي چې چاپ ته سپارل کېږي. لکه  
څنگه چې په تېرو چاپو کي د ځينو فني تېروتنو د شتون له امله خپرندويه ټولنه اړه سول چې  
"جمال القرآن کامل" بيا کمپوز او اصلاح کړي ترڅو يې خپل مسؤليت سرته رسولی وي او  
ټولني ته يې لا ښه خدمت کړی وي. د لوستونکو څخه هم هيله کوو چې د همدې کتاب په هر  
څپرکي کي چې کومه تېروتنه ومومي هغه که چاپي او تخنيکي وي او که علمي وي د  
مهرباني له مخي دي خپرندويي ټولني ته خبر ورکړي، ترڅو خپرندويه ټولنه يې په  
راتلونکو چاپو کي سمون وکړي.

درنو لوستونکو ته يو بل زيری لا دا هم ورکوو چې ډېر ژر به د علم تجويد درې نور  
درسي کتابونه (فوائد مکيه، المقدمة الجزرية، القول السديد) خپاره سي او تر تاسو به  
يې در ورسوو. د ټولو لوستونکو څخه هيله کوو چې د دې ستر مسؤليت له پاره موږ په  
خپلو دعاوو کي هېر نه کړي.

د ژباړن سره او يا د خپرندويي ټولني سره د خپل سالم نظر په شريکولو سره تاسو  
کولای سي چې تاسي هم په دې چوپړ کي برخه واخلي، د خپل نظر د څرگندولو له پاره پر  
گرځنده شمېره او يا برېښنالیک باندي اړیکه نيولای سي.

په همدې هيله

ستاسو ورور شيبير احمد



## تقریظ استاد القرائت و التجوید الحاج قاري مولوي عبدالهادي "ابوالانعام" دامت برکاته

الْحَمْدُ لِلَّهِ وَكَفَى، وَالصَّلَاةُ وَالسَّلَامُ عَلَى سَيِّدِ الرُّسُلِ، وَخَاتَمِ الْأَنْبِيَاءِ، وَعَلَى  
إِلِهِ الْمُجْتَبَى، وَأَصْحَابِهِ الْأَتْقِيَاءِ وَالْأَصْفِيَاءِ، الَّذِينَ هُمْ نُجُومُ الْهُدَى، صَلَّى اللَّهُ  
عَلَيْهِ وَعَلَى آلِهِ وَأَزْوَاجِهِ وَأَصْحَابِهِ وَأَحْبَابِهِ وَسَلِّمْ تَسْلِيمًا كَثِيرًا كَثِيرًا. أَمَّا بَعْدُ!  
اې د اسلامي نړۍ مسلمانني ټولني!

د افغانستان هيواد د دېرشو (۳۰) کلونو غميزو شاهد دئ او د دې پتمن هيواد د  
باهمه بچيانو د بېلابيلو لاملونو له وجهي ډېر خورېدلي دي. د ژوندانه د ډگرونو په هره  
زاويه كې يې بوږنونكي دردونه ليدلي يعنې اقتصادي ستونزي، زخمونه، هجرتونه،  
زندانونه او داسي نور. خو د نېكمرغه دا ټولي ضربې يې پر ځان منلي خو دا د دوى ستر  
همت دئ چې هيڅ وخت يې خپله حوصله له لاسه نه ده ورکړې، په هر ډول سختو شرايطو كې  
كې يې خپلي ليخي را نغښتي دي د خپل دين ټولي اړتياوي يې تر خپله وسه پوره كړي.  
روښانه خبره ده چې قرآن كريم د الله ﷻ كتاب دئ او هغه يې ساتونكى دئ، خو بيا  
هم الله ﷻ په جامعه كې داسي مفكر انسانان پيدا كړي چې همېشه كوښښ كوي چې  
مسلمانان وروڼه په قرآن صحيح پوه سي، چې په دې لړ كې زموږ گران شاگرد "قاري  
شبير احمد" ډېر كوښښ كړى چې دا د تجويد مشهور كتاب يې د زياتونو سره په مورنۍ  
ژبه و مسلمانانو ته وړاندې كړى، ترڅو مسلمانان په قرآن صحيح پوه سي. الله ﷻ د  
ده كوښښ قبول كړي. (آمين) د نور لابنه كوښښ ورته دعا گوى يو.

والسلام

الحاج قاري مولوي ابوالانعام

## سريزه

الْحَمْدُ لِلَّهِ الَّذِي أَنْزَلَ الْقُرْآنَ عَلَى سَيِّدِنَا مُحَمَّدٍ، وَصَلَّى وَسَلَّمَ عَلَيْهِ، وَعَلَى آلِهِ،  
وَأَصْحَابِهِ الَّذِينَ هُمْ رَضِيَ اللَّهُ عَنْهُمْ". أَمَا بَعْدُ:  
درنو لوستونکو!

څنگه چي په علم تجويد کي مختلفي رسالې او کتابونه تصنيف سوي دي، په دې لړ کي "جمال القرآن" هغه کتاب دی چي د مقبوليت او شهرت مقام ته رسېدلی دی او مؤلف يې حکيم الامت رحمته الله عليه دی. او دا به ټولو ته څرگنده وي چي "جمال القرآن" د ټولو مدارسو په نصاب کي شامل دی؛ ځکه يو خو ډېره آسانه او بل عامه فهمه دی. پر "جمال القرآن" باندې مختلفي او متعددې شرحي او حاشيې ليکل سوي دي چي د مجملاتو د توضيح او د مبهماتو د تشريح له پاره کافي دي، مگر په بعضي ځايو کي د "احقر" په فکر د وضاحت او تشريح ضرورت وو، نو موږ په دې اساس د گرانو لوستونکو له پاره په روانه پښتو او ساده عبارت سره توضيح او تشريح کړه ترڅو ټول لوستونکي په آساني سره گټه ځني واخلي. د کتاب په پېل کي مو د مصنف رحمته الله عليه لنډه پېژندنه ذکر کړې ده ترڅو راتلونکي نسلونه زموږ د تکړه علماوو د ژوندانه څخه خبر وي او د ژوند په چارو کي د هغوی پر لار ولاړ سي. همدا ډول موږ دا هڅه کړې ده چي د مصنف رحمته الله عليه ټولي حاشيې (منه) په دې کي ذکر کړو چي هغه په ځينو نسخو کي نه سته او په ځينو نسخو کي داسي شيان سته چي هغه په اصلي نسخو کي هيڅ وجود نه لري.

الله تعالی دي دا رساله د ټولو لوستونکو له پاره گټوره وگرځوي او د لوستونکو څخه هيله کوو چي په دعاوو کي مو هېر نه کړي.

کتبه

امقر شبير احمد غفرله الغفلا

## د مؤلف لنډه پېژندنه

خدايه څه شول هغه ښکلي ښکلي خلک په ظاهر، په باطن سپين سپېڅلي خلک

(رحمان بابا)

زېږېدنه:

حکيم الامت اشرف علي تهانوي رحمته الله د جمادي الثاني پر پنځم تاريخ د ۱۲۸۰ هـ ق کال د چهارشنبې په ورځ د صبح صادق پر وخت په تهمانه بهون کي وزېږېدې.  
لنډه پېژندنه:

نوم يې عبدالغني او د پلار نوم يې عبدالحق وو خو د هغې زمانې يو مشهوره مجذوب حافظ غلام مرتضى پاني پتي وده ته "اشرف علي" نوم غوره کړی وو چي په دغه نامه سره مشهوره سو. د دې زيري سره سم وروسته حافظ، قاري، مولانا، معلم، متکلم، فقيه، مفسر، محدث، مصلح او مجدد وگرځېدې او د امت محمديه د دې بې پايه خدمت په وجه د "حکيم الامت" په لقب سره يادېږي.

د پلار له طرفه يې د نسب سلسله و حضرت عمر فاروق رضي الله عنه ته رسېږي او د مور له طرفه يې د نسب سلسله و حضرت علي رضي الله عنه ته رسېږي. تهانوي رحمته الله د پلار له طرفه فاروقي نسيبه او د مور له طرفه علوي نسيبه دی، پلار مبارک يې د تهمانه بهون يو لوی رئيس وو.

د ژوند لنډ حالات:

تهانوي رحمته الله مشهور او معروف عالم، رباني، علامه، مفسر، فقيه او شيخ طريقت وو. د قرآن کریم د يادولو او د فارسي کتابو د ويلو وروسته يې ابتدايي عربي کتابونه د حضرت مولانا فتح محمد تهانوي رحمته الله څخه زده کړل کوم چي د ظاهري علومو او باطني کمالاتو جامع وو، د نوموړي د مجلس لږ اثر دا وو چي تهانوي رحمته الله د کوچنيوالي څخه د تهجد لمونځ شروع کړي.

د نورو عربي کتابو د پوره کولو له پاره په ۱۲۹۵ هـ ق کال د ذوالقعدې په مياشت کې دارالعلوم ديوبند ته ولاړي او پنځه کاله هلته پاته سو. په ۱۳۰۱ هـ ق کال کې د شلو (۲۰) کالو په عمر د ټولو علومو څخه فراغت ترلاسه کړي.

تهانوي رحمته الله عليه ډېر کتابونه د حضرت مولانا محمد يعقوب صاحب او حضرت شيخ الهند محمود حسن ديوبندي (رحمهما الله تعالى) څخه لوستلي دي، ليکن د حضرت مولانا محمد قاسم نانوتوي رحمته الله عليه د جلالين په درس کې يې هم کله نا کله برخه اخيسته.

د ۱۳۰۱ هـ ق کال په آخر کې د کانپور د خلکو په غوښتنه په "مدرسه فيض عام / کانپور" کې صدر مدرس سو. يو څه وخت وروسته يې د "جامع العلوم" په نامه مدرسه جوړه کړه او د هغه سرپرستی او صدارت يې کاوه. همدا ډول تقريبا څوارلس (۱۴) کاله په درس او تدريس کې مشغول پاته سو. په ۱۳۱۵ هـ ق کال کې يې په تهانه بهون کې "خانقاه امداديه" آباډه کړل.

په ۱۲۹۹ هـ ق کال کې د ديوبند د قائمېدو په حالت کې د خط په واسطه د شيخ المشائخ حضرت حاجي امداد الله مهاجر مکي رحمته الله عليه سره بيعت وکړي. دوه ځلي د بيت الله په حج سره مشرفه سوې دى او دوهم ځلي د حج وروسته شپږ مياشتي د حضرت حاجي امداد الله مهاجر مکي رحمته الله عليه سره په مجلس کې پاته سو او د هغه څخه يې باطني کمالات حاصل کړل. حضرت گنگوهي رحمته الله عليه به تهانوي رحمته الله عليه ته ويل: "چې موږ د حاجي صاحب څخه خامه مېوه ترلاسه کړه او تا پخه مېوه ترلاسه کړه او کاميابه سوې". مطلب دا چې تهانوي رحمته الله عليه ۴۷ کاله د ارشاد او تلقين پر مسند باندې پاته سو او يو عالم خلک يې په خپل ظاهري او باطني فيض سره اوبه کړل. تهانوي رحمته الله عليه د بې شمېرو نیکو نصيحتونو، بې شمېره ښه ملفوظاتو او د ډېرو ارزښتناکو تصانيفو په روڼا سره شرق او غرب روښانه کړل. په زرهاوو زرونو د تهانوي رحمته الله عليه د فيض څخه گټه واخيستل؛ عوامو، خواصو، علماوو او اولياوو ټولو د تهانوي رحمته الله عليه څخه فيض او برکت ترلاسه کړي.

د تهانوي رحمته الله عليه د ژوند يو روښانه اړخ د هغه اصلاحي کارنامې دي؛ تهانوي صاحب د مسلمانانو د عقيدو او عباداتو د تصحيح تر څنگ د مسلمانانو اخلاق، معاملات او د ژوند پر لارو چارو باندې هم توجه کول. په دغه سلسله کې يو ډېر نهايت جامع کتاب د "حيات المسلمين" په نامه سره تاليف کړي په کوم کې چې د قرآن او حديثو په روڼا کې د

مسلمانانو د ديني او دنيوي کاميابي او ترقي مکمل بندوبست او تياري ترتيب کړل سوې وو او دغه کتاب تهانوي بِسْمِ اللّٰهِ خپل ترنورو کتابو ډېر د نجات او خلاصون ذريعه او وسيله گڼله.

د تجويد په فن کي "جمال القرآن" د تهانوي بِسْمِ اللّٰهِ مشهوره او پېژندل سوې رساله ده، ډېره ساده او آسانه ده، د اختصار سره د تجويد د فن ډېرو ضرورياتو مشتمله ده او د دې رسالې د مقبوليت او شهرت لوي لامل د مصنف بِسْمِ اللّٰهِ اخلاص او علمي مقام دى او د دې رسالې آسانۍ او ساده عبارت د دې رسالې د مقبوليت دوهمه وجه ده. تهانوي بِسْمِ اللّٰهِ تر زرو (۱۰۰۰) ډېر تصانيف لري او داسي يو فن نه سته چي تهانوي بِسْمِ اللّٰهِ دي په هغه فن کي تصنيف نه وي کړى. **قَلِّلَهُ دَرْزُهُ وَعَلَى اللّٰهِ أَجْرُهُ!**

### وفات او مدفن:

حضرت تهانوي بِسْمِ اللّٰهِ د عمر په آخر کي د ضعف او معدې د ناروغي په سبب د دغه فاني نړۍ څخه د ۱۳۶۲ هـ ق کال د رجب المرجب د مياشتي پر ۱۶ تاريخ د سه شنبې په ورځ د دوو اتيا (۸۲) کالو په عمر کوچ وکړي. انا لله وانا اليه راجعون!

حضرت تهانوي بِسْمِ اللّٰهِ په تهانه بهون کي د عشقبازان په هديره کي بنځ کړل سو، دا هديره دوى په خپلو پيسو اخيستي او وقف کړې يې وه.

اللَّهُمَّ اغْفِرْ لَهُ وَلِوَالِدَيْهِ وَلِجَمِيعِ الْمُسْلِمِينَ وَالْمُسْلِمَاتِ.

نه وشفش غايتي دارد نه "سعدی" را سخن پایان

بمیرد تشنه، مستسقی و دریا هم چنان باقی

(سعدی شیرازی)



بَعْدَ الْحَمْدِ وَالصَّلَاةِ: (۱)

(۱) په دغه مقدمه کي مصنف صاحب و خوشيانو ته اشاره کړې ده چي هغه په لاندې ډول دي:

لومړی د رسالې مسمی: د رسالې نوم ډېر په زړه پوري او د کتاب د موضوع مطابق دی، ځکه چي "جمال" حسن او بنايست ته وايي او تجويد هم د تلاوت بنايست او د ادا او قرأت زېور او زینت دی. ځکه علامه جزري رحمته الله علیه فرمايي: وَهُوَ أَيْضًا جَلِيَّةُ التَّلَاوَةِ وَزِينَةُ الْأَدَاءِ وَالْقِرَاءَةِ.

دوهم د رسالې مضامين په روښنايي سره مسمی کول: د رسالې مضامين د بابو او فصولو پر ځای په روښنايي سره مسمی کول ډېر غوره او عمده تعبير دی او د رسالې د نامه سره يې هم مناسبت سته؛ ځکه د روښنايي او حسن ترمنځ يو مناسبت پيدا کېږي، دا داسي مثال لري لکه يوه بنايسته خونه چي وي او هلته روښنايي هم وي نو دا خونه ډېره ښه معلومېږي او که چيري په هغه خونه کي روښنايي نه وي نو د هغې خوني بنايست کله معلومېږي. او په څوارلسو روښنايو کي دا حصر کول يو خاصه مهرباني ده. هغه دا چي مصنف رحمته الله علیه د هري روښنايي څنډه لېرېد علم د روښنايي حاصلول د سپوږمۍ د هري شپې د لږ روښنايي سره تشبيه ورکړې ده نو په دغه تعداد کي دې ته اشاره ده لکه څنگه چي د سپوږمۍ ټوله روښنايي د څوارلسم په شپه پوره کېږي، همدا ډول د علم تجويد مضامين او مسایل د علمي روښنايي سره د ضرورت په اندازه په څوارلسو روښنايي کي پوره کېږي.

درېيم د قالیف سبب: د تهانوي صاحب د گران دوست مولوي حکيم يوسف صاحب په غوښتنه مصنف صاحب دا کتاب تصنيف کړی دی.

څلورم ماخذونه: د دې کتاب ماخذونه په لاندې ډول دي:

- حقیقة التجويد. مولانا قاري محمد صديق خراساني رحمته الله علیه.
- جهد المقل. علامه شيخ مرعشي رحمته الله علیه.
- درة الغرید. شيخ عبدالحق محدث دهلوي رحمته الله علیه.
- تعليم الوقف. مولانا حافظ قاري عبد الله مکي رحمته الله علیه کوم چي د مصنف رحمته الله علیه استاد دی. او په کومو ځايو کي چي د کتاب نوم نه وي هغه د مصنف رحمته الله علیه خپل عبارت دی.

دا يو څو صفحې د تجويد په ضروري قاعدو کي دي، کوم چي مسمي په "جمال القرآن" سره دي او د دې مضمونونه په روښنايي سره مسمي دي.

زما د عزتمند دوست مولوي حکيم محمد يوسف صاحب چي د "مدرسه قدوسيه / گنگوه" مهتم دي، د هغه په غوښتنه سره د معتبرو کتابو څخه خصوصاً د رساله "هدية الوحيد" څخه استفاده سوې ده، ځکه چي د "هدية الوحيد" مصنف هغه په ډېر آسانه عبارت سره ليکلي ده په کوم چي مبتدي هم پوهېږي، همدا رساله د مولوي قاري عبدالوحيد صاحب مدرس درجه الاولى قرائت - مدرسه عاليه ديوبند تصنيف دي.

په بعضي ځايو کي د قرائت د نورو کتابو څخه هم استفاده سوې ده، د هر کتاب نوم په خپل ځای کي ورسره ليکل سوی دي. په بعضي ځايو کي ما د خپل يادښتونو څخه هم يو څه قاعدې ليکلي دي، هلته د کومي علامې ضرورت نه سته. چيري چي د کتاب نوم نه وي هغه به ياد "هدية الوحيد" مضمون وي که چيري په هغه کي موجود وي، که نه نو د "احقر" مضمون دي.

وَبِاللّٰهِ التَّوْفِیْقِ وَهُوَ خَيْرُ عَوْنٍ وَخَيْرُ رَفِیْقٍ

کتبه اشرف علي تهانوي، ادهمي، منفي، پشتي عفی عنه

### يوه گټوره مشوره:

لومړی دا رساله ښه په غور سره ورته وواياست، د هر شي تعريف، مخرجونه، صفتونه او نوري قاعدې ښه ورپه ياد کړئ. وروسته تر دې "تجويد القرآن" منظوم ورپه ياد کړئ او که چيري وخت لږ وي نو "حق القرآن" ورپه ياد کړئ.

### يادونه:

تجويد القرآن او حق القرآن د مصنف صاحب نوري دوې (۲) منظومي رسالې دي، چي په اردو ژبه کي مصنف صاحب نظم کړي دي.

## اوله روښنایي

تجوید<sup>(۱)</sup> وایي هر حرف د خپل منځ څخه را ایستل او د هغه صفات ادا کول. د دې علم حقیقت همدومره<sup>(۲)</sup> دی، مخارج او صفات په څلورمه او پنځمه روښنایي کې راځي.

(۱) تجوید په لغت کې تَحْسِينُ الشَّيْءِ وَجَعْلُ الشَّيْءِ جَيِّدًا. یعنی د یوه شی بڼه او عمده گرځول. او د مجویدینو په اصطلاح کې د تجوید تعریف دا دی: هُوَ أَنْ يُعَالَجَ إِخْرَاجَ الْحُرُوفِ مِنْ مَخَارِجِهَا وَإِعْطَاءَ مَا تُسْتَحَقُّ مِنَ الصِّفَاتِ اللَّازِمَةِ وَالْعَارِضَةِ وَالْمَدِّ وَالْقَصْرِ وَالْإِظْهَارِ وَالْإِدْغَامِ وَغَيْرِ ذَلِكَ بِسَهْوَةٍ وَبِغَيْرِ كَلْفَةٍ حَتَّى يَصِيرَ ذَلِكَ سَجِيَّةً لَهُ. یعنی هر حرف هر ځای او په هر حال کې د حرف د مقرر منځ څخه د ټولو صفاتو لازمه او صفات عارضیه او همدا ډول مد او قصر، اظهار او ادغام او نور صفات په لطافت او نرمي سره بې له څه تکلف او سختي او د عمده والي سره ادا کړي او په داسې اندازه کوښښ وکړي چې د حروفو تصحیح د قاري عادت او فطرت او ملکه وگرځي. همدا ډول په تجوید کې د کمال او مهارت حاصلولو له پاره د حروفو په ادا کولو کې د دې خبرې لحاظ ساتل ډېر ضروري دی چې یو قسم تکلف او تصنع نه وي. د مثال په ډول د ضرورت څخه زیات شونډانو ته حرکت ورکول، یا خوله کېدل، یا منځ ته غږه نه کول، یا بې شانه ښکاره کول، یا ټول بدن ته حرکت ورکول، یا کله کرار تلاوت کول او کله چاپک تلاوت کول، یا کله په کرار آواز سره ویل او کله په لور آواز سره ویل او داسې نوري ټولي طریقې د تجوید خلاف دي.

(۲) په ویلو سره خو دا خبره آسانه معلومېږي لیکن د دې په عملي کولو کې د ډېر کوښښ ضرورت دی او تر کومه حده چې کېدای شي باید د یوه ماهر استاد څخه استفاده وسي. بله دا خبره چې د دې فن په تعریف کې دوې (۲) خبرې داخلي دي؛ یو دا چې حروف د خپلو =



## د اولي روښنایي متعلق بیان

په اوله روښنایي کي دلاندنيو لسو (١٠) شيان ياد ساتل پکار دي:

د علم تجويد لغوي او اصطلاحي تعريف، د علم تجويد موضوع، د علم تجويد غرض، د علم تجويد فايده او ثمره، د علم تجويد حکم، د علم تجويد فضيلت، د علم تجويد ارکان، د علم تجويد واضعين، د علم تجويد نومول يا مسمی کول په تجويد سره او د علم تجويد ثبوت.

**لومړی د علم تجويد لغوي او اصطلاحي تعريف:**

د تجويد لغوي معنا دا ده: **تَخْسِينُ شَيْءٍ بِالشَّيْءِ**. يعني بنایسته کول د يوه شي دئ په بل شي سره، يوشی تجويد دئ او بل شی قرآن کریم دئ، يعني بنایسته کول د قرآن کریم په تجويد سره.

د تجويد اصطلاحي معنا دا ده: **هُوَ عِلْمٌ يُبْحَثُ فِيهِ عَنِ مَخَارِجِ الحُرُوفِ وَصِفَاتِهَا**. يعني دا يو علم دئ چي د حروفو د مخارجو او صفاتو څخه بحث کوي. يو بل جامع تعريف يې دا دئ: د حروفو حق ورکول او مستحق ورکول؛ د حق څخه مراد مخارج او صفات لازمه دي او د مستحق څخه مراد صفات عارضيه دي.

**دوهم د علم تجويد موضوع:**

د دې علم موضوع قرآني الفاظ دي چي هغه عبارت د حروف هجاء څخه دي. هغه د الف څخه تر حرف يا پوري دي او دا ټول نهه ويشت (٢٩) حروف کېږي.

=مخارجو څخه را ايستل (يعني ادا کول) او دوهم دا چي د حروف ټول صفات ادا کول. د دې څخه معلومه سول چي علم اوقاف د تجويد څخه جلا فن دئ، خو د علم اوقاف او علم تجويد ډېر تعلق سته او دا هم معلومه سول چي په خوش آوازی سره قرآن ويل د تجويد د فن څخه زائد او خارج امر دئ.

**در پیم د علم تجوید غرض:**

د دې علم غرض دا دئ: تِلَاوَةُ الْقُرْآنِ كَمَا أُنزِلَ وَتَحْسِينُ الْقِرَاءَةِ. يعني داسي تلاوت كول لكه څنگه چي را نازل سوي دئ او د تلاوت عمده او بنايسته جوړول. يا په بل عبارت سره: صَوْنُ اللِّسَانِ عَنِ الْخَطَا فِي تِلَاوَةِ الْقُرْآنِ. يعني د قرآن په تلاوت كې ژبه د غلطۍ څخه ساتل.

**څلورم د علم تجوید فايده او ثمره:**

د علم تجوید فايده او ثمره رضا الهي يا سعاده الدارين ده. يعني كه علم تجوید چا زده كړي هغه به په دنيا و آخرت كې كاميابه وي. نبي كريم ﷺ فرمايلي دئ: خَيْرُكُمْ مَنْ تَعَلَّمَ الْقُرْآنَ وَعَلَّمَهُ. يعني غوره او ښه سړي ستاسو څخه هغه سړي دئ چي خپله قرآن زده كړي او بل چا ته قرآن ورزده كړي.

**پنځم د علم تجوید حكم:**

د علم تجوید حكم پر دوه قسمه دي:

يو فرض عين دئ او بل فرض كفائي دئ. يعني عمل په كول فرض عين دئ او ويل يې او د دغو قاعدو زده كول فرض كفائي دي. د اته څلوېښت (۴۸) ميله په اندازه د علم تجوید د يوه ماهر وجود ضروري دئ، كه چيري نه وي نو ټوله گناهكاره دي او د دغه علم د قواعدو مطابق قرآن ويل پر هر عاقل، بالغ باندي فرض عين دئ. يعني تر داسي اندازې چي په حروفو او معانيو كې تبديلي را نه سي او د دې څخه زيات مستحب دئ. دلته د دغه علم څخه مراد قرآن كريم دئ ځكه ذكر سبب مراد ځني مسبب دئ.

**شپږم د علم تجوید فضيلت:**

تجوید افضل العلوم دئ؛ ځكه د علم تجوید تعلق د كلام الله سره دئ كوم چي افضل الكلام دئ او د كوم علم تعلق چي د افضل الكتاب سره وي هغه علم افضل العلوم وي.

**اووم د علم تجوید ارکان:**

د علم تجوید څلور ارکان دي:

۱. مخارج الحروف. (د حروفو مخرجونه)
۲. صفات الحروف. (د حروفو صفتونه)

٣. ترکیبی قاعدی یا اجرا. (مثلاً: ادغام، اخفاء، غنه، مد او داسی نور)

٤. ریاضة اللسان. یعنی تکلیف پر ژبه راوستل تر څو کوم حروف چي نه سي ادا

کولای، وکولای سي چي ادا يې کړي.

اتم د علم تجويد واضعین:

د علم تجويد واضعین پنځه دي:

١. ابو عبد الرحمن خليل بن احمد فراهیدي رحمته الله. (المتوفى سنة ١٧٠ هـ ق)

٢. عمرو بن عثمان بن قنبر رحمته الله الملقب به سيويه. (المتوفى سنة ١٨٨ هـ ق)

٣. محمد بن مستنير رحمته الله عرف قطرب. (المتوفى سنة ٢٠٩ هـ ق)

٤. يحيى بن زياد فراء رحمته الله. (المتوفى سنة ٢٠٧ هـ ق)

٥. مبرد رحمته الله. (المتوفى سنة ٢٠٧ هـ ق)

د دې فن وضع او ترتيب تقريباً د ١٥٠ هجري سني څخه شروع کېږي.

نهم د علم تجويد مسمی په علم تجويد سره:

علم تجويد ته ځکه علم تجويد وايي چي حضرت علي رضي الله عنه د "وَرَقِلِ الْقُرْآنَ تَرْوِيلاً"

تفسير داسي کړی دی چي: **الْتَرْوِيْلُ هُوَ تَجْوِيْدُ الْحُرُوْفِ وَ مَعْرِفَةُ الْوُقُوْفِ**. حضرت علي

رضي الله عنه په خپل دغه تفسير کي دغه علم په علم تجويد سره مسمی کړی دی، نو ځکه اوس

تجويد ورته وايي.

لسم د علم تجويد ثبوت:

علم تجويد په قرآن، سنت، اجماع، قياس، فقه او د علماوو په اقوال سره ثابت دی:

قرآن:

١. ﴿الَّذِينَ ءَاتَيْنَهُمُ الْكِتَابَ يَتْلُونَهُ حَقَّ تِلَاوَتِهِمْ﴾ (البقرة: ١٢١) ژباړه: هغه

کسانو ته چي موږ کتاب ورکړی دی دوی يې داسي تلاوت کوي لکه څنگه چي د

هغه د ويلو حق دی.

امام غزالي رحمته الله فرمايي چي حق تلاوت دا دی چي ژبه، عقل او زړه درې سره شريک

وي. د ژبي حصه د حروفو صحيح ادا کول دی، د عقل حصه د معانيو او مطالبو تفسير دی

او د زړه حصه اطاعت او د نصيحت قبول دي.

۲. ﴿أُورِدَ عَلَيْهِ وَرَتِلِ الْقُرْآنَ تَرْتِيلاً﴾ (المزمل: ۴) بیضاوي رحمته الله فرمایي:

اى جَوْدُ الْقُرْآنِ تَجْوِيدًا. (يعني قرآن په تجويد سره بنايسته کړئ) او حضرت علي رحمته الله فرمایي: التَّرْتِيلُ هُوَ تَجْوِيدُ الْحُرُوفِ وَمَعْرِفَةُ الْوُقُوفِ. يعني ترتیل نوم دئ د حروفو په تجويد سره ادا کول او د وقف د حايو پېژندل.

احاديث:

رسول الله رحمته الله فرمایي: رُبَّ قَارِيٍّ لِلْقُرْآنِ وَالْقُرْآنُ يُلَعْنُهُ. يعني ډېر داسي کسان سته چي دوى په داسي حال کي تلاوت کوي چي قرآن پر دوى لعنت وايي.

ملا علي قاري رحمته الله فرمایي چي په دغه کي درې (۳) ډوله کسان داخل دي: بې عمله، تحريف کوونکي او غلط ويونکي.

ابن مسعود رضي الله عنه يو چا ته قرآن وايه هغه "إِنَّمَا الصَّدَقَاتُ لِلْفُقَرَاءِ" بې له مده ووايه، ابن مسعود رضي الله عنه ورته وفرمايل چي رسول الله رحمته الله ما ته داسي نه دي ويلي.

اجماع:

۱. ملا علي قاري رحمته الله په "المنحة الفكرية شرح المقدمة الجزرية" کي فرمایي:

هَذَا الْعِلْمُ لَا خِلَافَ فِي أَنَّهُ فَرْضٌ كِفَايَةٌ وَالْعَمَلُ بِهِ فَرْضٌ عَيْنٌ عَلَى صَاحِبِ كُلِّ قِرَاءَةٍ وَرِوَايَةٍ. وَ لَوْ كَانَتْ الْقِرَاءَةُ سُنَّةً.

ژباړه: په دې کي د هيچا خلاف او شخړه نه سته چي د علم تجويد قاعدې زده کول فرض کفايي دي او د هغه موافق عمل کول په هر قرأت او روايت کي فرض عين دئ، که څه هم خپله تلاوت مسنون او مستحب دئ فرض او واجب نه دئ.

علامه شيخ محمد مکي نصر رحمته الله په نهايه القول المفيد کي فرمایي: فَقَدْ

اجْتَمَعَتِ الْأُمَّةُ الْمَعْصُومَةُ مِنَ الْخَطَا عَلَى وَجُوبِ التَّجْوِيدِ مِنْ زَمَنِ النَّبِيِّ رحمته الله إِلَى زَمَانِنَا وَلَمْ يَخْتَلَفْ فِيهِ عَنْ أَحَدٍ مِنْهُمْ. وَ هَذَا مِنْ أَقْوَى الْحُجَجِ.

ژباړه: امة معصومه عن الخطا (هغه امت چي د هغه اجماع د غلطي څخه محفوظه ده) هغه د حضور اکرم رحمته الله د زماني څخه بيا زموږ تر زماني پوري د تجويد پر وجوب باندي اتفاق کړئ او په دې کي د هيچا اختلاف نه سته او دا اجماع د قوي دلايلو څخه ده.

قياس:

١. قرآن عربي دئ او د تجويد د قاعدو شخه مخالفت كول بعضي وختونه حروف عجمي كوي. د مثال په ډول د ضاد پر خای ډال يا د حرکاتو مجهول ادا كول.
٢. قرآن د لفظ او معنا د دواړو نوم دئ نو د معنا په ډول د الفاظو تصحيح هم ضروري ده.
٣. په تجويد سره د تلاوت حسن دوه چنده کېږي.

فقه:

فقهاء کرامو رضي الله عنهم هم ليکلي دي چي قرآن کریم په تجويد سره ويل واجب او ډېر ضروري دئ، ځکه په غلط ويلو سره بعضي وخت معنا داسي بدلېږي چي په هغه سره لمونځ فاسدېږي. او ليکلي يې دي چي په دې اړه خپل خيال معتبر نه دئ بلکي د يوه محقق او ماهر قاري شاهدي ضروري ده او که چيري د حروف د تصحيح کونښن و نه کړي نو د هغه لمونځ نه صحيح کېږي.

اقوال علماء:

١. امام علامه شمس الدين ابو الخير محمد بن الجزري رحمته الله په المقدمة الجزرية کي فرمايي:

وَالْأَخْذُ بِالتَّجْوِيدِ حَتْمٌ لَّازِمٌ  
مَنْ لَمْ يُجَوِّدِ الْقُرْآنَ أَثِمَّ

ژباړه: قرآن کریم د تجويد موفق ادا کول ډېر ضروري او لازم دئ او هغه څوک چي قرآن کریم په تجويد سره نه وايي هغه گناهگاره دئ.


٢. الله عز وجل د قرآن کریم په ترتیل ويلو سره حکم کړی دئ او پر خلکو يې دا واجب کړې ده چي قرآن کریم په ترتیل سره ووايي. (ملا جيون د شمسيراحمدي مصنف او د عالمگير باچا استاد)

٣. که چيري څوک د قرآن استاد وي او د تجويد خلاف قرآن وايي يا اجرت واخلي او قرآن غلط ختم کړي، نو دا دواړه د اجرت مستحق نه دي. (د امام جزري رحمته الله فتوا)

٤. که څوک قرآن د تجويد خلاف وايي او بل سړی دا واوري او قسم واخلي چي دا قرآن نه وايي، نو د دې سړی دا قسم درواغ نه دئ. (د امام جزري رحمته الله فتوا)

۵. حضرت شاه عبدالعزیز محدث دهلوی رحمۃ اللہ علیہ د "وَرَوَّلِ الْقُرْآنَ تَرْتِيلًا" په تفسیر کي فرمایي: چي "ترتیل" په لغت کي واضح او صاف ویلو ته وایي او په شریعت کي "ترتیل" د اوو (۷) شیانو د رعایت کولو نوم دی او هغه اووه شیان دا دي:

۱. هر حرف د خپل منځ څخه را ایستل.
۲. د وقف او ابتدا لحاظ کول.
۳. درې (۳) سره حرکتونه صاف ادا کول.
۴. آواز په اندازه لوړول.
۵. آواز عمده جوړول.
۶. د تشدید او مد خیال کول.
۷. د ترهیب او عذاب پر آیتو باندي استغفار او د ترغیب او ثواب پر آیتو باندي د جنت سوال کول.



## دوهمه روښنایي

د تجويد څخه خلاف قرآن ویل، غلط ویل یا بې قاعدې ویلو<sup>(۱)</sup> ته لحن ویل کېږي.

لحن پر دوه (۲) قسمه دي؛ لحن جلي او لحن خفي. او لحن جلي بیا پر څلور (۴) ډوله دي:

اول ډول یې دا دی چې د یوه حرف پر ځای بل حرف ووايي. لکه د اَلْحَمْدُ لِلَّهِ پر ځای اَلْهَمْدُ ووايي. یا د ثا پر ځای سین، یا د حا پر ځای ها، یا د ذال پر ځای زا، یا د صاد پر ځای سین، یا د ضاد پر ځای دال، یا د ظا پر ځای زا، یا د عین پر ځای همزه ووايي او په داسې غلطیو کې اکثره علماء اخته دي.

دوهم ډول یې دا دی چې یو حرف زیات کړي. لکه په اَلْحَمْدُ لِلَّهِ کې د دال پېښ او دها زیر کش کړي او داسې یې ووايي: اَلْحَمْدُ لِلَّهِ.

درېیم ډول یې دا دی چې یو حرف کم کړي. لکه د لَمْ يُؤْتْ دِوَاؤَ بِنِكَارِهِ کې او لَمْ يُكْتَبْ ووايي.

څلورم ډول یې دا دی چې زور، زیر، پېښ او سکون د یوه او بل پر ځای ووايي. لکه د اِيَّاكَ كَافٍ تَه زير ورکړي، یا د اِهْدِنَا څخه منځي همزې ته زور

<sup>(۱)</sup> دلته درې (۳) لفظونه ویل سوي دي، خلاف ویل، غلط ویل، بې قاعدې ویل. د خلاف ویلو څخه مراد صفات لازمه پرېښوول، د غلط ویلو څخه مراد مخارج پرېښوول او د بې قاعدې ویلو څخه مراد صفات عارضیه پرېښوول دي.

ورکړي، يا د اَنْعَمَتْ ميم ته حرکت ورکړي او داسي يې ووايي اَنْعَمَتْ او يا نوري داسي تېروتنې وکړي دې ټولو ته لحن جلي ويل کېږي<sup>(۱)</sup> او دا حرام دی. (حقیقة التجويد)

په ځينو ځايو کې که چيرې و معنا ته يې تغیر ورسېږي<sup>(۲)</sup> نو لمونځ په فاسدېږي.

**دوهم قسم يې لحن خفي دی:**

هغه دا دی چې داسي غلطې خو و نه کړي خو د حروفو د بنایست له پاره چې کومي قاعدې<sup>(۳)</sup> مقرري سوي دي د هغه څخه يې خلاف ووايي.

(۱) خلاصه داده چې لحن جلي څلور ډولونه لري: ۱- تبديل الحرف بالحرف. (د يوه حرف په بل حرف سره بدلول) ۲- حروف مده غورځول. ۳- حرکات او سکانات غلط ويل. ۴- حرکتونه يعنې زور، زیر او پېښ کښول. يو حرف په بل حرف سره بدلول کله د منخرج د بدلولو په سبب هم کېږي لکه د حای ها ويل او کله د صفات لازمه يا د صفات عارضيه د بدلېدو په سبب هم کېږي لکه د صاد پر ځای سين ويل. د لحن جلي د دوهم او درېيم قسمو خلاصه دا سوه چې زیاتوب او کمی دواړه لحن جلي دي په دې کې دا شامل دی چې مشدد حرف مخفف وويل سي چې دا کمی ده، يا يو مخفف حرف مشدد وويل سي چې دا زیاتوب دی.

(۲) "معنا ته يې تغیر ورسېږي" پر دغه جمله باندي د فکر کولو څخه وروسته دا معلومېږي چې يوازي د حرف په بدلولو سره لمانځه ته تغیر نه رسېږي خو گناه ده. په لمانځه کې فساد هغه وخت راځي چې په لحن جلي سره د قرآن و معنا ته تغیر ورسېږي. مصنف رحمته الله عليه يو داسي جامع عبارت ويلي دی چې د ډېرو فقهي مسایلو او جزئیاتو د سوالو جوابونه ځني حاصلېږي.

(۳) د دې قواعدو څخه مراد صفات عارضيه دي.



لکه پر کومه را چي زور يا پېښ وي نو هغه را به ډکه ويل کېږي، لکه د  
 الصِّرَاط را چي په اتمه روښنايي کي به يې بيان راسي، ليکن دغه را باريکه  
 ووايي دې ته لحن خفي ويل کېږي.  
 دا غلطي د اولي غلطي څخه سپکه يعني مکروه ده ليکن د داسي تېروتنو  
 څخه هم د ځان ساتل ډېر ضروري دی.

**يادونه:** لحن په نزد د اهل لغتو مطلق غلطي ته ويل کېږي او په نزد د مجويدينو لحن  
 خوش آوازی ته ويل کېږي. نبي کریم ﷺ فرمايي: **اقْرَأُوا الْقُرْآنَ بِلُحُونِ الْعَرَبِ**. يعني تاسو  
 قرآن د عربو په لهجو او خوش آوازی سره وایاست. د لحن جلي لغوي معنا ښکاره او سخته  
 غلطي يعني هر څوک په پوهېږي چي مصنف **رَضِيَ اللهُ عَنْهُ** يې تشریح وکړل او د لحن خفي لغوي  
 معنا ده پټه يا سپکه غلطي يعني چي هر څوک نه په پوهېږي يوازي قاريان په پوهېږي.

## درپیمه رو بنایي

د قرآن شریف د شروع کولو څخه مخکي **أَعُوذُ بِاللَّهِ مِنَ الشَّيْطَانِ الرَّجِيمِ** ویل ضروري ده او په **بِسْمِ اللَّهِ الرَّحْمَنِ الرَّحِيمِ** کي دا تفصیل دی:

که چیري د سورت د سر څخه یې شروع کړي نو **بِسْمِ اللَّهِ** ویل ضروري ده او که چیري د تلاوت کولو په مابین کي بل سورت شروع سي، نو دلته هم **بِسْمِ اللَّهِ** ویل ضروري ده <sup>(۱)</sup> او په دا دوهم صورت کي په سورة براءة (سورة التوبة) کي به **بِسْمِ اللَّهِ** نه ویل کېږي او بعضي علماوو ویلي دي چي په اول صورت کي به هم **بِسْمِ اللَّهِ** نه ویل کېږي <sup>(۲)</sup> او که د سورت د مابین څخه یې تلاوت شروع

<sup>(۱)</sup> د آساني په خاطر یې داسي په یاد کړئ چي د ابتدا درې (۳) صورتونه دي: ۱- ابتدا تلاوت او ابتدا سورت. ۲- ابتدا تلاوت در میان سورت. ۳- ابتدا سورت در میان تلاوت. د دغه درو حکم دا دی: چي په اول صورت کي دواړه ویل ضروري دي او په دوهم صورت کي **أَعُوذُ بِاللَّهِ** ویل ضروري ده او په **بِسْمِ اللَّهِ** ویلو کي اختیار دی که یې وایي او که یې نه وایي، خو ښه خبره دا ده چي وویل سي او په درپیم صورت کي یوازي **بِسْمِ اللَّهِ** ویل ضروري ده.

<sup>(۲)</sup> یعنی شروع د تلاوت د اول څخه د سورت براءة.

**یادونه:** د **أَعُوذُ بِاللَّهِ** ثبوت په دغه آیت سره راغلی دی: ﴿فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ﴾ (سورة النحل، آیت: ۹۸) او د **بِسْمِ اللَّهِ** ثبوت په دغه مشهوره حدیث سره راغلی دی: **كُلُّ أَمْرٍ ذِي بَالٍ لَمْ يُبْدَأْ بِبِسْمِ اللَّهِ فَهُوَ آقْطَعُ وَأَجْزَمُ**. د **أَعُوذُ بِاللَّهِ** او **بِسْمِ اللَّهِ** له پاره درې =

کړي نو بِسْمِ اللّٰهِ وويل بڼه کار دئ، ضروري نه ده او په همدغه صورت کي اَعُوذُ  
بِاللّٰهِ وويل ضروري ده.

= محله دي چي مخکي تېر سوله او د ذَعُو ذَرُو محلوله پاره خلور (۴) حکمونه دي: ۱-  
فصل کل. ۲- وصل کل. ۳- فصل اول وصل ثاني. ۴- وصل اول فصل ثاني. فصل کل دا  
دئ چي تعوذ، تسميه او د سورت سر هر يو په جلا ساه شروع کړي. وصل کل دا دئ چي  
تعوذ، تسميه او د سورت سر ټوله په يوه ساه ووايي. فصل اول وصل ثاني دا دئ چي تعوذ  
په جلا ساه ووايي او تسميه او د سورت سر په جلا ساه ووايي. وصل اول فصل ثاني دا دئ  
چي تعوذ او تسميه په يوه ساه او د سورت سر په بله ساه ووايي. په ابتدا تلاوت او ابتدا  
سورت کي خلور سره حکمونه روا دي. په ابتدا تلاوت درمیان سورت کي درې حکمونه  
روا دي: فصل کل، وصل کل، وصل اول فصل ثاني. په ابتدا سورت درمیان تلاوت کي هم  
درې حکمونه دي: فصل کل، وصل کل، فصل اول وصل ثاني. په کومو صورتو کي  
چي بعضي حکمونه روا نه دي ځکه چي سامع به دا فکر وکړي چي دا بِسْمِ اللّٰهِ هم د دغه  
سورت يوه حصه ده او حال دا دئ چي بِسْمِ اللّٰهِ خود قرآن کریم يو جزء دئ.

## خلو ر مه رو بنایي

د کومو ځایو څخه چي حروف ادا کېږي هغو ته مخارج وايي او دا ټوله مخارج او ولس (١٧) دي. (١)

(١) مخارج جمع د مخرج ده. د مخارجو مخکي د پنځو (٥) شيانو پېژندل ضروري دي. اول د مخرج لغوي او اصطلاحي معنا: مخرج په لغت کي مَوْضِعُ الْخُرُوجِ يعني د راوتلو ځای دی. په اصطلاح کي: حَيْزٌ مُؤَلَّدٌ لِلْخُرُوفِ. يو خاص ځای دی چي حرف ځني راوړي. دوهم د مخارجو شمېر: مخارج پر مشهوره قول باندي او ولس (١٧) دي؛ ځکه د مخارجو په شمېر کي درې (٣) مذهبونه دي. اول مذهب د امام سيبويه رحمته الله عليه دی؛ د ده پر قول باندي مخارج شپاړلس (١٦) دي ځکه امام سيبويه رحمته الله عليه جوف دهن په مخارجو کي نه شمېري او وايي چي د جوف دهن د حروفو اداينه په نورو ځایو پوري اړه لري، ځکه چي الف يې په انتها حلق کي، مده واو په شونډانو کي او مده ياء په وسط لسان کي ادا کېږي. دوهم مذهب د امام فراء رحمته الله عليه دی؛ د ده پر قول باندي مخارج څوارلس (١٤) دي ځکه امام فراء رحمته الله عليه جوف دهن، نهم، لسم او يوولسم مخرجونه په مخارجو کي نه شمېري. د امام فراء او امام سيبويه (رحمهما الله) نظر په جوف دهن کي يو دی او امام فراء رحمته الله عليه نهم، لسم او يوولسم مخرجونه ځکه په مخارجو کي نه شمېري ځکه چي امام فراء رحمته الله عليه يې د قرب يا نژدېوالي لحاظ کوي. درېيم مذهب د امام خليل رحمته الله عليه دی؛ د امام خليل رحمته الله عليه پر مذهب مخارج او ولس (١٧) دي ځکه امام خليل رحمته الله عليه هر حرف ته خپل مخرج ثابت وي او دا مذهب غوره او افضل دی. که څوک دا سوال وکړي چي حروف نهه ويشت (٢٩) دي او مخارج او ولس دي او مخکي ذکر سول چي امام خليل رحمته الله عليه هر حرف لره خپل مخرج ثابت وي، نو دا خو مخارج او ولس دي او حروف نهه ويشت دي؟ د دې جواب دا دی چي د حروفو ترمنځ درې نسبتته سته، بعد مخرج، قرب مخرج او اتحاد مخرج. يعني ځيني حروف په مخرج کي يو =

## اول مخرج:

د جوف دهن دی؛ یعنی د خولې خالیگه. د دې څخه دا حروف ادا کېږي:  
 واؤ چي کله ساکن وي او مخکي حرف یې پېښ ولري. لکه: الْمَغْضُوبِ. یا چي  
 کله ساکنه وي او مخکي حرف یې زور ولري. لکه: نَسْتَعِينُ. الف چي کله  
 ساکن، بې جتکې وي او مخکي حرف یې زور ولري. لکه: الصِّرَاطِ. ساکن بې  
 جتکې یې په دې سبب وویل چي زور، زیر او پېښ لرونکي او همدا ډول  
 جتکې والا ته همزه ویل کېږي، <sup>(۱)</sup> که څه هم عام خلک دې ته هم الف وايي.

=وي او ځيني حروف په مخرج کي نژدې وي او ځيني حروف په مخرج کي سره يو وي، نو د  
 دغو درو نسبتو په سبب د امام خليل رحمه الله پر مذهب مخارج او ولس دي. د امام خليل رحمه الله  
 مذهب ته په دې وجه ترجیح ورکړل سوې ده ځکه امام سيبويه او امام فراء (رحمهما الله) په  
 علم التجويد کي د امام خليل رحمه الله شاگردان دي، نو هر کله چي د استاد او شاگرد ترمنځ  
 اختلاف راسي نو د استاد خبري ته د شاگرد تر خبري ډېر ارزښت ورکول کېږي. درېيم د  
**حرف لغوي او اصطلاحي معنا:** حرف په لغت کي طرف يا کنارې ته وايي او په اصطلاح  
 کي: هُوَ صَوْتُ يَعْتَبَدُ عَلَى مَخْرَجٍ مُّحَقَّقٍ أَوْ مُقَدَّرٍ. يعني دا يو انساني آواز دی چي پر مخرج محقق  
 او مقدر باندي تکيه کوي. د محقق او مقدر تعريف را روان دی. **خلورم د حروفو شمېر:** د  
 قرآن کریم ټول حروف نهه ويشت (۲۹) دي، د الف څخه تر حرف يا پوري. **پنځم د مخرج**  
**اقسام:** مخرج پر دوه قسمه دی؛ محقق او مقدر. د مخرج محقق تعريف دا دی: جُزْءٌ مُّعَيَّنٌ  
 مِنْ أَجْزَاءِ الْحَلْقِ وَاللِّسَانِ وَالشَّفَتَيْنِ. يعني يو معلوم جزء دی د اجزاوو څخه د حلق، ژبي او د  
 شونډانو. او د مخرج مقدر تعريف دا دی: جُزْءٌ غَيْرُ مُّعَيَّنٍ مِنْ أَجْزَاءِ الْحَلْقِ وَاللِّسَانِ وَالشَّفَتَيْنِ.  
 يعني يو غير معين جزء دی د اجزاوو څخه د حلق، ژبي او شونډانو.  
<sup>(۱)</sup> د الف او همزه په مابين کي درې (۳) مشهور توپيرونه سته. اول توپيري يې دا دی چي  
 الف همپشه ساکن وي او همزه ساکن هم راتلای سي او متحرک هم راتلای سي. =

لکه د اَلْحَنْدُ په سر کي چي کوم الف دی، یا د بَأْس د مایین کوم الف چي دی په حقیقت کي دا همزه دی او په یاد ولری چي په دې کتاب کي به دې دواړو الفو ته همزه ویل کېږي او د کوم الف او واؤ چي مخکي یې بیان تېر سو دې ته حروف مده او حروف هوائیه وایي.

حروف مده په دې سبب ورته وایي چي پر دې حروفو باندي مد اصلي کېږي، په یوولسمه روښنایي کي به د دې پوره حال معلوم سي. حروف هوائیه په دې سبب ورته وایي چي دا حروف په هوا کي پوره کېږي.

د کوم واؤ ساکن تر مخه چي زور وي هغه ته واؤ لین وایي. لکه: مِنْ خَوْفٍ. او د کومي یا تر مخه چي زور وي هغه ته یا لینیه وایي. لکه: وَالصَّيْفِ. د واؤ لین او واؤ متحرک بیان به وروسته په شپاړسم منخرج کي راسي. **دوهم منخرج:**

د اقصی یي حلق دی؛ یعنی د حلق آخرنی حصه د سینې وخوا ته. د دې څخه دا حروف ادا کېږي: همزه او ها (ء، ه). **درېیم منخرج:**

د وسط حلق دی؛ یعنی د حلق منځني حصه ده. د دې څخه دا حروف ادا کېږي: عین او حابې ټکي والا<sup>(۱)</sup> (ع، ح).

= دوهم توپیر یې دا دی چي الف همپشه د لکړې په شکل راځي او همزه د لکړې په شکل هم راځي او د عین د سر په شکل هم راځي. درېیم توپیر یې دا دی چي په الف کي درخوت یا نرموالي صفت دی او په همزه کي د شدت یا سختوالي صفت دی.

<sup>(۱)</sup> په متن کي د "بې ټکي والا" قید مصنف رحمته الله علیه څکه ویلی دی چي که چیري د کاتب څخه په تېروتنه کي ټکي ورکړل سي، نو هم دي غین او خانه وایي بلکي عین او حادي وایي، همدا ډول په څلورم منخرج کي هم د دې په سبب ځان پوه کړی.

## خلورم مخرج:

د ادئی یی حلق دی؛ یعنی د حلق هغه حصه چي د خولې و طرف ته ده. د  
دې څخه دا حروف ادا کېږي: غین او خا ټکي والا (غ، خ) او دې حروفو ته  
حروف حلقی وایي. (۱)

## پنځم مخرج:

د کهات (۲) دی؛ یعنی د تالو سره متصل د ژبي بیخ چي هر کله د مقابل تالو  
سره ولگېږي، نوقاف (ق) ادا کېږي.

## شپږم مخرج:

د قاف مخرج ته نژدې د خولې و خوا ته لږ کښته، د دې جای څخه کاف  
(ک) ادا کېږي (۳) او دې دواړو حروفو ته حروف لهاتی وایي. (۴)

(۱) دغه حروف په دې وجه حروف حلقی بولي چي دا د حلق څخه ادا کېږي. حروف حلقی شپږ  
حروف دي چي یو شاعر په دې بیت کي راټول کړي دي:


حروف حلقی شش بودای نور عین همزه، ها، جا، عین، خا، غین

(۲) کهات د لام په زور سره حلقی ژوبی ته وایي کوم چي د هر انسان په خوله کي یو بې هډه او  
زائده غوښه ده. په عربي ژبه کي د کهات تعریف داسي دی: هِيَ لُحْمَةٌ مُشْتَبِكَةٌ بَأْخِرِ اللِّسَانِ  
بِأَعْرِ الْخَنْجَرَةِ وَالْحَلْقِ مِنْ أَقْصَى سَقْفِ الْفَمِ. یعنی د خولې او حلق په مایین کي هغه کوچني د  
غوښي ټوټه ده چي اوږد شکل لري او د ژبي په پای کي د لوړ تالو او د حلق د سر سره  
جرېږي، د لوړ څخه پلنه او د لاندي څخه نری ده ځکه نو دې ته لسان صغیر هم وایي. او  
قاف ته عُلْصَمَى او کاف ته عَکْدَى هم وایي، ځکه د کهات دننه حصي ته عُلْصَمَه او دباندې  
حصي ته عَکْدَه وایي.

(۳) د قاف او کاف مخرج داسي په یاد کړئ چي د ژبي بیخ او مقابل تالو د دې څخه قاف ادا  
کېږي. او د قاف مخرج ته نژدې د خولې و خوا ته کاف ادا کېږي.

(۴) دې حروفو ته لهاتی ځکه وایي چي دا حروف د لهات څخه ادا کېږي.

# د غابو او ژبي نقشه



**د ژبي نومونه:** ژبه اته (۸) نومونه لري چي په لاندې ډول دي: وجه اللسان، ظهر اللسان، اقتصى اللسان، وسط اللسان، ادنى اللسان، حافة اللسان، طرف اللسان، راس اللسان او تاسو دا ټول نومونه په لورپه نقشه کې په صححه ډول ليدلاى سئ. اه دغائب نومونه هم په دې نقشه کې ځخله ساز کې، ده، اه نقشه يې تاسو لورپه ليدلاى سئ. **يادونه:** په پورته نقشه کي چي کومي شمېري ليکل سوي دي هغه د مخارجو شمېرې دي. **يادونه:** د کتاب په اصلي نسخه کي دا نقشه نه سته، يوازي د لوستونکو د تفهيم له پاره دلته راوړل سوي ده.



## اووم مخرج:

د ژبي مابين يا وسط اللسان دئ؛ يعني وسط اللسان چي کله مقابل تالو ته پورته سي د دې څخه دا حروف ادا کېږي: جيم، شين او يا، هغه يا چي مده نه وي يعني ياء متحرکه او لينيه او د مده او لين بيان په اول مخرج کي تېر سوی دئ او دې حروفو ته حروف شجریه<sup>(۱)</sup> وايي. (۲)

مخته چي کوم مخارج راځي په هغو کي د ځينو نومونه په عربي ژبه سره راځي د دې له پاره اول د هغو معنا درښيو چي بنه يې په ياد کړي چي مخته د هغو په پېژندلو کي درته تکليف نه وي.

پېژندل پکار دي چي د انسان په خوله کي دو دېرش (۳۲) غاښونه وي؛ د مخ څلور غاښو ته ثنایا وايي، دوو پورته غاښو ته ثنایا عليا او دوو لاندي غاښو ته ثنایا سفلی وايي. او د دې ثنایا سره چي کوم غاښونه متصل (پوست) څلور غاښونه دي چي هغو ته رباعیات<sup>(۳)</sup> وايي او قواطع هم ورته ويل کېږي. بيا د دې رباعیاتو سره څلور تېره غاښونه دي چي هغو ته انياب او

(۱) د دې حروفو د تسمیې وجه دا ده چي شجر درختي ته وايي نو درخته لکه څنگه چي د کښته څخه ولوري ته ځي، نو د دې حروفو د ادا کېدو په وخت کي هم وسط اللسان لور تالو ته پورته کېږي نو ځکه حروف شجریه ورته وايي.

(۲) لِيُخْرُوجَهَا مِنْ شَجَرِ الْقَوْمِ بِسُكُونِ الْجِيمِ وَ هُوَ مُنْفَتِحٌ مَا بَيْنَ اللَّحْيَيْنِ. (حقیقه التجويد) يعني په دې سبب دې حروفو ته حروف شجریه وايي چي دا د شجر اللسان څخه ادا کېږي. او "شجر" د جيم په سکون سره د دوو وړيو په مابين کي د ژبي هغه حصې ته وايي چي کله خوله بنده وي په فطري ډول هغه خلاصه وي. منه

(۳) رباعیات دراپه زور سره ويل پکار دي، دراپه پېښ سره صحيح نه دي.

کواسروايي. بيا د دي انيابو سره متصل (پپوست) خلور غابونه دي چي هغو ته ضواحک وايي. بيا د دي ضواحکو سره متصل (پپوست) دوولس نور غابونه دي، درې راسته طرف ته او درې پورته چپه طرف ته، درې لاندي راسته طرف ته او درې لاندي چپه طرف ته او دي ټولو ته طواحن وايي. بيا د دي طواحنو سره متصل (پپوست) په آخر کي دواړو طرفو ته يو يو غابن بل دي چي هغو ته نواجذو وايي. او ضواحک، طواحن او نواجذ دي درې قسمه غابنو ته اضراس<sup>(۱)</sup> وايي چي په پښتو کي ورته زامي وايي. د آساني له پاره دغه ټول د غابنو نومونه په لاندي شعر کي راوړل سوي دي: (۲)

### شعر

ثنايا اورباغي خلور خلور دي هم انياب او ضواحک خلور خلور دي  
 طواحن غابونه دوولس پوره شمار کړه نواجذ يي په آخر کي بيا خلور دي  
 ضواحک او طواحن نواجذ شمار کړه سوه داسل غابنه اضراس که فکر وکړي

### اتم مخرج:

د ضاد دي او داد حافة اللسان خخه ادا کپري يعني د ژبي د چپه او راسته خنډو خخه ادا کپري. يعني کله چي اضراس عليا (پورته زامه) د غابنو د پښو سره ولگپري او د چپه طرف خخه آسانه دي او په يوه وار سره د دواړو خواو

(۱) د همزي په زور او د ضاد په سکون سره د ضرس جمع ده، (د ضاد په زير سره) او ضرس زامي ته وايي.

(۲) د دوو دېرشو (۳۲) غابونو ټول شپږ نومونه دي: ثنايا، ربايعيات، ناب، ضواحک، طواحن او نواجذ. په دوی کي د طواحن خخه ماسپو نور ټول خلور خلور دي يوازي طواحن دوولس (۱۲) دي. اول درې نومونه د غابنو دي او آخري درې نومونه د زامو دي.

څخه ادا کول هم صحيح دئ خو ډېر سخت دئ. دې حرف ته حرف حافيه وايي او اکثره خلک په دې کي سخته غلطي کوي نو د دې وجهي د يو مشاق قاري څخه تمرين کول ضروري دئ.

دا حرف ډک دال، يا باريک دال، يا د دال مشابه لکه چي نن سبا د اکثره خلکو داسي ويل عادت دئ داسي هيڅکله ويل پکار نه دي. همدا ډول خاص ظاهم ويل صحيح نه دئ. که چيري ضاد د صحيح مخرج څخه په صحيح ډول په نرمي سره آواز جاري وساتي او د ټولو صفاتو لحاظ وکړل سي او ادا کړل سي نو آواز به يې په اورېدو کي د ظا د آواز سره ډېر زيات مشابه وي د دال مشابه هيڅکله هم نه دئ، د علم تجويد او قرأت په کتابو کي همدا سي ليکلي دي.<sup>(۱)</sup>

<sup>(۱)</sup> دا حرف (ضاد) د حافة اللسان څخه ادا کېږي د عربي ژبي څخه ماسېوا د دنيا په نورو ژبو کي دا حرف نه سته، مخرج خويې معلوم دئ او صفات لازمه يې مشهور دي خو په ادا کي يې سخت اختلاف دئ يعني د خلکو په منځ کي نه د تجويد د علماوو په منځ کي. ځيني خلک دا حرف ډک دال، يا ډکه ظا، يا غين او يا هم ډال ادا کوي. لکه: وَلَاذَّالِيْنَ، وَلَاغَاالِيْنَ، وَلَاغَاالِيْنَ. دا ټولي طريقې غلطي دي صحيح طريقه دا ده چي حافة اللسان اوږده کړئ د پنځو پورته غابنو يعني نواجذ، طواحن او ضواحکو سره يې په سختي ولگوي او داسي يې ادا کړئ چي په آواز کي لوړوالي (د جهر په وجه) او آواز جاري وساتل سي. (د رخوت په وجه) په ډکه خوله يعني بنه په غټوالي سره آواز ووزي (د استعلاء او اطباق په وجه) په تلوار سره بايد ادا نه سي بلکي په ټينگوالي او په ځنډ سره ادا سي. (د استطالت او اصمات په وجه). لکه څنگه چي دا حرف ډېر سخت او مشکل الاداء دئ نو د همدې وجهي د يو موجود قاري څخه د دې حرف زده کول ضروري دئ، ترڅو ځان د قرآن د غلط ويلو څخه وساتي ځکه چي غلط قرآن ويل لحن جلي دئ او لحن جلي حرام دئ. د دې حرف د تسميې وجه دا ده چي دا د حافة اللسان څخه ادا کېږي نو ځکه ورته حرف حافيه ويل کېږي.

## نهم مخرج:

د لام دئ؛ هر کله چي طرف اللسان سره د يو څه حصې د حافې چي د ثنایا، رباعي ناب او ضواحکو د وريو سره مايل د تالو سره ټکر و خوري که چپه طرف وي او که راسته طرف وي او ۱ راسته طرف څخه آسانه دئ او د دواړو طرفو څخه په يوه وار ادا کول هم صحيح دئ.

## لسم مخرج:

د نون دئ او هغه هم طرف اللسان دئ، خو د لام د مخرج څخه کم دئ يعني ضواحکو لره د نون په مخرج کي دخل نه سته.

## يوولسم مخرج:

د را دئ او دا مخرج د نون و مخرج ته نژدې دئ، خو په دې مخرج کي ظهر اللسان لره هم دخل سته او دغه درو (۳) حروف يعني لام، نون او راته حروف طرفيه او ذلقيه هم ورته وايي. <sup>(۱)</sup>

## دوولسم مخرج:

د طا، دال او تادئ؛ يعني ادنی اللسان او د ثنایا عليا بېخ دئ او دغه درو (۳) حروفو ته حروف نطعيه وايي. <sup>(۲)</sup>

<sup>(۱)</sup> د دې درو (۳) مخرجو (نهم، لسم، يوولسم) د حروفو د تسميې وجه داده، چي دغه ټول حروف د طرف اللسان څخه ادا کېږي ځکه ورته حروف طرفيه يا ذلقيه وايي او ذلق هم طرف ته وايي.

<sup>(۲)</sup> د دې حروفو د تسميې وجه داده چي دا د نطع څخه ادا کېږي او نطع د نون په زير او د طا په زور سره د تالو هغه گونجي گونجي ځای ته وايي. ځکه نو دې حروفو ته حروف نطعيه وايي.

## ديار لسم مخرج:

د ظا، ذال او ثا دي او دا ادنى اللسان او د ثنایا علیا سرونه دي او دغه درو (۳) حروفو ته حروف لثویه وایي. (۱)

## خوار لسم مخرج:

د صاد، زا او سین دي؛ او دا رأس اللسان او د ثنایا سفلی سرونه سره د یو څه اتصال د ثنایا علیا او دې درو (۳) حروفو ته حروف صفریه وایي. (۲)

## پنځلسم مخرج:

د فادى؛ دا د لاندي شونډى نس او د ثنایا علیا سرونه دي.

## شپاړلسم مخرج:

د دواړو شونډو دي او د دې څخه دا حروف ادا کېږي: میم، با او واؤ هغه واؤ چې مده نه وي يعنې واؤ متحرک او واؤ لین او د مده او لین بیان په اول مخرج کې تېر سو، لیکن په دې درو (۳) حروفو کې فرق دا دی چې با د شونډى د لنډې حصې څخه ادا کېږي د دې وجهې ورته بحري وایي. او میم د شونډو د وچې حصې څخه ادا کېږي د دې وجهې ورته بري وایي. او واؤ د دواړو شونډو د کامل گول والي څخه ادا کېږي. فا او دې درو (۳) حروفو ته حروف شفویه وایي. (۳)

(۱) د دې حروفو د تسمیې وجه دا ده چې لثه د لام په زیر او د ثا په زور سره په لغت کې پېوسته کېدو ته وایي، نو د دغه حروفو د ادا کېدو په وخت کې ادنى اللسان د ثنایا علیا سره پېوسته کېږي.

(۲) د دې حروفو د تسمیې وجه دا ده چې صفریه په لغت کې شپېلکې ته وایي او د دغه حروفو د ادا کولو په وخت کې د خولې څخه یو تېز شپېلکى راوړي، ځکه نو ورته حروف صفریه وایي.

(۳) د دې حروفو د تسمیې وجه دا ده چې دا حروف د دواړو شونډو څخه ادا کېږي او شفة په لغت کې شونډى ته وایي ځکه نو ورته حروف شفویه وایي.

اوولسم مخرج:

خېشوم<sup>(۱)</sup> يعني د پزي شپېلى ده او د دې څخه غنده ادا کېږي. د غني بيان به په نهمه او لسمه روښنايي کي د ميم او نون په قاعدو کي انشاء الله راسي.

(۱) اوولسم مخرج خېشوم دى؛ يعني د پزي شپېلى؛ وَهُوَ الْخَرْقُ الْبُنْجَذِبُ مِنَ الْأَقْصَى الْأَثْفِ. يعني د پزي په آخر کي هغه دنده چاک يا پرې ځاى دى چې د لور تالو د لوري حصې خواته وي. د دې څخه اخفاء والا نون ساکن او نون تنوين ادا کېږي. لکه: مِنْ جِبَالٍ فِيهَا. پر صحيح قول د اخفاء په حالت کي د دواړو نونانو (نون ساکن او نون تنوين) مخرج د خېشوم و طرف ته منتقل کېږي لکه څنگه چې د صحيح مذهب پر بناء د حروف مده مخرج جوف دهن ته محول کېږي. نو د لسم مخرج او اوولسم مخرج په مابين کي هيڅ تعارض او تخالف نه سته، ځکه چې لسم مخرج د نون متحرک او نون ساکن مظهر دى او دا مخرج د نون مخفى دى فلا منافاة نو ځواکي د اخفاء په حالت کي اصل مخرج (رأس اللسان او وري) لره هم دخل نه سته. ليکن څنگه چې مغلوب لږ او تقريباً معدوم دى او اغلب و اکثر تعلق د پزي د شپېلى وي ځکه نو د ډېر دخل لرونکي مقام لحاظ يې وکړي او د اخفاء په حالت کي يې د دواړو نونانو مخرج خېشوم وښووي او د دواړو مخرجو سره د تعلق درلودلو په سبب په دغه حال کي د نون نوم نون مرکب، نون متفرع، حرف فرعي، غنة حرفي او نون خفي دى. سوال: دلته د حروفو د مخارجو بيان کېږي او مصنف رحمه الله فرمايي چې د دې مخرج څخه غنده ادا کېږي او ښکاره خبره ده چې غنده يو صفت دى ځکه چې غنده لغه د غنين څخه مشتق ده او د غنين معنا ده "صَوْتُ الْغَرَاةِ إِذَا ضَاعَ وَكَدَهَا" يعني د هوسى هغه آواز کوم چې دا د خپل زوي د ورکېدو يا ضائع کېدو په سبب کوي. او د غني اصطلاحي تعريف دا دى: هُوَ صَوْتُ أَغْنُ شَبِيهٌ بِصَوْتِ الْغَرَاةِ إِذَا ضَاعَ الْغَرَاةُ وَكَدَهَا، مَجْهُورٌ لَطِيفٌ لَا عَمَلٌ لِّلْسَانِ فِيهَا. يعني غنه يو خېشومي او د پزي غوني والا او نرم خوندور آواز دى کوم چې په پزه کي پروت وي او د کوټرو او هوسيو د آواز سره مشابه وي هغه وخت چې دوى يې د خپل زوي پر ورکېدو يا ضائع کېدو باندي کوي او ژبي لره په غني کي هيڅ دخل نه سته. او ښکاره خبره ده چې يوازي غوني او ښېنا ته حرف نه سي ويل کېدای، نو بيا حضرت مصنف رحمه الله د صفت =

=مخرج څنگه بيان کړي؟ **اول جواب:** دلته د غني څخه مراد نون مخفي دئ نه د غني صفت او بنکاره خبره ده چي نون مخفي حرف دئ نه صفت، نو مصنف رحمته الله عليه د حرف مخرج بيان کړي نه د صفت او تفصيل دا دئ چي د شارح يماني رحمته الله عليه للمقدمة پر قول باندي غنه پر دوه قسمه ده، اوله غنه صفتي چي دا په نون او ميم مشدد يا مدغم کي ده او دوهمه غنه حرفي ده چي دا په نون مخفي او نون مدغم بادغام ناقص او په ميم مخفي کي ده نو دلته مراد نون مخفي دئ. همدا ډول مکي رحمته الله عليه په "رعاية" کي فرمايي: **الْغَنَةُ نُونٌ سَاكِنٌ خَفِيٌّ يَخْرُجُ مِنَ الْخِشْمِ وَإِنَّهَا حَرْفٌ مَجْهُورٌ لَا عَمَلٌ لِّلسَانِ فِيهِ.** يعني غنه نون ساکن خفي دئ چي د خپشوم څخه راوړي او دا حرف مجهوره دئ او ژبي لره په غنه کي هيڅ دخل نه سته. او جاربردي رحمته الله عليه په وضاحت سره فرمايلي دي چي: **الْغَنَةُ نُونٌ مَخْفَاةٌ وَهِيَ مِنَ الْحُرُوفِ الْفَرَعِيَّةِ.** يعني غنه نون مخفي ده او د حروف فرعيه وو څخه ده. **دوهم جواب:** دا دئ چي دلته عبارت په تقدير د غني والا حرف دئ يعني هغه حرف چي غنه پکښي کېږي. **درېيم جواب:** دغه مخرج يې د فايدي د تکميل په خاطر بيان کړي ځکه د نورو صفاتو د ادا محل او تلفظ مخارج مقرر دي او د غني محل ظهور د ټولو صفاتو څخه مختلف دئ. او په مخارجو کي د حروفو قيد لاکثر حکم الكل د لحاظ څخه دئ. **سوال:** غنه وايو او حرف ولي مراد کړو؟ **جواب:** د اخفاء په حالت کي څنگه چي پر ذات باندي د غني د صفت غلبه وي يعني په دې حالت کي خپشومي آواز لره داسي دخل وي چي د دې څخه ماسپو او دا حرف گرسره نه ادا کېږي يا که ادا هم سي ناقص وي، د دې وجهي خپله نون ته غنه وايي. لکه: **زَيْدٌ عَدْلٌ. قُرْآنٌ هُدًى.**

**سوال:** د دې بيان څخه معلومه سول چي نون مخفي حرف فرعي دئ، ځکه هغه د مخرج اصلي او خپشوم دواړو څخه ترکيباً ادا کېږي او د حرف فرعي تعريف دا دئ: **أَيُّ مَا يَتَرَدَّدُ بَيْنَ الْمَخْرَجَيْنِ.** پر دې بناء باندي ضروري وه چي مصنف رحمته الله عليه د نورو حروف فرعيه وو (اماله والا الف، تسهيل والا همزه، اشمام والا صاد) مخارج هم بيان کړي وای؟ **جواب:** څنگه چي د نورو حروف فرعيه وو دوه دوه مخارج هغه وه چي مخکي تېر سول او د نون مخفي دوهم مخرج د دغه ټولو مخارجو مذکوره وو څخه جلا دئ د دې وجهي يې د نون مخفي مخرج بيان کړي او د نورو حروف فرعيه وو مخارج يې بيان نه کړل. **سوال:** بعضي =

د مخرج معلومولو طريقه داده:

چي دغه حرف ساکن کړه او د دې څخه مخکي متحرکه همزه راوړه هر حای چي آواز ختم سي هغه يې مخرج دی.

=حضراتو د نون مخفی تعريف داسي کړی دی: هُوَ حَرْفٌ خَفِيٌّ يَخْرُجُ مِنَ الْخَيْشُومِ وَلَا عَمَلٌ لِّلِّسَانِ فِيهِ. يعني نون مخفی يو خفي حرف دی چي د پزي د شپېلۍ څخه راوړي او په دې کي ژبي لره هيڅ دخل نه سته. او د نحوي قاعده ده چي نکره تحت النفي عموم فايده کوي نو د "لَا عَمَلٌ" څخه معلومېږي چي د نون مخفی په ادا کولو کي ژبي لره يو ذره دخل او تعلق هم نه سته، په داسي حال کي چي دا د تحقيق خلاف دی؟ جواب: دلته مطلق د عمل لسان نفي مراد نه دي بلکي د دې څخه عمل خاص او تعلق مقيد نفي مقصود دی يعني ژبي لره داسي دخل نه سته څنگه چي د اظهار په حالت کي وي، نو دا د "لَا رَجُلٌ كَرِيمٌ فِي الدَّارِ" د قبيل څخه دی. امام جزري رحمته الله په دې اړه فرمايي: لَا عَمَلٌ لِّلِّسَانِ فِيهِمَا كَعَمَلِهِ فِيهِمَا مَعَ مَا يَظْهَرَانِ أَوْ يَدْعَانِ بِغَنَّةٍ. يعني د اخفاء په حالت کي د دواړو نونانو په ادا کولو کي ژبي لره داسي عمل نه سته څنگه چي په حروف اظهار او حروف ادغام مع الغنة کي د ادا کولو په حالت کي سته. ملا علي قاري رحمته الله فرمايي: وَأَنَّ التَّوْنَ الْمُخْفَاةَ مُرَكَّبَةٌ مِنْ مَخْرَجِ الذَّاتِ وَمِنْ تَحْقُقِ الصِّفَةِ فِي تَخْصِيْلِ الْكِمَالِ. يعني نون مخفی د ذات حرف د مخرج (د ژبي کناره او تالو) او د تحقق صفت غنه دواړو څخه مرکب دی ترڅو علی وجه الکمال ادا سي. يعني نون مخفی د ذات حرف مخرج (د ژبي کناره او تالو) او د تحقق صفت (غني) څخه مرکب دی ترڅو په پوره ډول ادا سي. يعني نون مخفی مرکب د خپل ذات حرف مخرج چي هغه د ژبي کناره او تالو دی او د تحقق صفت چي هغه غنه ده د دغو دواړو څخه مرکب دی ترڅو په پوره توگه ادا سي.



## د حروفو د مخرجو اجمالي نقشه

(۱) مخرج: ا، و، ی	(۲) مخرج: ه، ء، هـ	(۳) مخرج: ع، ح
په حالت کي د مده د خولې د خالیکاه څخه.	د حلق د آخر څخه کوم چي د سيني و خواته دئ.	د حلق د مابين څخه.
(۴) مخرج: غ، خ	(۵) مخرج: ق	(۶) مخرج: ک
د حلق د شروع څخه کوم چي د خولې و خواته دئ.	د ژبي پای کوم چي د حلقې ژوبي سره نژدې ده کله چي د لوړ تالو سره ولگېږي.	د همدغه قاف د مخرج څخه لږ د خولې و خواته.
(۷) مخرج: ج، ش، ی (غیر مده)	(۸) مخرج: ض	(۹) مخرج: ل
د ژبي مابين يا وسط اللسان چي کله د تالو د مابين سره ولگېږي.	د ژبي اړخ يا طرف اللسان چي کله د لوړو زامو سره ولگېږي. د چپه طرف څخه آسان او د راسته طرف څخه سخت دئ، د دواړو طرفو څخه په يوه وار ادا کول ډېر مشکل دئ.	طرف اللسان چي هر کله د لوړو څلور قسمه غاښو دوريو سره ولگېږي.
(۱۰) مخرج: ن	(۱۱) مخرج: ر	(۱۲) مخرج: ط، د، ت
دا هم د لام د مخرج په ډول دئ خو ضواحکو لره دخل نه سته.	دا هم د لام د مخرج په ډول دئ خو ضواحکو او ناب لره دخل نه سته او ظهر اللسان لره هم دخل سته.	ادنی اللسان چي کله د ثنایا علیا د پېڅو سره ولگېږي.
(۱۳) مخرج: ظ، ذ، ث	(۱۴) مخرج: س، ص، ز	(۱۵) مخرج: ف
ادنی اللسان چي هر کله د ثنایا علیا د سرو سره ولگېږي.	رأس اللسان چي هر کله د ثنایا سفلی د سرو سره ولگېږي او یو څه ثنایا علیا لره هم دخل سته.	د لاندي شونډی نس او د ثنایا علیا سروونه دي.
(۱۶) مخرج: ب، م، و (غیر مده)		(۱۷) مخرج: ن، م مخفی یا خپشوم
"ب" د دواړو شونډو د لنډې حصې د یو ځای کېدو څخه او "م" د دواړو شونډو د وچي حصې څخه او "و" (غیره مده) د دواړو شونډو د کامل گول والي څخه ادا کېږي.		د نون او میم مخفی غڼه د خپشوم یعنی د پزي د شپېلی څخه ادا کېږي.

## پنجمه روڻنایي

په کومو کیفیتو (ڊولو) سره ڇي حروف ادا کېږي هغو کیفیتو (ڊولو) ته صفات ویل کېږي. <sup>(۱)</sup> او هغه پر دوه قسمه دي؛ <sup>(۲)</sup> یو ډول یې دا دي که څیري

<sup>(۱)</sup> یعنی د مخرج څخه د وتلو په وخت کې د حرف په آواز کې چې کوم کیفیت (ډول) یا حالت پیدا کېږي هغه ته صفت ویل کېږي.

<sup>(۲)</sup> صفات جمع د صفت ده. صفت وايي په لغت کې مَا قَامَ بِالشَّيْءِ یعنی صفت هغه شیء دی چې دې درېدل کوي په بل شي پوري. لکه رنگ چې په دېوال پوري ولاړ وي. او اصطلاحي تعريف يې دا ده: الصِّفَةُ هِيَ كَيْفِيَّةٌ عَارِضَةٌ لِلْحَرْفِ عِنْدَ حُضُورِهِ فِي التَّخْرِجِ. یعنی صفت یو داسي کیفیت (ډول) دی چې کله حرف د خپل مخرج څخه راووزي نو دا صفت ور عارضېږي یعنی ور وړاندې کېږي. د صفاتو څخه مخکې د اتو (۸) شیانو پېژندل ضروري دي؛ اول د صفت لغوي او اصطلاحي معنا: د صفت لغوي او اصطلاحي معنا مخکې تېره سول. دوهم د صفت اقسام: صفت پر دوه قسمه دی؛ لازمي او عارضي. لازمي هغه صفتونه دي چې همپشه د حرف سره ورسره وي که څیري دغه صفتونه ادا نه سي نو هغه حرف به گرسره پاته نه سي یعنی د هغه حرف لفظ یا معنا ته به یې تغیر ورسېږي. او عارضي هغه صفتونه دي چې د حروفو د زینت یا بنایست له پاره وي چې د هغه په نه ادا کولو سره د حروفو بنایست له منځه ځي یعنی یو وخت وي او یو وخت نه وي. لکه د راډکوالي او باریک والي. درېیم د صفاتو تعداد دی؛ ټول صفتونه او ولس (۱۷) دانې دي. څلورم په حروفو کې څو صفات راځي؟ په حروفو کې پنځه (۵) یا شپږ (۶) او یا هم اووه (۷) صفتونه راځي. پنځم په یوه حرف کې څو زیات صفات راځي او لږ څو صفات راځي؟ په یوه حرف کې زیات صفات اووه (۷) راځي او لږ صفات پنځه (۵) راځي. شپږم په حروفو کې د صفاتو معلومولو طریقه: د صفاتو معلومولو طریقه دا ده چې د صفاتو مجموعې ته =

دغه صفات ادا نه سي نو هغه حرف به گرسره پاته نه سي او داسي صفاتو ته صفات ذاتيه، لازمه، ممیزه او مقومه ويل کېږي. (١)

دوهم قسم يې دا دي چي هغه حرف خو پاته سي خو هغه بنایست او زینت يې پاته نه سي او داسي صفاتو ته صفات محسنه، مزینه، محلیه او عارضیه ويل کېږي، (٢) اول قسم يې اوولس (١٧) صفتونه دي. (٣)

=گورو که چيري هغه حرف په هغه مجموعه کي موجود وو خو ډېره بڼه او که چيري نه وو، نو بيا د هغه مقابل صفت ته گورو ځکه په مقابل صفت کي يې خامخا وي. مثلاً د همس مجموعې ته گورو که چيري هغه حرف د همس په مجموعې کي موجود وي خو ډېره بڼه او که نه وي نو په جهر کي خامخاسته. اووم د هر صفت لغوي او اصطلاحي معنا او مطلب: چي دا به د هر صفت سره يو ځای راسي. اتم د صفاتو د ادا کولو په وخت کي پر حروفو څه اثر لوېږي؟ د صفاتو د ادا کولو په وخت کي پر حروفو باندي د صفاتو اثر تمايز او جلاوالي دي يعني يو حرف د نورو حروفو څخه را جلا کوي.

(١) د دې صفاتو د تسميې وجه دا ده: لازمه ځکه ورته وايي چي دا صفات د حروفو سره همپشه ملگري دي. ذاتيه ځکه ورته وايي چي دا صفات د حروفو په ذات کي موجود دي. - مزه ځکه ورته وايي چي دا صفات د حروفو په مابين کي تمايز او جلاوالي راولي. مقومه ځکه ورته وايي چي کوم صفت په يوه حرف کي وي هغه صفت په نورو حروفو کي نه وي.

(٢) د دې صفاتو د تسميې وجه دا ده: عارضيه ځکه ورته وايي چي دا صفات عارضي دي يعني کله کله وي او کله نه وي. محلیه، مزینه او محسنه په دې وجه ورته وايي چي دا صفات د حروفو د بنایست له پاره دي يعني حروف په بنایسته کېږي. لکه د را ډکوالي او داسي نور.

(٣) **يادونه:** صفات لازمه پر دوه قسمه دي؛ متضاده او غير متضاده. اول لس صفات يې متضاده دي او پاته اووه (٧) صفات يې غير متضاده دي او تضاد يې بالمقابل دي. يعني هر صفت د مقابل ضد دي لکه همس او جهر دغه دواړه صفتونه په خپل مابين کي سره =

(١) همس: (١)

په کومو حروفو کي چي دا صفت پيدا سي هغو ته مهموسه وايي. مطلب د دې صفت دادئ چي د دې حروفو د ادا کېدو په وخت کي آواز په خپل منځ کي په داسي کمزوري سره و درېږي چي ساه جاري وي او په آواز کي يو قسم کښته والي (نرموالي) وي. (٢) او داسي حروف لس (١٠) دي چي مجموعه يې داده: فَحَثَّةٌ شَخْصٌ سَكَّتْ. (٣)

(٢) جهر: (٤)

په کومو حروفو کي چي دا صفت پيدا سي هغو ته مجهوره وايي. مطلب د دې صفت دادئ چي د دې حروفو د ادا کېدو په وخت کي آواز په خپل منځ کي په داسي قوت سره و درېږي چي د ساه جاري کېدل بند سي او په آواز کي

=ضد دي يعني همس د شدت ضد نه دئ او شدت د جهر ضد نه دئ يعني د خپل مقابل ضد دئ د بل يوه ضد نه دئ.

(١) همس په لغت کي کرار والي ته وايي:

(٢) د همس تعريف همدومره دئ چي په منځ کي آواز په داسي کمزوري سره و درېږي چي ساه جاري وي او په آواز کي يو قسم کښته والي وي. دا مطلب د لغت په مرسته سره د همس د لفظ څخه معلومېږي او "ساه جاري کېدل" په تعريف کي داخل نه دئ ليکن دا ساه جاري کېدل يې علامه ده چي مهموسه حروف بايد ساکن ادا کړل سي. د مثال په ډول آت چي د کښته آواز سره ساه راوړي، ځکه چي ساه يو څه آواز جوړېږي او يو څه په خپل تنفسي حالت باندي پاته کېږي.

(٣) د دې مجموعې معنا داده: شوق او ترغيب ورکړئ هغه چاته چي چپوالي يې غوره کړي وي.

(٤) جهر په لغت کي لوړوالي ته وايي.

یو قسم لوړوالي وي. <sup>(۱)</sup> او د مهموسه حروفو څخه ماسپوا نور ټوله حروف  
مجهوره دي. همس او جهريو د بل مقابل (ضد) دي.  
(۳) شدت: <sup>(۲)</sup>

په کومو حروفو کې چې دا صفت پیدا سي هغو ته شدیدې وايي. مطلب د  
دې صفت دا دی چې د دې حروفو د ادا کېدو په وخت کې آواز په خپل منځ  
کې په داسې قوت سره ودرېږي چې آواز بند سي او په آواز کې یو قسم سختي  
وي <sup>(۳)</sup> او داسې حروف اته (۸) دي چې مجموعه یې داده: اَجْدُکَ قَطْبُتْ. <sup>(۴)</sup>  
(۴) رخوت: <sup>(۵)</sup>

په کومو حروفو کې چې دا صفت پیدا سي هغو ته رخوه وايي. مطلب د  
دې صفت دا دی چې د دې حروفو د ادا کېدو په وخت کې آواز په خپل منځ  
کې په داسې کمزورۍ سره ودرېږي چې آواز جاري وي او په آواز کې یو قسم

<sup>(۱)</sup> د جهر تعريف همدومره دی چې په منځ کې آواز په داسې قوت سره ودرېږي چې په آواز  
کې لوړوالي وي. "او ساه جاري کېدل بند سي" دا عبارت د تعريف څخه خارج دی ځکه چې  
دا محضي يوه علامه ده. مطلب يې دا دی چې مجهوره حروف بايد ساکن ادا کړل سي. د  
مثال په ډول په اذ کې ټوله آواز په زوره سي، ځکه چې ټوله ساه آواز جوړېږي.  
<sup>(۲)</sup> شدت په لغت کې سختي ته وايي.

<sup>(۳)</sup> د شدت معنا ده سختوالي او ټينگوالي يعني په منځ کې آواز په داسې سختي سره  
و درېږي که چيرې په ساکن حالت کې د يوه حرف آواز جاري ساتل وغواړي نو دا نه سي  
کولای يعني امکان يې نه سته، نو اصلي تعريف داسې دی چې حرف په داسې ټينگي او  
سختي سره ادا سي چې د سکون په حالت کې آواز بند سي. لکه: اَقْ.

<sup>(۴)</sup> د دې مجموعې معنا داده: ما ته تروش منځی پیدا کړې.

<sup>(۵)</sup> د را په کسره سره رخوت په لغت کې نرموالي ته وايي.

جمال القرآن [کامل]

نرمي وي<sup>(١)</sup> او د شديدو او متوسطه حروفو څخه باسپو نور ټول حروف زخوه دي او د متوسطه بيان هم را روان دي.

د همس او جهر په ډول شدت او رخوت هم يو د بل مقابل (ضد) دي او د دې دواړو صفتو په مابين کي يو بل صفت دي.  
توسط: (٢)

په کومو حروفو کي چي دا صفت پيدا سي هغو ته متوسطه او بينيه وايي. مطلب د دې صفت دا دي چي آواز په دې حروفو کي نه پوره بند وي او نه پوره جاري وي. (حقیقة التجويد)<sup>(٣)</sup>

داسي حروف پنځه دي مجموعي يې داده: لِنَ عُنُو. (٤)

دا توسط جلا صفت نه شمېرل کېږي ځکه په دې کي يو څه شدت او يو څه رخوت دي نو د دې دواړو صفتو څخه جلا صفت نه سو.

(١) د تعريف خلاصه يې داده: چي آواز په څپل مخرج کي په داسي کمزوري سره ودرېږي چي په آواز کي يو ډول نرمي وي او د نرمي علامه داده چي د سکون په حالت کي د زخوه حروفو آواز جاري سي. د مثال په ډول: اَس.

(٢) توسط په لغت کي د يو شي مابين ته وايي او اصطلاحي تعريف او مطلب يې خپله مصنف رحمته الله عليه ذکر کړي دي. بله دا خبره ياد ساتل پکار ده چي توسط جلا صفت نه دي ځکه که چيري بل صفت وگڼل سي نو صفتونه اتلس (١٨) کېږي او حال دا دي چي صفتونه اوولس (١٧) دي. ځکه په توسط کي نه پوره شدت او نه پوره رخوت دي نو ځکه توسط يو مستقل صفت نه بلل کېږي بلکي د شدت او رخوت ترمنځ يو صفت دي.

(٣) يعني نه د شديدو په ډول سختي پکښي سته او نه د زخوه په ډول نرمي پکښي سته بلکي د دواړو صفتونو تر مابين يو منځنی حالت دي. خلاصه داده چي په دې صفت کي شدت ناقصه او رخوت ناقصه سته يعني دواړه صفتونه پکښي ناقص دي پوره نه دي.

(٤) د دې مجموعي معنا داده: نرم سداي عمره!

شبه: (١)

په دې ځای کې یوه شبه ده، هغه دا ده چې حرف تا او حرف کاف یې په مهموسه کې هم شمېرلي دي په داسې حال کې چې په دې کې هم آواز بندېږي او د دې سببه یې په شدیدو کې هم شمېرلي دي؟

د دې جواب دا دی چې په دې دواړو حروفو کې همس کمزوری (ضعیف) دی شدت زورور (قوي) دی، نو د شدت د قوي کېدو په سبب خو به آواز بند سي خو د لږ همس کولو وروسته یو څه اندازه ساه هم جاري وي خو په دې ساه جاري کېدو کې هم ډېر احتیاط ساتل پکار دی. ځکه که چیرې آواز جاري سي نو کاف او تا به شدید نه سي پاته بلکې رخو به سي او دوهم دا چې په دې کې به د ها آواز پیدا سي او غلط به سي.

(٥) استعلاء: (٢)

په کومو حروفو کې چې دا صفت پیدا سي هغو ته مستعلیه وايي. مطلب د دې صفت دا دی چې د دې حروفو د ادا کېدو په وخت کې همپشه د ژبي پای (اقصى اللسان) لوړ تالو ته پورته کېږي چې د هغه د لوړېدو په وجه دا حروف

(١) په دغه شبه کې یو اعتراض واردېږي، د اعتراض خلاصه دا ده: چې حرف تا او حرف کاف دي په مهموسه کې هم شمېرلي دي او په شدیدو کې دي هم شمېرلي دي نو دا څنگه کېدای سي چې په یوه حرف کې دي د همس په خاطر ساه جاري وي او د شدیدو په خاطر دي آواز بند وي؟ موږ د دې اعتراض له پاره دوه جوابونه ورکوو؛ اول جواب دا دی: چې په دې حروفو کې شدت قوي دی خو د لږ همس سره ډېر نه. دوهم جواب دا دی: چې تا به دا اعتراض هغه وخت کولای که چیرې همس او شدت سره ضد وایي، موږ مخکې وویل چې د صفاتو تضاد بالمقابل دی. د همس ضد جهر دی ځکه که چیرې یو سړی چپ وي د هغه آواز خو بند وي نو آیا د هغه ساه هم بنده وي او داسې نه ده.

(٢) استعلاء په لغت کې لوړوالي ته وایي.

ڊڪ ويل ڪهڙي او داسي حروف اووه (٧) دي چي مجموعہ يي دا ده: **خُصَّ ضَغُطِ قُظ.**

**(٦) استفال: (١)**

په کومو حروفو کي چي دا صفت پيدا سي هغو ته مستفله وايي. مطلب د دي صفت دا دي چي د دي حروفو دا ادا ڪڍو په وخت کي د ڙبي پاى (اقصى اللسان) و لور تالو ته نه پورته ڪهڙي چي د نه پورته ڪڍو په وجه دا حروف باريڪ ويل ڪهڙي.

د مستعليه حروفو ڇخه ماسپوا نور ٿوله حروف مستفله دي او دا دواپه صفتونه يعني استعلاء او استفال هم يو د بل مقابل (ضد) دي.

**(٧) اطباق: (٢)**

په کومو حروفو کي چي دا صفت پيدا سي هغو ته مطبقة وايي. مطلب د دي صفت دا دي چي د دي حروفو دا ادا ڪڍو په وخت کي د ڙبي مابين (وسط اللسان) د لور تالو سره موبنلي او داسي حروف څلور دي: (ض، ض، ط، ظ).

**(٨) انفتاح: (٣)**

په کومو حروفو کي چي دا صفت پيدا سي هغو ته منفتحه وايي. مطلب د دي صفت دا دي چي د دي حروفو دا ادا ڪڍو په وخت کي د ڙبي مابين (وسط اللسان) د لور تالو ڇخه جلا وي ڪه ڇه هم د ڙبي پاى (اقصى اللسان) د پورته

(١) استفال په لغت کي ڪنڀته والي ته وايي.

(٢) اطباق په لغت کي چسپڊلو ته وايي. يعني يوشى چي په بل شي پوري چسپ سي. په اطباق کي وسط اللسان د مقابل تالو سره چسپهڙي.

(٣) انفتاح په لغت کي خلاصوالي ته وايي.



تالو سره و موبنلپري لکه څنگه چي په قاف کي موبنلي او که و نه موبنلپري.  
(جهد المقل مع شرح)

د مطبقة حروفو څخه ماسپوا نور ټول حروف منفتحه دي او دا دواړه  
صفتونه يعني اطلاق او انفتاح يو د بل مقابل (ضد) دي.  
(٩) اذلاق: (١)

په کومو حروفو کي چي دا صفت پيدا سي هغو ته مذلقه وايي. مطلب د  
دې صفت دا دی چي دا حروف د ژبي او شونډانو د کناري څخه ډېر په آسانی  
او ژر سره ادا کېږي او داسي حروف شپږ (٦) دي چي مجموعه يې دا ده: فَرَ  
مِنْ لَبٍ. (٢)

يعني په دې کي چي کوم حروف شفوي دي هغه د شونډانو د کناري څخه  
ادا کېږي او د شفويه مطلب په شپاړلسم مخرج کي تېر سوی دی او کوم چي  
شفويه نه دي هغه د ژبي د کناري څخه ادا کېږي. (درة الفريد للشيخ الدهلوی  
بِسْمِ اللّٰهِ)

(١٠) اصمات: (٣)

(١) اذلاق په لغت کي طرف يا بغل ته وايي.

(٢) د دې مجموعي معنا دا ده: د عقل خاوند د بې عقل د مجلس څخه وتبښېدي، ځکه د ده  
عقل دا اجازه نه ورکوي چي د بې عقله سره کښېني.

(٣) اصمات په لغت کي سختي ته وايي.

**يادونه:** د څلورو صفتو پر بنياد په قرآن کریم کي چي څومره حروف دي هغه پر درې (٣)  
قسمه دي او هغه څلور صفتونه دي: استعلاء، استفال، انفتاح او اطلاق. اول قسم يې  
مستعليه مطبقة دي چي دا څلور حروف دي: ص، ض، ط، ظ. دا څلور حروف هميشه ډک  
ويل کېږي ځکه چي په دې څلورو حروفو کي د ژبي پای (اقصى اللسان) او د ژبي مابين =

په کومو حروفو کي چي دا صفت پيدا سي هغو ته مصمته وايي. مطلب د دې صفت دا دی چي دا حروف د خپل منخرج څخه په مضبوطي او سختي سره ادا کېږي، په آسانی او ژر سره نه ادا کېږي.

د مذلقه حروفو څخه ماسپوا نور ټوله حروف مصمته دي او دا دواړه صفتونه يعني اذلاق او اصمات يو د بل مقابل (ضد) دي.

دې لسو (۱۰) صفتو ته صفات لازمه متضاده وايي ځکه چي يو د بل مقابل (ضد) دي.

لکه مخکي چي موږ وويل چي مخته کوم صفات راځي هغو ته "غير متضاده" وايي او د صفات متضاده وو څخه هيڅ حرف خالي نه پاته کېږي، بلکي څومره حروف چي دي پر هر حرف باندي د مقابل صفتو څخه يو نه يو صادقېږي. او صفات غير متضاده په بعضو حروفو کي وي او په بعضو حروفو کي به نه وي "صفات غير متضاده" دا دي:

(۱۱) صفيير: (۱)

= (وسط اللسان) مقابل تالو ته پورته کېږي او په کومو حروفو کي چي د ژبي مابين او د ژبي پای مقابل تالو ته پورته سي هغه حروف همپشه ډک ويل کېږي. دوهم قسم يې مستعليه منفتحه دي چي دا درې حروف دي: خ، غ، ق. دا درې حروف همپشه متوسط ويل کېږي يعني نه ډک او نه باريک، ځکه د دې حروفو د ادا کېدو په وخت کي د ژبي مابين مقابل تالو ته نه پورته کېږي او په کومو حروفو کي چي يوازي د ژبي پای مقابل تالو ته پورته سي هغه همپشه متوسط ويل کېږي. درېيم قسم يې مستفله منفتحه دي او دا حروف د مستعليه مطبقة او مستعليه منفتحه څخه ماسپوا نور ټوله حروف مستفله منفتحه دي، ځکه په کومو حروفو کي چي نه د ژبي مابين مقابل تالو ته پورته سي او نه د ژبي پای مقابل تالو ته پورته سي هغه حروف همپشه باريک (تش) ويل کېږي.

(۱) صفيير په لغت کي شپېلکي ته وايي.

په کومو حروفو کي چي دا صفت پيدا سي هغو ته صفيريه وايي. مطلب د دې صفت دا دئ چي د دې حروفو د ادا کېدو په وخت کي يو تېز آواز د شپېلکي په ډول راوړي او داسي حروف درې (٣) دي: ص، ز، س. (١)

(١٢) **قلقله:** (٢)

په کومو حروفو کي چي دا صفت پيدا سي هغو ته حروف قلقله وايي. مطلب د دې صفت دا دئ چي د سکون په حالت کي د دې حروفو د ادا کېدو په وخت کي په مخرج کي حرکت پيدا کېږي. (٣)

داسي حروف پنځه دي چي د هغو مجموعه داده: قُطْبُ جَدِّ. (٤)

(١٣) **لين:** (٥)

په کومو حروفو کي چي دا صفت پيدا سي هغو ته حروف لينيه وايي. مطلب د دې صفت دا دئ چي دا حروف د خپل مخرج څخه په داسي نرمي ادا

(١) صفيير پر درې (٣) قسمه دي؛ اول قسم يې صفيير اعلى دئ چي هغه په حرف زا کي دئ. دوهم قسم يې صفيير متوسط دئ چي هغه په حرف سين کي دئ. درېيم قسم يې صفيير ادنى دئ چي هغه په حرف صاد کي دئ.

(٢) قلقله په لغت کي حرکت او جنبش ته وايي.

(٣) قلقله پر دوه ډوله ده؛ يوه قلقله گبري او بله قلقله صغري ده. قلقله کبري هغه ده چي حرف د قلقلې د کلمې په پای کي راسي او هغه حرف به ساکن وي، سکون که عارضي وي او که اصلي. دوهم ډول يې قلقله صغري ده هغه دا ده چي حرف د قلقلې د کلمې په مابين کي راسي او هغه حرف به ساکن وي په سکون اصلي سره ځکه قلقله پر ساکن حرف باندي کېږي.

(٤) د دې مجموعې معنا داده: د نېکبختۍ مدار او يا د نېکبختۍ ستوري او يا د بزرگۍ

ستوري.

(٥) لين په لغت کي نرمي ته وايي.

کپڙي که چيري څوک پر دې باندي مد کول و غواړي کولای سي چي مد پر وکړي. (۱)

داسي حروف دوه (۲) دي: واؤ ساکن او ياء ساکنه هر کله چي د دوی پر ماقبل (مخکي) حرف باندي فتحه (زور) وي. لکه: مِنْ خَوْفٍ، وَالصَّيْفِ. (۱۴) انحراف: (۲)

په کومو حروفو کي چي دا صفت پيدا سي هغو ته منحرفه وايي او داسي حروف دوه (۲) دي: لام اورا.

مطلب د دې صفت دا دئ چي د دې حروفو د ادا کېدو په وخت کي په لام کي د ژبي د کنارې و طرفته او په را کي د ژبي شاه (ظهر اللسان) او څه د لام و منخرج ته ميلان پيدا سي. (۳) (يعني د لام د ادا کېدو په وخت کي د را و منخرج

(۱) يعني د حروف مده آواز د جوف دهن څخه راوړي په دوی کي د آواز اوږدولو پوره پراخي (وسعت) سته. خو هر کله چي د حروف لينيو منخرج معلوم وو نو ځکه په دوی کي د آواز اوږدولو هيڅ امکان نه سته. ليکن د مد فرعي په احوالو کي به معلومه سي چي د مد بعضي صورتونه داسي دي چي په هغو کي د مد محل حروف لين وي او هغه کپڙي يعني مد پر کپڙي. د دې اعتراض د دفع کولو له پاره د تجويد علماوو په حروف لين کي داسي نرمي غوره کړه چي پر دوی باندي مد کېدای سي همدغه نرمي ده چي د لين صفت ورته ويل کپڙي او د مصنف رحمته الله عليه دا عبارت د فکر کولو وړ دئ: "چي که چيري څوک پر دې باندي مد کول و غواړي کولای سي چي مد پر وکړي".

(۲) انحراف په لغت کي ميلان ته وايي.

(۳) په لام اورا کي د انحراف مطلب دا دئ چي په دې دواړو کي د خپل منخرج څخه د متجاوز کېدو او يو او بل ته د مايل کېدو او گزځېدو حالت پيدا کېږي. څنگه چي لام د حافة اللسان څخه شروع کېږي او وروسته د طرف اللسان يعني د را و منخرج ته ميلان کوي. اورا چي کله د طرف اللسان څخه شروع کېږي نو وروسته و ظهر اللسان او يو څه د لام و منخرج ته =

ته مېلان وي او دراد ادا کېدو په وخت کي د لام و منخرج ته مېلان وي. (درة الفريد)

(١٥) تکرير: (١)

دا صفت يوازي په حرف را کي دي. مطلب د دې صفت دا دي چي څنگه چي د دې د ادا کېدو په وخت کي په ژبه کي يوه لړزه يعني رېږدېدل وي له دې وجهي په دغه وخت کي د تکرار مشابهت وي. (٢)  
 دا مطلب نه دي چي په دې کي تکرار ښکاره کړل سي ځکه چي دا بيا هم يو حرف دي زيات حروف نه دي. (٣) (درة الفريد ملخصاً)

=ميلان کوي، نو د دې وجهي کوچني چي کله خبري زده کوي نو د لام پر ځای را وايي. لکه دراکره پر ځای "لاکه" او دراوره پر ځای "لاوله" چي د دې انحراف په وجه د هغه څخه دراپر ځای لام ادا کېږي. (نهاية القول: ص: ٥٢)

(١) تکرير په لغت کي لړزه يا رېږدو ته وايي.

(٢) د تکرير تعريف دا دي (د حرف د ادا کېدو په وخت کي په ژبه کي لړزه وي الخ) او دا صفت يوازي په را کي دي او دا بايد په داسي نرهي يا لطافت سره ادا کړل سي چي را مکرره نه سي او دا هغه وخت مکرره کېږي چي کله په ويلو کي د دې صفت د ښکاره کولو ښه کوښښ وسي. حقيقت دا دي چي د دې صفت پټول پکار دي ځکه چي د لړزې يا رېږدو د آواز سره څه تعلق دي؟ که څه هم مشدده وي. لکه: گزّه او مزّه. او په را کي د اذلاق همدغه تقاضا او غوښتنده.

(٣) دلته يوه خبره ياد ساتل ضروري ده چي تکرير پر درې (٣) قسمه دي: اول عين تکرير دي: عين تکرير دا دي چي يو حرف هم په خپل منخرج کي او هم په صفت کي مکرر سي. دوهم مشابه بالتکرير دي: مشابه بالتکرير دا دي چي يو حرف په منخرج او په صفاتو کي يو وي خو سامع يا اورېدونکی دا فکر وکړي چي تکرير يې وکړي. درېيم عدم تکرير دي: عدم تکرير دا دي چي يو حرف نه په منخرج کي وويل سي او نه په صفاتو کي وويل =

(۱۶) تفشي: (۱)

دا صفت يوازي په شين کي دئ. مطلب د دې صفت دا دئ چي د شين د ادا کولو په وخت کي آواز دنده په خوله کي پاشل کېږي. (درة الفريد)

(۱۷) استطالت: (۲)

دا صفت يوازي په ضاد کي دئ. مطلب د دې صفت دا دئ چي د ضاد د ادا کېدو په وخت کي د منخرج د شروع څخه د منخرج تر پای پوري (۳) يعني د ژبي د حافي (حافة اللسان) د اول څخه تر آخره پوري آواز جاري وي.

=سي. نو دلته مراد مشابه بالتکرير دئ، ځکه که عين تکرير مراد سي نو په قرآن کریم کي به د ځان څخه حروف زيات سي او دا لحن جلي دئ او نه عدم تکرير مراد دئ ځکه په قرآن کریم کي به حروف کم سي او دا هم لحن جلي دئ او لحن جلي حرام دئ، نو ځکه دلته زموږ مراد مشابه بالتکرير دئ.

(۱) تفشي په لغت کي پاشلو ته وايي.

(۲) استطالت په لغت کي اوږدوالي ته وايي.

(۳) د دې عبارت څخه دا بنکاره سوه چي د ژبي د حافي ابتدا د نواجدو د مقابل څخه کېږي او دغه اقصی يي حافه ده او انتها يي په هغه برخه باندې کېږي کوم چي د ضواحوکو مقابل دئ او همدغه ادنی يي حافه ده، د کوم څخه چي د لام د منخرج ابتدا کېږي خو د منخرج د اوږدوالي په وجه په آواز کي هم يو څه اوږدوالي راځي. په ضاد او ظا کي لوي فرق خو د منخرج دئ ځکه چي د دواړو منخارج جلا جلا دي خو يو څه فرق يې په استطالت سره هم کېږي چي دا صفت يوازي په ضاد کي دئ او په پاته ټولو صفاتو کي چي متضاده دي دواړه مشترک دي. د دې صفاتو د اشتراک په وجه ويل سوي دي چي ضاد مشابه بالظاء دئ دا تشابه او مشابهت قائمول او د عين ظا څخه د ساتلو مسئله د دې فن يوه نازکه مسئله ده چي د دې فرق ساتلو له پاره د مشاقو استادانو څخه استفاده کول ضروري ده. بيا دا هم ياد ساتل پکار دي چي د آواز په اوږدولو کي دي مبالغه نه کوي ځکه چي دا اوږدوالي يو معمولي او لږ دئ د يوه الفد اندازې څخه هم کم دئ.

يعني د ضاد مخرج چي څومره اوږد دی نو په پوره مخرج کي د آواز د جاري کېدو له وجهي به آواز هم اوږد سي. (جهد المقل)  
لومړۍ فايده:

که چيري و يو چا ته دا شبه (شک) وي چي دا اووه (۷) صفتونه چي په آخر کي ذکر سول په کومو حروفو کي چي دا صفتونه نه وي په هغو کي به د دې صفتونه ضد خامخا وي. د مثال په ډول په ضاد کي د استطالت صفت دی نو په پاته ټولو حروفو کي به عدم استطالت وي، نو دا دواړه ضده چي سره يو ځای سول نو ټولو حروفو لره شامل سول، نو بيا د صفات لازمه متضاده او غير متضاده وو څه فرق سو؟

د دې جواب دا دی چي دا خو صحيح ده خو په صفاتو متضاده وو کي د هر صفت د ضد لږ تر لږه نوم هم وو<sup>(۱)</sup> او د دواړو نومو څخه به پر هر حرف باندي يو نه يو نوم صادق پري. دلته څنگه چي د ضد نوم نه سته له دې وجهي د ضد د صادق کېدلو اعتبار و نه کړل سو، په دې دواړو صفتو کي دا فرق سو.

دوهمه فايده:

يو ازي د مخارجو او صفاتو ته د کتلو په وجه د خپل صحيح ادا کېدو يقين مه کوئ. په دې کي د يو مشاق استاذ څخه د مشق (تمرين) کولو ضرورت دی. که چيري داسي يو استاذ درته پيدا نه سي نو بالکل د بې خبره پاته کېدو پر ځای د تجويد د کتابو څخه گټه اخيستل هم غنيمت دی.

(۱) د نوم د نه کېدو وجه دا ده چي عدم استطالت څه مفهوم وجودي نه دی بلکي مفهوم سلبي دی او د شيانو (اشياء) تعريفونه د حقائق ثابته وو او نفس الامري مفهوم په مقابله کي کېږي، د دې سببه عدم استطالت نه يو صفت وگڼل سو او نه ورته څه نوم تجويز سو داسي کول د علمي شان څخه منافي دی.

درېمه فايده:

د دې روښنايي په اول کي د صفت لازمه ذاتيه په تعريف کي ليکل سوي دي چي که چيري هغه صفت ادا نه سي نو هغه حرف به پاته نه سي. دا حرف نه پاته کېدل پر شو قسمه دي:

يو دا چي په بل حرف بدل سي. <sup>(۱)</sup> دوهم دا چي هغه حرف خو وي ليکن په هغه کي څه کمي او نقصان راسي. <sup>(۲)</sup> درېيم دا چي د هغه حرف عربييت پاته نه سي (يعني عجمي سي) بلکي د ځانه جوړ سوي حرف سي. <sup>(۳)</sup>

همدا حال دئ د صحيح منخارجو څخه د حروفو د نه ادا کولو چي کله يو حرف سي او کله بل حرف سي، کله په هغه کي څه کمي راسي او کله بالکل د ځانه جوړ سوي حرف سي په داسي تېروتنو سره بعضي وختونه لمونځ هم فاسدېږي، له دې وجهي که چيري داسي غلطي وسي نو خاص د دغه ځای پوښتنه کول او د يوه معتبر عالم څخه د دې مسئلې پوښتنه کول ضروري ده.

همدارنگه د زور، زير يا کموالي او زياتوالي د تېروتنو همدغه حکم دئ چي د هغه مثالونه په دوهمه روښنايي کي ذکر سول. که چيري داسي د زور، زير او نوري داسي تېروتنې وسي هم دي د يوه معتبر عالم څخه د مسئلې پوښتنه وکړل سي.

<sup>(۱)</sup> د مثال په ډول که چيري په حرف طاکي د استعلاء او اطباق صفت ادا نه سي نو حرف تا به سي.

<sup>(۲)</sup> د مثال په ډول قلقله ونه کړي يا په حرف شين کي تفشي ونه کړي.

<sup>(۳)</sup> يعني يو غير عربي حرف سي. د مثال په ډول ډال په ډال سره بدل سي، مور د ماليزيا په خلکو کي د دې ليدنه کړې ده چي دوی د ډال پر ځای ډال وايي.



## خلورمه فايده:

په حروفو کي چي د مخارجو او صفات لازمه په سبب سره چي کومي نيمگړتياوي کېږي د فن تجويد اصلي مقصد د هغو تېروتنو څخه ځان ساتل دي. له همدې وجهي مو د مخارجو او صفاتو بيان د ټولو قواعدو څخه مخکي راوړي. اوس چي د صفات محسنه<sup>(۱)</sup> متعلق قاعدې راځي، هغه د دې ذکر سوي مقصد څخه په دوهمه درجه کي دي خو اوس په عام ډول سره د دې دوهمي درجې د قواعدو لحاظ تر هغه اصلي مقصد زيات کېږي. د هغه وجه داده چي په دې قواعدو سره نغمه بنايسته کېږي او عام خلک د نغمې زيات خيال ساتي او د مخارجو او د صفات لازمه وو په نغمه کي هيڅ دخل نه سته له دې وجهي و دې ته توجه کمه کوي.

## پنځمه فايده:

لکه څنگه چي دا د بې پرواهي خبره ده چي څوک په تجويد کي کوښښ نه کوي، همدا ډول زياتي (تجاوز) بلل کېږي چي لږ قواعدي يادي کړي نو ځان کامل (پوره) وگڼي او نور حقير، خوار او د هغوی لمونځونه فاسد وگڼي، يا په چا پسي لمونځ نه کوي. محقيقينو علماوو د عامو مسلمانانو د گناهگاره کېدو او د هغوی د لمونځونو د نه صحيح کېدو حکم نه دي کړی. په دې کي د اعتدال درجه قائمول د هغو علماوو کار دی کوم چي د قرأت د ضروري گڼلو

(۱) محسنه يعني حروفو ته بنايست ورکوونکي صفتونه، محليه يعني حروفو ته زينت ورکوونکي صفتونه خو دې صفاتو ته اکثره علماء صفات عارضه وايي. مطلب دا چي په دا صفتونه په حروفو کي همېشه نه وي بلکي کله وي او کله نه وي او که چيري دا صفتونه ادا نه سي نو د حروفو و ذات او حقيقت ته هيڅ تاوان نه رسېږي خو په بنايست کي يې فرق راځي.

سره سره په فقه او حديثو باندي هم نظر ساتي، د دې مسئلې تحقيق په دوهمه روښنايي کي وگورئ.

## د حروفو د صفاتو اجمالي نقشه


يادونه:

د دغه اوولسو (١٧) صفاتو پر بنياد باندي ټوله حروف پر پنځه (٥) قسمه دي:

١. اقوي: هغه حروفو ته وايي چي ټول صفات يې د قوت وي، که يو صفت د ضعف پکښي وي پروانه لري.
٢. قوي: هغه حروفو ته وايي چي ټول صفات يې د قوت وي او لږ يې د ضعف وي.
٣. متوسط: هغه حروفو ته وايي چي بعضي صفات يې د قوت وي او بعضي صفات يې د ضعف وي.
٤. ضعيف: هغه حروفو ته وايي چي ټول صفات يې د ضعف وي، که يو صفت د قوت پکښي وي پروانه لري.
٥. ضعيف: هغه حروفو ته وايي چي ډېر صفات يې د ضعف وي او لږ يې د قوت وي.

شېره حروف صفت		ات تعداد درجه							
١.	ا	جهر	رخوت	استفال	انفتاح	اصمات	.	٥	ضعيف
٢.	ب	جهر	شدت	استفال	انفتاح	اذلاق	قلقله	٦	متوسط
٣.	ت	همس	شدت	استفال	انفتاح	اصمات	.	٥	ضعيف
٤.	ث	همس	رخوت	استفال	انفتاح	اصمات	.	٥	ضعيف
٥.	ج	جهر	شدت	استفال	انفتاح	اصمات	قلقله	٦	قوي
٦.	ح	همس	رخوت	استفال	انفتاح	اصمات	.	٥	اضعف
٧.	خ	همس	رخوت	استعلاء	انفتاح	اصمات	.	٥	ضعيف
٨.	د	جهر	شدت	استفال	انفتاح	اصمات	.	٦	قوي

٩.	ذ	جهر	رخوت	استفال	انفتاح	اصمات	.	.	٥	ضعيف
١٠.	ر	جهر	توسط	استفال	انفتاح	اذلاق	انحراف	تكرير	٧	متوسط
١١.	ز	جهر	رخوت	استفال	انفتاح	اصمات	صفيير	.	٦	متوسط
١٢.	س	همس	رخوت	استفال	انفتاح	اصمات	صفيير	.	٦	ضعيف
١٣.	ش	همس	رخوت	استفال	انفتاح	اصمات	تفشي	.	٦	ضعيف
١٤.	ص	همس	رخوت	استعلاء	اطباق	اصمات	صفيير	.	٦	قوي
١٥.	ض	جهر	رخوت	استعلاء	اطباق	اصمات	استطالت	.	٦	اقوى
١٦.	ط	جهر	شدة	استعلاء	اطباق	اصمات	قلقله	.	٦	اقوى
١٧.	ظ	جهر	رخوت	استعلاء	اطباق	اصمات	.	.	٥	اقوى
١٨.	ع	جهر	توسط	استفال	انفتاح	اصمات	.	.	٥	قوي
١٩.	غ	جهر	رخوت	استعلاء	انفتاح	اصمات	.	.	٥	قوي
٢٠.	ف	همس	رخوت	استفال	انفتاح	اذلاق	.	.	٥	اضعب
٢١.	ق	جهر	شدة	استعلاء	انفتاح	اصمات	قلقله	.	٦	اقوى
٢٢.	ك	همس	شدة	استفال	انفتاح	اصمات	.	.	٥	ضعيف
٢٣.	ل	جهر	توسط	استفال	انفتاح	اذلاق	انحراف	.	٦	متوسط
٢٤.	م	جهر	توسط	استفال	انفتاح	اذلاق	.	.	٥	ضعيف
٢٥.	ن	جهر	توسط	استفال	انفتاح	اذلاق	.	.	٥	ضعيف
٢٦.	و	جهر	رخوت	استفال	انفتاح	اصمات	لين	.	٦	ضعيف
٢٧.	هـ	همس	رخوت	استفال	انفتاح	اصمات	.	.	٥	اضعب
٢٨.	ء	جهر	شدة	استفال	انفتاح	اصمات	.	.	٥	قوي
٢٩.	ي	جهر	رخوت	استفال	انفتاح	اصمات	لين	.	٦	ضعيف



## شپږمه روښنایي

پوهېدل پکار دي چې دا صفتونه په ټولو حروفو کې نه دي، یوازې په اتو (۸) حروفو کې دي<sup>(۱)</sup> چې په مختلفو حالاتو کې د مختلفو صفاتو رعایت کېږي هغه حروف دا دي:

لام، را، میم ساکن او مشدد، نون ساکن او مشدد او په نون ساکن کې تنوین هم داخل دي که څه هم په لیکلو کې نون نه دی خو په ویلو کې نون دی. د مثال په ډول پر با چې دوه زوره وي نو بن ویل کېږي.<sup>(۲)</sup>

(۱) لیکن د دې خبرې مطلب دا نه دی چې په فن تجوید کې یوازې او یوازې د اتو (۸) حروفو صفات عارضیه دي، ځکه د فن تجوید په کتابو کې د ادغام صغیر او ادغام کبیر ذکر هم سته کوم چې صفات عارضیه دي او په ډېرو حروفو کې پیدا کېږي. بلکې مطلب دا دی په دې کتاب کې کوم چې د ابتدایي زده کوونکو له پاره دي او مختصر دی یوازې د اتو (۸) حروفو صفات عارضیه ذکر کېږي د دغه اتو (۸) حروفو مجموعه داده: اَوْیَزْمَلَانِ.

(۲) نون ساکن هغه نون دی چې مرسوم وي (لیکل سوی وي) او پر هغه باندي حرکت نه ویل کېږي. تنوین هغه نون ساکن دی چې د اسم په آخر کې راسي او مرسوم نه وي. د نون ساکن او تنوین څلور مشهور توپيرونه دا دي: ۱- نون ساکن په وقف او وصل دواړو حالتو کې ویل کېږي او نون تنوین یوازې په وصل کې ویل کېږي په وقف کې نه ویل کېږي. ۲- نون ساکن هر ځای مرسوم یعنی لیکلی وي ماسپو د دې څو لفظو څخه "لَيَكُونَا" (سورة يوسف) او "لَتَسْفَعَا" (سورة العلق) چې دا نون تنوین نه دی او ماسپو د "كَانَ" د لفظ څخه چې هر ځای راسي. ۳- نون ساکن د کلمې په مابین کې او پای کې راتلای سي او تنوین همېشه =

الف چي هميشه د هغه منځي زور وي، واؤ ساکن چي د هغه منځي پېښ يا زور وي، ياء ساکنه چي هر کله د هغې منځي زير يا زور وي، ثلورمه روښنايي اول منځ د الف او همزي فرق او حقيقت بيان سوی دی بيا يې وگورئ.

په دغه حروفو کي ټيښتي داسي صفتونه سته چي بې له د استاد د ښوولو څخه ادا کېږي، د هغو صفاتو د بيانولو ضرورت نه سته. د مثال په ډول د الف، واؤ او ياء چيري ثابت پاته کېږي او چيري حذف کېږي. دلته يوازي هغه صفتونه ذکر کېږي چي په يوازي ويلو سره سپړي نه په پوهېږي<sup>(١)</sup> بلکي په خپله اراده غواړي لکه ډک ويل، باريک ويل، غنه کول يا نه کول او مد کول يا نه کول. اوس د دې اتو (٨) حروفو قاعدې جلا جلا ذکر کېږي.

= د کلمې په آخر کي راځي. ٤- نون ساکن د کلمې په درو ډولو (اسم، فعل، حرف) کي وي او نون تنوين هميشه د اسم په آخر کي وي.

<sup>(١)</sup> د مثال په ډول د التقاء ساکنين په سبب اول ساکن حرف مده حذف کول. لکه: اَقِيْمُوا الصَّلَاةَ. يا کسره ورکړي او ويې وايي لکه: قُلْ اِدْعُوا اللهَ او داسي نور.

# اوومه روښنایي

(دلام په قاعدو کي)

د "الله" په لفظ کي چي کوم لام دئ د دې څخه مخکي که چيري زور لرونکی يا پېښ لرونکی حرف وي نو دغه لام به ډک ويل کېږي. د مثال په ډول: **أَرَادَ اللهُ، رَفَعَهُ اللهُ** او دې ډک ويلو ته تفخيم ويل کېږي. <sup>(۱)</sup>

که چيري د دې څخه مخکي زير لرونکی يو حرف وي نو هغه لام باريک ويل کېږي. د مثال په ډول: **بِسْمِ اللهِ** او دې باريک ويلو ته ترقيق وايي.

د "الله" د لفظ څخه ماسېوا نور ټوله لامونه باريک ويل کېږي. د مثال په ډول: **مَا وَلَهُمْ أَوْ كَلَّةٌ**.  
يادونه:

د "اللَّهُمَّ" په لفظ کي هم همدا قاعده ده کومه چي د "الله" په لفظ کي ده، ځکه چي د دې په اول کي هم لفظ د "الله" سته. <sup>(۲)</sup>

<sup>(۱)</sup> د تفخيم معنا ده ډک ويل. لکه څنگه چي په حروفو مستعليه او مطبقيه وو کي شوندي را ټولول نه دي پکار همدا ډول په لام مُفخمه کي هم د دې خبري خيال ساتل پکار دئ چي شوندي گول نه سي او د اسم جلاله په لام کي تفخيم هم پوره وسي.

<sup>(۲)</sup> د دې قاعدې سره سم به د "سُبْحَانَكَ اللهُمَّ" او "قَالُوا اللهُمَّ" لامونه به ډک ويل کېږي. او د "قُلِ اللهُمَّ مَالِكِ الْمَلِكِ" لامونه به باريک ويل کېږي.

# آتمه روښنایي

(دراپه قاعدو کي)

لومړۍ قاعده:

که چیري پر را باندي زور یا پېښ وي هغه را به ډکه ویل کېږي. د مثال په ډول: رَبُّكَ، رَبَّنَا. او که چیري پر را باندي زیروي<sup>(۱)</sup> نو هغه را به باریکه ویل کېږي. د مثال په ډول: رِجَالٌ. یادونه:

را مشدده هم یوه را ده، د هغې خپل حرکت ته اعتبار دی چې ډکه ویل کېږي او که باریکه ویل کېږي.

(<sup>۱</sup>) را مکسوره بالاتفاق باریکه ویل کېږي که کسره لازمي وي لکه: رِجَالٌ، یا عارضی وي لکه: وَأَنْذِرِ الَّذِينَ، یا کسره کامله وي لکه مثالونه چې یې تېر سول، یا کسره ناقصه وي لکه پر وَالْفَجْرِ چې وقف بالروم وسي، یا لکه په مَجْرَهَا کي چې را مماله ده. دغه مکسوره را په مابین کي وي لکه: تَحْرِمٌ، یا په طرف کي وي لکه: وَالْقَبْرِ (د وصل په حالت کي). نمونه یعنی تنوین لرونکې وي لکه: مُقْتَدِرٌ، یا غیر نمونه یعنی تنوین لرونکې نه وي مثال یې تېر سوی دی او یا د دغه را مکسورې ماقبل ساکن وي لکه: الدَّارِ، یا متحرکه وي لکه: أَرْنَا. واضح خبره دا ده که چیري د را وروسته حروف مستعلیه راسي لکه: الرِّقَابِ، یا مستفله حروف راسي لکه: رِزْقًا، که مشدد وي او که مخفف وي لکه څنگه چې مخکي یې مثالونه تېر سول. (نهاية القول المفيد، ص: ۹۰)

د مثال په ډول د سِرَّارَا به ډکه ویل کېږي او د دُرِّيُّ را به باریکه ویل کېږي. دغه قاعده به په راتلونکي دوهمه قاعده کې نه داخله وي لکه بعضي ناخبره کسان دغه ډوې (۲) را گڼي اوله ساکنه او دوهمه متحرکه دا خبره غلطه ده.

**دوهمه قاعده:**

که چیري را ساکنه وي <sup>(۱)</sup> نو د هغې څخه د منځي حرف حرکت ته کتل پکار دی چي پر هغه باندي کوم حرکت دی؟ که چیري زور یا پېنس وي نو هغه را به ډکه ویل کېږي. د مثال په ډول: بَزَقٌ او يُزْزُقُونَ. او که چیري زیروي <sup>(۲)</sup> نو هغه را به باریکه ویل کېږي. د مثال په ډول: وَأَنْذِرْهُمْ. خود دې را د باریک ویلو له پاره درې (۳) شرطونه دي:

**اول شرط دادی:**

چي دا زیر به اصلي وي عارضي به نه وي، ځکه که چیري دا زیر عارضي وي بیا دا را باریکه نه ویل کېږي بلکي ډکه ویل کېږي. لکه: اِرْجِعُوا. وگورئ چي را ساکنه هم ده او د هغې څخه منځي حرف چي همزه دی زیر هم لري خو لکه څنگه چي دا زیر <sup>(۳)</sup> عارضي <sup>(۱)</sup> دی له دې سببه دا را ډکه <sup>(۲)</sup> ویل کېږي.

<sup>(۱)</sup> که د را حرکت اصلي وي لکه: وَأَنْحَزْ، یا عارضي وي لکه پَرَوَ دُسرٍ او وَتَهَرِ باندي چي وقف وسي نو را ډکه ویل کېږي که څه هم سکون عارضي دی.

<sup>(۲)</sup> را چي ساکنه وي ما قبل یې مکسور وي دغه را باریکه ویل کېږي که څه هم دا سکون اصلي وي. لکه: فَأَنْتَصِرْ، یا عارضي وي يعني د وقف په سبب وي. لکه: حَتَّى زُرْتُمُ الْمَقَابِرَ.

<sup>(۳)</sup> لِدَفْعِ تَعْدُرِ الْإِبْتِدَاءِ بِالسُّكُونِ. يعني د همزه وجود په دې خاطر دی چي په کلام عربي کي ابتدا په ساکن سره محاله او مشکله ده. منه



ليکن بي له د عربي کتابو د ويلو څخه د دې پېژندنه نه سي کېدای چې کسره يعني زير اصلي په کوم ځای کې دى او زير عارضي په کوم ځای کې دى. په کومو ځايو کې چې تاسو ته شک يا شبه پيدا سي د يو عربي پوه څخه پوښتنه وکړئ او په دې قاعده باندې عمل وکړئ.

**دوهم شرط دا دى:**

چې دا زير او را به دواړه په يوه کلمه کې وي او که چيرې په دوو (۲) کلمو کې وي (۳) نو بيا دا را باريکه نه ويل کېږي بلکې ډکه ويل کېږي. د مثال په ډول: رَبِّ اِزْجَعُونَ، (۴) اَمِر (۵) اِزْتَابُوا. (۶) (درة الفريد)

(۱) ځکه په اِزْجَعُونَ کې همزه وصلي ده او همزه وصلي په خپله بالذات عارضي وي، د دې وجهي د همزه وصلي حرکت هم عارضي دى.

(۲) لِأَنَّ الْأَصْلَ فِي الرَّاءِ التَّفْخِيمُ كَمَا الْأَصْلُ فِي اللَّامِ التَّرْقِيَةُ. يعني ځکه اصل په را کې ډکوالي دى لکه په لام کې چې اصل باريک والي دى. منه

(۳) دې ته کسره منفصله وايي ځکه چې زير او را په جلا جلا کلمو کې دي.

(۴) په رَبِّ اِزْجَعُونَ او الَّذِي اِزْتَفَى کې که څه هم کسره اصلي ده خو د منفصل والي په خاطر را ډکه ويل کېږي يعني کسره په جلا کلمه کې ده او را په جلا کلمه کې ده.

(۵) وَكَسْرَةُ الْيَمِيمِ عَارِضٌ أَيْضًا لِاجْتِنَاعِ السَّاكِنِينَ فَيَرْقُقُ هَذِهِ الرَّاءُ لِفَقْدِ الشَّرْطَيْنِ، هَذَا أَوَّلِي. يعني د ميم کسره هم عارضي ده ځکه چې د التقاء ساکنين په خاطر يې کسره ورکړې ده، نو دغه را باريکه ويل کېږي ځکه چې دوه (۲) شرطونه پکښې نه ستړ او باريک ويل يې اولی او غوره دى. منه

(۶) اَمِر اِزْتَابُوا په اصل کې اَمِر اِزْتَابُوا دى، د را ساکنې ما قبل کسره منفصله هم ده او عارضي هم

د دې شرط پېژندنه د اول شرط په نسبت آسانه ده ځکه د کلمې يووالي او د کلمې دوه والي هر سړي ته معلومېږي.  
**درېيم شرط دا دی:**

چې د هغې را څخه وروسته به په هغه کلمه کې حروف مستعلیه نه وي او که چېرې داسې وي نو بيا دا را ډکه ويل کېږي او داسې حروف اووه (٧) دي چې د هغو ذکر په پنځمه روښنايي په پنځم صفت کې راغلی دی.

د مثال په ډول: قِرْطَاسٍ، اِرْصَادًا، فِرْقَةٍ، لِبَالٍ مِرْصَادٍ. په دې ټولو کې به را ډکه ويل کېږي. په ټول قرآن کې د دې قاعدې دا څلور لفظونه پيدا کېږي<sup>(١)</sup> او د دې شرط پېژندنه آسانه ده.  
**يادونه:**

د درېيم شرط سره سم د "كُلُّ فِرْقٍ" د لفظ را به هم په تفخيم سره ويل کېږي، خو لکه څنگه چې پر قاف باندي هم زير دی،<sup>(٢)</sup> نو له دې سببه د بعضي قاريانو په نزد ترقيق دی او دواړه طريقې جائز دي.

(١) دا په ياد ولرئ چې لفظ د مِرْصَادُ دوه ځايه دي، يو په سورة نباء کې "كَانَتْ مِرْصَادًا" او بل په سورة الفجر کې "لِبَالٍ مِرْصَادٍ".

(٢) دلته لکه څنگه چې د را وروسته قاف دی او قاف د حروفو مستعلیه وو څخه دی او د را د تفخيم سبب دی. خو لکه څنگه چې قاف مکسوره دی په دې سبب سره د قاف تفخيم ضعيفه سو لکه څنگه چې مخکې معلومه سوې ده چې د کسري په خاطر عارضې التفخيم حروف باريک ويل کېږي او په لازمي التفخيم حروفو کې په تفخيم کې يې ضعف راځي.

يادونه:

په درېيم شرط کي يې چي دا قيد ليکلی دی "چي که چيري د داسي را  
 څخه وروسته په هغه کلمه کي حروف مستعليه نه وي". دا قيد يې ځکه ووايه  
 چي که چيري حروف مستعليه په بله کلمه کي وي بيا د حروفو مستعليه اعتبار  
 نه سته. لکه: **أَنْذِرْ قَوْمَكَ، فَاصْبِرْ صَبْرًا**، په دې مثالو کي به را باريکه ويل کېږي.

درېيمه قاعده:

که چيري د را ساکنې څخه پر مخکي حرف باندي حرکت نه وي هغه هم  
 ساکن وي، داسي د وقف په حالت کي کېږي چي اوس به يې په مثالو کي  
 وويني نو بيا د هغې را د مخکني حرف څخه منځته يعني درېيم حرف ته گورو  
 که چيري پر هغه باندي زور يا پېښ وي نو دا را به ډکه وايو. د مثال په ډول:  
**لَيْلَةُ الْقَدْرِ، بِكُمُ الْعُسْرَ**. په دې مثالو کي دواړي را ساکني دي، حرف دال او  
 حرف سين هم ساکن دي پر قاف باندي زور او پر عين باندي پېښ دی له دې  
 وجهي څخه د دې دواړو کلمو را به ډکه ويل کېږي.

که چيري پر هغه باندي زيروي نو را به باريکه وايو. لکه: **ذِي الذِّكْرِ**. دلته  
 را هم ساکنه ده او کاف هم ساکن دی او پر دال باندي زيږدی له دې وجهي دا را  
 باريکه ويل کېږي.

(١) يادونه:

ليکن د دې ساکني را څخه مخکي چي کوم حرف ساکن وي که چيري دا  
 حرف ساکن "ی" وي نو بيا د "ی" څخه مخکي حرف ته نه گورو بلکي را په هر  
 حالت کي باريکه وايو، د "ی" څخه مخکي چي هر حرکت وي. لکه: **خَيْرٌ،**  
**قَدِيرٌ**. د دې دواړو را باريکه ويل کېږي.

(٢) یادونه:

د درېمي قاعدې سره سم لفظ د "مِضْرَ" او "عَيْنُ الْقَطْرِ" باندي چي هر کله وقف وکړل سي نو د دې را باريک ويل پکار دي. ليکن قاريانو د دې دواړو لفظو د را له پاره باريک<sup>(١)</sup> او ډک<sup>(٢)</sup> دواړو طريقو سره وييلې دي، خو بهتره خبره دا ده چي په خپله پر را باندي چي کوم حرکت وي د هغه اعتبار وکړل سي.<sup>(٣)</sup> نو په لفظ د "مِضْرَ" کي تفخيم اولی او غوره دی او په "عَيْنُ الْقَطْرِ" کي ترقيق اولی او غوره دي.

(٣) یادونه:

د درېمي قاعدې پر بناء په سورة الفجر کي پر "اِذَا يَسِرُ" باندي چي هر کله وقف وکړل سي نو دا را ډکه ويل پکار ده. ليکن حينو قاريانو د دې را د باريک ويل اولی ليکلي دي<sup>(٤)</sup> خو دا روايت ضعيف دی.<sup>(٥)</sup> ځکه نو دغه را د درېمي قاعدې سره سم ډکه ويل پکار ده.

<sup>(١)</sup> د علامه ابو عمرو داني رحمته الله او جمهورو قاريانو همدا مذهب دی چي د مِضْرَ او عَيْنُ الْقَطْرِ را باريکه ويل کېږي. (نشر، ص: ١٠٦، ج: ٢)

<sup>(٢)</sup> د امام ابو عبدالله بن شريح او نورو همدا رايه ده چي د مِضْرَ او عَيْنُ الْقَطْرِ را ډکه ويل کېږي. (نشر)

<sup>(٣)</sup> علامه جزري رحمته الله همدا قول غوره کړی دی.

<sup>(٤)</sup> لِأَنَّ أَصْلَهُ يُسْرِي فَرَقَعُوا الرَّاءَ لِيَدُلَّ عَلَى الْيَأِ الْمَحْدُوفَةِ. يعني ځکه يُسْرِي په اصل کي يُسْرِي دی، نو را يې باريکه کړل تر څو پر حذف سوي ياء باندي دلالت وکړي. منه

<sup>(٥)</sup> حقيقت دا دی چي فَأَسْرَ، أَنْ أَسْرَ، وَاللَّيْلُ إِذَا يَسِرُ، وَتُذَرُ الْجَوَارِ (شوری، رحمن، کورت). پر دې پنځو کلمو باندي که چيري وقف بالاسکان وسي نو په را کي تفخيم او ترقيق دواړه =

=جائز دي. دا پنځه کلمې په اصل کي ياء لري؛ اولي دوي (٢) کلمې په اصل کي اَسْرِي وې، د آخره څخه يې ياء مده د حالت بنايي په سبب حذف کړې. يُسْرَ هم په اصل کي يُسْرِي دئ د فواصل په خاطر يې ياء حذف سوه. (يعني د آيتو د آخرو کلمو د مطابقت په خاطر يې ياء حذف کړل) همدا ډول په نُذْرِي کي ياء د اضافت د فواصل په خاطر حذف سوه، نو دلته پر را باندي د سکون عارضي کېدو او ماقبل مفتوح يا مضموم کېدو په خاطر پر را باندي تفخيم پکار دئ او د کلمې پر اصل باندي د دلالت کولو له پاره او په دې وجه چي د آخر څخه د ياء حذف عارضي دئ او عارضي حذف معتبر و نه گڼل سي بلکي ياء په مثل د باقي و گڼل سي نو د ا را به باريکه وويل سي. او د الْجَوَارِي ياء متطرفه هم په قاعده د قاضي حذف سوي ده. علامه جزري رحمته الله عليه ترقيق لره ترجيح ورکوي او فرمايي: وَكَذَلِكَ الْحُكْمُ فِي اللَّيْلِ إِذَا يَسِرُ فِي الْوَقْفِ بِالسُّكُونِ عَلَى قِرَاءَةِ مَنْ حَذَفَ الْيَاءَ، فَحِينَئِذٍ يَكُونُ الْوَقْفُ عَلَيْهِ بِالتَّرْقِيَةِ أَوْلَى. (نشر، ص: ١١١، ج: ٢)

شيخ علي بن محمد ضباع په شرح کي د شاطبيه فرمايي: لَكِنْ يُسْتَحْسَنُ التَّرْقِيَةُ فِي إِذَا يَسِرُ وَ نُذُرٌ عَلَى حَذْفِ الْيَاءِ فِيهِمَا لِلدَّلَالَةِ عَلَى الْيَاءِ وَ لِلْفَرْقِ بَيْنَ كَسْرَةِ الْأَعْرَابِ وَ كَسْرَةِ الْبِنَاءِ. (ارشاد المرید للضباع، ص: ١٨٧ علی حاشیة الابران)

صاحب د "غيث النفع" په إِذَا يَسِرُ کي د ياء د اثبات او حذف دوو قرآنتو او د هغو اختلاف ته د اشاره کولو وروسته فرمايي چي: د ياء د اثبات والا وو له پاره به را باريکه وي او د حذف والا وو له پاره به ډکه وي. ليکن د ده په کلام کي اختصار دئ او د ده مقصد د قرآنت بنوول دي، د ياء په اثبات يا نفي کي هغه مفصل بحث کول نه غواړي و المفصل حجة على المجمل.

قاري ابو محمد محي الاسلام صاحب پاني پتي رحمته الله عليه فرمايي: "فَأَسْرٍ أَوْ أَنْ أَسْرٍ الْفَاظُ كِي چي کوم ائمه په همزه قطعي مفتوحه سره دغه الفاظ وايي، د هغوی له پاره وقفاً بعضي تفخيم وايي او بعضي په لحاظ د اصل سره ترقيق وايي". لکه څنگه چي په يَسِرُ کي ذکر سوه. =

## خلورمه قاعده:

د را څخه وروسته یو ځای په قرآن کریم کې اماله ده؛<sup>(۱)</sup> نو د را دغه حرکت به زیر و گنوا او را به باریکه و وایو او هغه ځای دا دی: بِسْمِ اللّٰهِ مَجْرَهًا<sup>(۲)</sup> دا را باریکه ویل کېږي لکه څنګه چې د "قَطْرِي" د لفظ را ویل کېږي، همدې ته اماله وایي چې فارسي والا ورته یاء مجهوله وایي نو د "مَجْرَهًا" را به باریکه ویل کېږي.<sup>(۳)</sup>

## پنځمه قاعده:

هغه را چې د وقف په سبب سره ساکنه وي نو ښکاره خبره ده چې په هغه کې د دوهمې او درېیمې قاعدې سره سم د هغې را څخه مخکې حرف ته او کله

= محقق علامه جزري رحمته الله علیه فرمایي چې: "ترقیق اولی دی". امام داني رحمته الله علیه فرمایي چې تفخیم اولی دی او دغه مذهب منصور او غوره دی. (سبعه قرآئت، ص: ۲۴۴)  
د ذکر سوي عبارت څخه د را د باریک والي ضعف نه معلومېږي د دغو پنځو کلمو و اصل ته په رجوع کولو سره که چیرې د را د باریک والي جواز معلوم سي نو څه حرج یا تکلیف سته؟ د نور تفصیل له پاره نهایت القول المفید ۹۴ صفحه وگورئ!  
<sup>(۱)</sup> یعنی د را څخه وروسته په الف کې یو ځای اماله ده. د اماله معناده را کېږول یعنی الف د یاء مده و طرف ته کېږول او ویل.

<sup>(۲)</sup> وَهُوَ فِي الْأَصْلِ مَجْرَاهَا بِالْأَلِفِ قَامِلِيَّةٌ. یعنی دا په اصل کې مَجْرَاهَا دى په الف سره، وروسته یې اماله پکښې وکړل نو مَجْرَهَا سو. منه<sup>۳</sup>

<sup>(۳)</sup> وَلَا يَنْظُرُ إِلَى أَنَّهُ فِي الْأَصْلِ أَلِفٌ وَالرَّاءُ مَفْتُوحَةٌ وَحُكْمُ هَذِهِ الرَّاءِ التَّرْقِيْقِيُّ. یعنی دې ته نه کتل کېږي چې دا په اصل کې الف دی او را مفتوحه ده او د دې را حکم ترقیق یا باریک والي دی. منه<sup>۳</sup>

د هغه څخه هم منځکي حرف (درېيم حرف) ته کتل کېږي د هغه مطابق هغه را باريکه يا ډکه ويل کېږي.

دلته يوه بله خبره په ياد ولرئ چې دې اولني حرف ته کتل هغه وخت کېږي چې په وقف کي دا را بالکل ساکنه کړل سي لکه څنگه چې همدا د وقف عامه طريقه ده. ليکن د وقف کولو يوه بله طريقه هم ده چې په هغه کي موقوف عليه حرف بالکل نه ساکن کېږي، بلکي پر هغه باندي چې کوم حرکت وي هغه هم په ډېره آساني سره ادا کېږي او دې ته وقف بالروم وايي او وقف بالروم يوازي په زير او پېښ کي وي. د دې مفصل بيان به په ديارلسمه روښنايي کي انشاء الله تعالى راسي.

دا خبره يادول ضروري ده چې که چيري پر داسي را باندي په روم سره وقف وسي نو بيا د را څخه و منځکي حرف ته نه کتل کېږي بلکي په خپله چې پر هغه را باندي کوم حرکت وي د هغه موافق به ډکه يا باريکه ويل کېږي. لکه د "وَالْفَجْرِ" پر را چې په دې طريقه سره وقف وکړل سي نو را به باريکه وويل سي او پر را د "مُنْتَصِرٌ" باندي چې دا ډول وقف وکړل سي نو دا را به به ډکه ويل کېږي. (۱)

(۱) د دې ټولي قاعدې خلاصه دا سوه چې په وقف بالروم کي کوم چې په زير او پېښ کي کېږي را مکسوره موقوفه بالروم به باريکه او را مضمومه موقوفه بالروم به ډکه وايو، لکه څنگه چې د وصل په حالت کي را مکسوره باريکه او را مضمومه ډکه وي. د دې وجهي ويل کېږي چې په وقف بالروم کي را په مثل د وصل وي يعني د وصل په حالت کي چې در را کوم حکم دی په وقف بالروم کي هم در را هغه حکم دی.

# فهمه روښنایي

(د میم ساکن او مشدد په قاعدو کې)

لومړۍ قاعده:

میم که چیرې مشدد وي نو په هغه کې غنه کول ضروري ده. وپزې ته د آواز تلل د غني<sup>(۱)</sup> څخه عبارت ده. لکه: لَنَا، په داسې حالت کې دې ته حرف غنه ویل کېږي.<sup>(۱)</sup>

<sup>(۱)</sup> غنه په لغت کې زمزمې یا د آواز تلل وپزې ته او په اصطلاح کې: **الْغَنَّةُ حَرْفٌ سَاكِنٌ يَخْرُجُ مِنَ الْخَيْشُومِ**. یعنې غندیو حرف ساکن دی چې د خپشوم څخه راوړي. غنه پر دوه قسمه ده؛ یوه غندیي آني ده او بله غنده زماني ده. غنده آني په میم او نون کې وي یعنې هغه میم او نون چې مشدد یا ساکن نه وي. او غنده زماني بیا پر دوه قسمه ده؛ یوه اصلي او بله طبعي یا ضمني ده. غنده اصلي په میم او نون مشدد کې وي لکه: **إِنَّ، ثُمَّ، لَنَا**. او غنده طبعي یا ضمني پر پنځه (۵) ډولونو ده: ۱- تر میم ساکن وروسته چې بل میم راسي. لکه: **كَمْ مِنْ فِتْنَةٍ**. ۲- د میم ساکن وروسته چې حرف با راسي. لکه: **تَزِينُهُمْ بِحِجَابٍ**. ۳- تر نون ساکن یا تنوین وروسته چې میم، واو، یا او نون راسي. لکه: **عَنْ قَبْلِهِ، مِنْ وَالٍ، مَنْ يَزْعَبُ، مَنْ نَشَاءُ، إِنَّمَا مَبِينًا لِقَوْمٍ يُفْقَهُونَ**. ۴- تر نون ساکن یا تنوین وروسته چې د اخفاء حقیقي حروف راسي او هغه حروف پنځلس دي چې په لاندې ډول دي: **ت، ث، ج، د، ذ، ز، س، ش، ص، ض، ط، ظ، ف، ق، ک**. لکه: **أَنْ يَنْكَحَ، أَنْزِلْ، أَبَاهُمْ بِمَا كَيْدًا، وَكَيْتُصِرْنَ اللَّهُ مَنْ يَنْصُرُهُ**. ۵- تر نون ساکن =



يادونه:

د غني اندازه يو الف دي<sup>(٢)</sup> او د الف د اندازې معلومول آسانه طريقه دا ده چي خلاصي گوتي بندي کړئ يا بندي گوتي خلاصي کړئ او دا محضي يوه اندازه ده،<sup>(٣)</sup> خو اصل دارومدار (موقوف عليه) د مشاق استاد څخه په اورېدلو باندي دي.

دوهمه قاعده:

ميم که چيري ساکن وي نو د هغه وروسته کتل پکار دي چي کوم حرف دي؟ که چيري د هغه وروسته هم بل ميم وي نو هلته ادغام<sup>(٤)</sup> کېږي يعني دواړه

= يا تنوين وروسته چي حرف باراسي. په اصل کي دا پنځه قسمه نوري قاعدې دي خو غنه يي طبيعي يې په ضمن کي پرته ده او د غنه يي زماني اندازه يو الف ده.  
(١) ځکه چي د حروف غنه په ډول په ميم مشدد کي هم غنه ښکاره کول ضروري ده. (نهاية القول المفيد)

(٢) د دې وجهي د تجويد علماوو ويلي دي چي د مد طبيعي په ډول غنه هم بايد د دوو (٢) حرکتو د مقدار څخه نه زياتول پکار دي او نه کمول. د غني ښکاره کولو له پاره يو څه ځنډ او وخت پکار دي خو په دې ځنډ کولو کي د مبالغې څخه ځان ساتل پکار دي.  
(٣) ډېره ضروري خبره دا ده چي د ميم مشدد څخه مخکي بايد حرف مد پيدا نه سي ځنګه چي په بعضي خلکو کي دا تېروتنه ليدل کېږي چي د لثا پر ځای لاما او د ميم پر ځای ميمه وايي.

(٤) ادغام په لغت کي "ادخَالُ الشَّيْءِ فِي الشَّيْءِ". يعني داخلول د يوه شي په بل شي کي. او په اصطلاح کي: هُوَ خَلْطُ حَرْفٍ سَاكِنٍ بِمُتَحَرِّكٍ بِحَيْثُ يَصِيرَانِ حَرْفًا وَاحِدًا مُشَدَّدًا كَالثَّانِي وَيَتَحَرَّكُ الْعَضْوُ عِنْدَ آدَائِهِمَا تَحَرُّكًا وَاحِدًا. يعني ساکن حرف په متحرک حرف کي يو ځای کول او داسي يو ذات ځني جوړول چي د هغه څخه د دوو حروفو پر ځای يو حرف ځني جوړ سي او د ادا کولو په وخت کي عضوه (اندام) يو ځل په کار يووړل سي يعني په يوه وار ادا سي. يعني =

ميمان به يو سي او د يوه ميم مشدد په ډول به په هغه کي غنه وي. (حقيقتة التجويد) لکه: اَلَيْكُم مَّرْسَلُونَ او دې ته ادغام صغير مثلين وايي. (۱)  
 که چيري د ميم ساکن وروسته حرف با وي نو هلته به د غني سره اخفاء هم وي او د دې اخفاء مطلب دا دی (۲) چي د ميم د ادا کولو په وخت کي د دواړو شونډو وچه حصه ډېره په نرمي سره يو ځای کړي او د غني صفت به د يوه الف په اندازه زيات کړي او د خپشوم څخه به يې ادا کړي. بيا د هغه وروسته د شونډو د خلاصېدو منځکي د دواړو شونډو لنډه حصه په سختي سره يو ځای

= دواړه حروف د يوه منځ څخه بلافصله ادا سي. ادغام پر دوه قسمه دي؛ يو ادغام تام دی او بل ادغام ناقص دی. ادغام تام هغه ته وايي چي مدغم حرف په مدغم فيده حرف کي داسي مدغم سي چي يو صفت يې هم پاته نه سي. لکه: اَلَمْ نَخْلُقْكُمْ. چي قاف په کاف کي داسي مدغم سوی دی چي يو صفت يې هم پاته نه دی. او ادغام ناقص هغه ته وايي چي مدغم حرف په مدغم فيده کي داسي مدغم سي چي يو صفت يې هم پاته سي. لکه: اَلَيْكُم مَّرْسَلُونَ. دلته اول ميم په دوهم ميم کي داسي مدغم سوی دی چي د اول ميم د غني صفت پاته دی.

(۱) ليکن دا وهم کول پکار نه دی چي د ميم ساکن وروسته ميم راسي او دواړه يو ځای سي او مشدد يې کړي نو يوازي دې ته ادغام صغير مثلين ويل کېږي، بلکي هر هغه ځای به دغه لفظ ويل صحيح وي په کوم ځای کي چي يو حرف ساکن وي او د هغه وروسته بيا هغه حرف متحرک راسي نو هغه به يو ځای ويل کېږي. د مثال په ډول: مَنْ نَشَاءُ، اِذْ ذَهَبَ، فَمَا رِيحَتْ تَجَارَتُهُمْ او داسي نور. دې ټولو ته ادغام صغير مثلين ويل کېږي.

(۲) په ميم کي د اخفاء کولو طريقه بنسکاره کول ضروري ده. د مفهوم په لحاظ سره دومره پوهېدل پکار دي چي ميم په سختي سره د اطباق شفتين (د چسپوالي د شونډو) څخه نه ادا کېږي، بلکي شونډي دي په نرمي سره يو ځای کړي او ميم دي ادا کړي. په دې حالت کي دي د خپشوم څخه د غني پر بنسکاره کولو باندي بنه زور وکړي، ځکه چي د اخفاء مطلب دا دی چي د ذات حرف د بنسکاره کولو پر ځای پټ ادا کول.

کڙي او با ادا کڙي. (جهد المقل) لکه: وَمَنْ يَعْتَصِمْ بِاللَّهِ. او دې ته اخفاء شفوي وايي. (۱)

که چيري د ميم ساکن وروسته نه ميم او نه با وه نو هلته په ميم کي اظهار کږي يعني ميم به د خپل منځ حجه بهې له عنې سحاره کږي.  
لکه: اَنْعَمْتَ. او دې ته اظهار شفوي وايي.

يادونه:

بعضي حافظان په دې اخفاء او اظهار کي د با، واؤ او فايوه قاعده گڼي او د دې قاعدې نوم يې د "بوف" قاعده ايښې ده.

بعضي په دې درو (۳) حروفو کي اخفاء کوي او بعضي په دې درو (۳) حروفو کي اظهار کوي او بعضي د دې حروفو سره ميم ساکن ته يو قسم حرکت ورکوي. لکه: عَلَيْهِمْ وَلَا الضَّالِّينَ، يَسُدُّهُمْ فِي. دا ټول قولونه د قاعدې څخه خلاف دي، اولنی او درېيم قول خو گرسره غلط دي او دوهم قول ضعيف دي. (۲) (درة الفريد)

(۱) ځکه چي با او ميم دواړه د شونو انوسره تعلق لري.

(۲) **د بوف قاعدې جواب:** خلاصه دا ده چي د بوف په قاعدې کي څلور ډلي دي؛

مخفين، مظهرين، محرکين او محققين. مخفين په واؤ او فا کي اخفاء کوي ځکه دوی وايي چي تر ميم ساکن وروسته چي حرف با راسي اخفاء کږي، واؤ او فاهم حروف شفوي دي او د حروف شفوي حکم يو دی ځکه نو دلته هم اخفاء کږي. مظهرين وايي چي هر کله تر ميم ساکن وروسته واؤ او ف راسي اظهار کږي، سو سر سمه پي با راسي هم اظهار کږي او دوی هم وايي چي دا حروف شفوي دي او د حروف شفوي حکم يو دی. محرکين بيا د اختلاف د ليري کولو په خاطر ميم ساکن ته يو څه حرکت ورکوي. او څلورمه ډله چي محققين دي هغوی وايي چي هر کله تر ميم ساکن وروسته با راسي هلته اخفاء کږي او =

## لسمه روښنایي

(د نون ساکن او مشدد په قاعدو کې)

د شپږمې روښنایي په اول سر کې ما (تهانوي صاحب رحمته الله علیه) لیکلي دي چې تنوین هم په نون ساکن کې داخل دی. هلته بیا وگورئ! خو په دې قاعدو کې د نون ساکن سره د تنوین نوم هم د آساني له پاره اخیستل کېږي.

=هر کله چې ترمیم ساکن وروسته واو او فاراسي اظهار کېږي ځکه دوی وايي چې میم ته تراو او فا حرف با په مخرج کې ور نژدې ده، نو ځکه په با کې اخفاء کېږي او په واو او فا کې اظهار کېږي او همدا د محققینو قول صحیح او غوره دی. د پاته درو ډلو جواب دا دی: چې اول خودا خبره محضي عقلي او قیاسي ده ځکه چې نه په نقل او نه په ادا کې د دې ثبوت سته. دوهم دا چې د واو او فا څخه مخکې اخفاء کول ډېر سخته او ثقیله ده. درېیم دا چې په واو، فا او با کې دا فرق دی چې په با کې خو دواړي شوندي پوره سره موبنلي په خلاف د واو او فا ځکه په واو کې یوازي د دوو شونډو انضمام وي نه چې انطباق هم او په فا کې خود ثنایا علیا سره لره هم دخل سته نو ضروري ده چې د واو او فا څخه مخکې په میم کې په ډېر احتیاط او توجه سره کامل اظهار وکړي او د اخفاء څخه ځان وساتي، ځکه چې د میم په ډول واو او فاهم د دواړو شونډو څخه ادا کېږي، د فا مخرج خو میم ته نژدې دی او واو خود شونډانو څخه ادا کېږي نو که چیرې د یو څه بې احتیاطي په سبب په دغه میم کې اخفاء وسي، اورېدونکي به دا وگني چې څنگه چې دا څلور حروف د شونډانو څخه ادا کېږي نو ځکه د با په رقم د واو او فا څخه مخکې هم اخفاء کېږي او همدا ډول که چیرې اظهار ونه سي نو میم به د واو او فاسره مشابه سي.

## لومری قاعده:

نون که چیری مشدد وی نو په هغه کی غنه ضروری ده او د میم مشدد په ډول به ده ته هم په دې حالت کی حرف غنه ویل کېږي. <sup>(۱)</sup> د نهمی روښنایی لومری قاعده بیا وگورئ!

## دوهمه قاعده:

د نون ساکن او تنوین وروسته که چیری د حروف حلقی څخه یو حرف راسی نو هلته به د نون اظهار کوو. یعنی په پزه کی به آواز نه بیا یو او غنه به هم نه کوو. لکه: اَنْعَمْتَ، سَوَاءٌ عَلَيْهِمْ اَو داسی نور مثالونه. دې اظهار ته اظهار حلقی وایی.

حروف حلقی شپږ: (٦) دي چي يو شاعر په دغه بیت کی را ټول کړي دي:

حروف حلقی شش بودای نور عین  
همزه، ها، خا، عین و عین

په څلورمه روښنایی کی دوهم، درپیم او څلورم منخرج بیا وگورئ او د اظهار مطلب <sup>(۲)</sup> د نهمی روښنایی په دوهمه قاعده کی وگورئ.

<sup>(۱)</sup> په نون مشدد کی هم غنه ښکاره کول ضروری ده او د غنی د ښکاره کولو له پاره تراخي یا څخه ضروری دی، لیکن دا تراخي باید د مد طبعی (اصلي) د اندازې څخه زیات نه وي. د نون د ادا کولو څخه مخکی د حرف مده د پیدا کولو څخه ځان ساتل ډېر ضروری دی یعنی چي ان ځني این نه سي.

<sup>(۲)</sup> د اظهار مطلب دا دی چي حرف د خپل منخرج او صفاتو سره بې له غنی ښکاره کول او ادا کول.

در بيمه قاعده:

د نون ساکن او تنوين وروسته که چيري د دې شپږو (٦) حروفو څخه يو حرف راسي چي د هغو مجموعه داده: **يَزْمَلُونَ**.<sup>(١)</sup> نو هلته به ادغام وي يعني نون به د هغه وروسته والا په حرف سره بدل سي او دواړه به يو سي. لکه: **مِنْ لَدُنْهُ**. وگورئ! د نون څخه لام جوړ سو او دواړه لامونه يې يو کرل ځکه نو په ويلو کي يوازي يو لام ويل کېږي که څه هم په ليکلو کي نون پاته دئ.

خو په دې شپږو (٦) حروفو کي دومره فرق دئ چي په څلورو حروفو کي غنه کېږي او دا غنه به د نون مشدد په ډول زياته کېږي، د هغو څلورو حروفو مجموعه داده: **يَنْمُو**.<sup>(٢)</sup> لکه: **مَنْ يُّؤْمِنُ، بَرِّقُ يَجْعَلُونَ** او داسي نور،<sup>(٣)</sup> دې ته ادغام مع الغنه وايي. او کوم دوه چي پاته سوه يعني لام او را په دوی کي به غنه نه وي. لکه: **مِنْ لَدُنْهُ**، مثال يې پورته تېر سوی دئ. په دې دوو (٢) حروفو کي هيڅ آواز هم پزي ته نه ځي يوازي د لام په ډول ويل کېږي او دې ته ادغام بلا غنه وايي. د نهمي روښنايي په لومړۍ او دوهمه قاعده کي د غني او ادغام<sup>(٤)</sup> معنا بيا وگورئ!

(١) ترجمه اش اين است: خرامشت می کنند آن چند مردان. يعني هغه څو کسان په لوانی کوي. منه

(٢) ترجمه اش اين است: نمو می يابد آن یک مرد. يعني هغه يو سړی نما پيدا کوي يا وده کوي. منه

(٣) **مِنْ وَالٍ، يَوْمَئِذٍ وَاهِيَةٌ، مِنْ مَّاءٍ مَّهِينٍ، مَنْ لَشَاءَ، أَمَنَةٌ لُعَاسًا.**

(٤) د ادغام اصطلاحي مطلب دا دئ چي ساکن حرف په متحرک حرف کي داسي يو ځای ويل چي دواړه يو ځای مشدد ادا سي، اول حرف ته مدغم او دوهم ته مدغم فيده وايي.

خود دې ادغام يو شرط دادی چي دانون او حروف یرملون به په یوه کلمه کي نه وي، که چیري وي بیا ادغام نه کېږي بلکي اظهار کېږي. لکه: دُنْيَا، قِنْوَانٌ، بُنْيَانٌ، صِنْوَانٌ. په ټول قرآن کریم کي د دې قاعدې دا څلور لفظونه دي، په دې لفظو کي چي کوم اظهار کېږي هغه ته اظهار مطلق وايي.

**څلورمه قاعده:**

د نون ساکن او تنوین وروسته که چیري حرف با راسي نو هلته هغه نون ساکن یا تنوین په میم سره بدلېږي او په غني او اخفاء سره به یې وایو. لکه: مِنْ بَعْدِ، سَمِيعٌ بَصِيرٌ.

په بعضي قرآنو کي د آساني له پاره د داسي نون او تنوین وروسته یو کوچنی میم هم لیکلی وي. لکه: مِنْ بَعْدِ او دې بدلېدو ته انقلاب او قلب وايي.

د دې نون د اخفاء مطلب او دادا کولو طریقه داسي ده لکه د اخفاء شفوي طریقه، په نهمه روښنایي کي دوهمه قاعده بیا وگورئ!

**پنځمه قاعده:**

د نون ساکن او تنوین وروسته که چیري د دې دیارلسو (۱۳) حروفو څخه ماسېوا چي د هغو ذکر په ۲ - ۳ - ۴ قاعدو کي تېر سو بل کوم حرف راسي نو هلته به نون او تنوین په اخفاء<sup>(۱)</sup> او غنه سره ویل کېږي او داسي حروف پنځلس

<sup>(۱)</sup> اخفاء په لغت کي "الَسْتُرُّ" یعنی پټولو ته وايي. لکه څنگه چي عرب وايي: "اِخْتَفَى الرَّجُلُ عَنِ أَعْيُنِ النَّاسِ بِمَعْنَى اسْتَتَرَ عَنْهُمْ" یعنی فلانی سړی د خلکو د سترگو څخه پټ سو. او په اصطلاح کي د اخفاء تعریف دا دی: هُوَ النَّطْقُ بِحَرْفٍ سَاكِنٍ عَارِئٍ خَالٍ عَنِ التَّشْدِيدِ عَلَى صِفَةِ بَيْنِ الْإِظْهَارِ وَالْإِدْغَامِ مَعَ بَقَاءِ الْغُنَّةِ فِي الْحَرْفِ الْأَوَّلِ. یعنی د نون او تنوین د ادا کولو په وخت =

## جمال القرآن [کامل]

دي، هغه دا دي: ت، ث، ج، د، ذ، ز، س، ش، ص، ض، ط، ظ، ف، ق، ک. او  
الف يې له دې وجهي پکښي حساب نه کړي چي الف د نون ساکن وروسته نه  
سي راتلای. (درة الفريد)

د دې اخفاء مطلب دا دی چي نون ساکن او تنوين د اصلي منخرج څخه د  
ژبي د کناري او لوړ تالو څخه جلا ولری او د هغه آواز په خپشوم کي پټ کړی  
او داسي به يې وایاست چي نه ادغام جوړ سي او نه اظهار بلکي د دواړه په  
منخ کي يو حالت وي. يعني نه د اظهار په ډول د هغو په ادا کي د ژبي سر د لوړ  
تالو سره ولگېږي او نه د ادغام په ډول د وروسته حرف د منخرج څخه ووزي  
بلکي به له څه دخله د ژبي<sup>(۱)</sup> او به له تشديد<sup>(۱)</sup> يوازي د خپشوم څخه د غني

= کي د ژبي سر د تالو سره نژدې يعني د تالو څخه يې لږ ليري کړی، د دې آواز په خپشوم  
کي پټ کړی او د غني صفت د يوه الف په اندازه پاته ولری او داسي يې وایاست چي نه  
کامل اظهار او نه کامل ادغام ناقص وي، بلکي د دې دواړو منخني حالت وي چي نه د  
اظهار په ډول د ژبي سر د تالو سره محکم او په پوره ډول سره وموښلي او نه د ادغام ناقص  
په ډول چي د اصلي منخرج څخه قطعاً بهي تعلق او پر وروسته منخرج باندي کمال اعتماد او  
تعلق وي، بلکي د دې دواړو حالتو په مابين کي د اصل منخرج سره لږ تعلق او يو سپک  
لگېدل دی نه په پوره ډول سره. د اخفاء حروف دغه پنځلس دانې دي چي په لاندي بيت کي  
راټول سوي دي:

تام و ثاء و جيم و دال و ذال و زام و سين و شين صاد و ضاد و طاء و ظاء و فاء و قاف و كاف بين

<sup>(۱)</sup> يعني د ژبي طرف او تالو لره د نون مخفاة په ادا کولو کي دخل مه ورکوی او که چيري په  
لږ اندازه د ژبي طرف د تالو سره ولگېږي نو دا د اخفاء د حقيقت سره منافي نه دی، بلکي  
ياد ساتل پکار دي چي طرف لسان (د ژبي طرف) او تالو په مابين کي که چيري فاصله پيدا  
سي نو د خولې په خاليگاه کي به آواز وغوړېږي او د مد د پيدا کېد بېرته ده يعني د اَنْذَرْتَهُمْ  
پر حای به اَنْذَرْتَهُمْ جوړ سي.



صفت د يوه الف په اندازه په ياد ولری او ادا يې کړی. خو تر څو چي د اخفاء مشق د يو ماهر استاد څخه میسر نه وي تر هغو پوري دي يوازي په غني سره وايي ځکه چي په اورېدو کي غنه او اخفاء يو د بل سره مشابه دي. د نون مخفی مثال: **ءَأَنْذَرْتَهُمْ**. د تنوين مخفی مثال: **قَوْمًا ظَلَمُوا** او داسي نور.

ليکن بيا هم آساني په خاطر د دې اخفاء يو څو مثالونه په خپله ژبه کي درته وایمه چي يو څه په پوه سي <sup>(۲)</sup> لکه: رنگ، تنگ، پرانگ او نور. وگورئ! په دې الفاظو کي نون نه د خپل منځ څخه ادا سوی دی او نه هم په وروسته حروفو کي ادغام سوی دی.

د دې نون اخفاء ته، اخفاء حقيقي وايي <sup>(۳)</sup> او د نون اظهار ته چي د هغه بيان په دوهمه قاعده کي تېر اظهار حقيقي وايي او کوم بيان چي په درېيمه

<sup>(۱)</sup> ځکه د نون په وروسته حرف کي که چيري د هغه په منځ کي د نون غنه ادا کړل سي نو دا به ادغام مع الغنة سي او د نون وروسته حرف صفا يا يو څه اندازه مشدد ويل کوم چي بالکل غلط دی. د مثال په ډول: **أَلْفُسَهُمْ**. د نون مخفاه ادا کولو په وخت کي که چيري د ثنایا عليا طرفونه د لاندې شونډی د دننه حصې سره ولگېږي نو دا اخفاء صحيح نه ده.

<sup>(۲)</sup> رنگ، تنگ او نور کوم مثالونه چي ورکړل سوي دي دا محضي تقريب ذهني او د تفهيم له پاره دی. په حقيقت کي په دې مثالو کي د اخفاء حقيقي آواز نه پيدا کېږي په دې ټولو مثالو کي د نون د وروسته حرف د آواز سره يو ځای غنه پيدا کېږي. زموږ په فکر اخفاء هم د ضاد په ډول يوازي د عربي ژبي د خصوصياتو څخه ده، ځکه چي په بله ژبه کي د اخفاء حقيقي مثال ممکن نه دی.

<sup>(۳)</sup> اخفاء په ميم کي هم کېږي خو هغه دومره قوي نه ده څومره چي په نون کي قوي ده گویا اخفاء په اصلي او حقيقي ډول سره په نون کي ده، ځکه خېشوم (د پزي بېخ) ته طرف لسان او تالو ته چي د نون مخفاه منځ دی، د شونډو په مقابل ډېر نژدې دی ځکه نو د ميم په مقابل کي په نون کي اخفاء او غنه ډېره کامله ده.

قاعده کي تپر سو هغه ته اظهار مطلق وايي، لکه څنگه چي د ميم اظهار او اخفاء ته شفوي وايي چي د هغه بيان په نهمه روښنايي په دوهمه قاعده کي تپر سوی دی.

## يوولسمه روښنايي

(د الف، واؤ او دياء په قاعدو کي)

هر کله چي دا حروف ساکن وي؛ د الف څخه پر مخکي حرف<sup>(۱)</sup> باندي زور وي، د واؤ څخه مخکي پېښ وي او د ياء ساکنې څخه مخکي زير وي او په داسي حالت کي د دې نوم مده دی. څلورمه روښنايي بيا وگورئ!

ولاړ زور، ولاړ زير او څنجري پېښ هم په حروف مده کي داخل دي ځکه چي ولاړ زور د الف مده آواز ورکوي، ولاړ زير د ياء مده او څنجري پېښ د واؤ مده آواز ورکوي. په راتلونکو قواعدو کي به موږ يوازي د مده لفظ لیکو ځکه هر ځای داسي اوږد نوم څوک لیکي؟! لومړۍ قاعده:

که چيري د حرف مده وروسته همزه وي او دا حرف مده او همزه دواړه په يوه کلمه کي وي، نو هلته دا مده موږ کشوو او داسي کشولو ته مد<sup>(۱)</sup> وايي. لکه: سَوَاءٌ، سُوءٌ، سَيِّئَةٌ.

(۱) د الف همپشه همدايو حالت وي يعني ساکن، بې حرکت او ماقبل يې مفتوح وي.

(۱) مد په لغت کي مطلق اوږدوالي او زیاتوالي ته وایي. الله ﷻ په خپل قول کي فرمایي: **يُمددکم ربکم ائی یزدکم**. او عرب وایي: **مددت مدًا ائی زدت زیادة**. او په اصطلاح کي: **هُوَ إطالة الصوت مع النفس بالحروف لين أو المدّة**. يعني اوږدوالي يا زیاتوالي د آواز دئ د ساه سره پر حروف لينو يا حروف مده وو باندي. په اتحاف فضلاء، ص: ۳۷ کي داسي ليکلي دي: **هُوَ إطالة الصوت على حرف المد بحسب الرواية**. وقيل: **كقول زمان صوت الحرف فليس بحرف و حركة ولا سكون**. بل هو **شکل دال على صويرة غيره كالغنة في الاغن فهو صفة للحرف**. يعني مد په لغت کي اوږدولو او زیاتولو ته وایي او د مجویدینو په اصطلاح کي د مد معنا دا ده چي خاص پر حروف مده او لين باندي د روایت، نقل او سماع موافق آواز اوږدول. نو که چيري پر نورو حروفو باندي آواز اوږد سي نو پر هغه باندي د "مد" اطلاق نه کېږي. او بعضي حضراتو ویلي دي: چي "مد" د حروف مده او لين د آواز د زمانې د اوږدولو نوم دئ او ډېر وختونه د قرآوو په اصطلاح کي د "مد" اطلاق پر هغه شکل هم کېږي کوم چي قرآوو د حروف مده او حروف لين پر مدیت او اوږدوالي باندي د دلالت کولو له پاره وضع او مقرر کړي دي او دا تسمیه د "الدال باسم المدلول" د قبیل څخه ده. او دا مد نه حرکت دئ او نه سکون دئ او نه هم حرف دئ بلکي مد د هغه شکل نوم دئ کوم چي د حروف مده او حروف لين پر هغه هیئت ملفوظیه باندي دلالت کوي کوم چي د حرف اغن د غني په ډول دئ، نو مد د حرف صفت دئ.

د مد ثبوت په ډېرو احادیثو سره ثابت دي یو څو له هغو احادیثو څخه دا دي: په بخاري شریف ج: ۲، ص: ۷۵۴ کي ليکلي دي: **قتادة** فرمایي: چي ما د حضرت انس بن مالک **رضی الله عنه** څخه د نبي کریم **صلی الله علیه و آله** د تلاوت په باره کي پوښتنه وکړه. نو انس بن مالک **رضی الله عنه** په جواب راته وفرمایي: **كان يمد مدًا**. يعني نبي کریم **صلی الله علیه و آله** به د مد پر ځای یو مد کوي. او په یوه روایت کي راغلي دي: **كانت مدًا ثم قرأ بسم الله الرحمن الرحيم يمد بسم الله ويمد بالرحمن ويمد بالرحيم**. يعني نبي کریم **صلی الله علیه و آله** د مد سره تلاوت کوي لکه څنگه چي حضرت انس **رضی الله عنه** وویل او الله، الرحمن او الرحيم په درو سره وو کي يې پر الف او ياء مده =

د دې نوم مد متصل دی او دې ته مد واجب هم وایي. د دې مد د کښولو اندازه درې الفه یا ثلور الفه قدر ده او د الف اندازه د نهمي زوښنایي د لومړۍ قاعدې په یادونه کې لیکلې ده د هغې طریقې موافق د درو یا ثلورو گوټو په بندولو او خلاصولو سره دغه اندازه معلومېږي. خو دغه اندازه د هغه اندازې څخه جلا ده کوم چې د حروف مده اصلي اندازه ده. د مثال په ډول په جاء کې که همزه نه وي نو بیا هم د الف خو یو څه اندازه ده، نو د دې اصلي مقدار څخه ماسپوا<sup>(۱)</sup> د مد کوټو اندازه ده.

=باندې مد اصلي وکړي او پر الرحيم باندې يې مد فرعي وقي هم وکړي. په اعلاء السنن کې لیکلي دي چې: قطبة بن مالک رضي الله عنه فرمایي: سَمِعْتُ رَسُولَ اللَّهِ ﷺ قَرَأَ فِي الْفَجْرِ "قَ فَمَرَّ بِهَذَا الْحَرْفِ "لَهَا طَلْعٌ تَضِيدٌ" فَمَدَّ "تَضِيدٌ". رواه ابن ابي داؤد باسناد جيد في فتح الباري ج: ۹، ص: ۹۰. يعني ما د نبي کریم ﷺ څخه د سهار په لمانځه کې سورة ق واورېدې نو هر کله چې نبي کریم ﷺ "لَهَا طَلْعٌ تَضِيدٌ" ته ورسېدې نو د "تَضِيدٌ" پر لفظ باندې يې مد عارضي وقي وکړي. په نهاية القول المفيد ص: ۱۳۱ کې لیکلي دي: چې د حضرت انس رضي الله عنه څخه منقول دي: مَنْ قَالَ لَا إِلَهَ إِلَّا اللَّهُ وَمَدَّ بِهَا صَوْتَهُ، أَسَكَّنَهُ اللَّهُ دَارَ الْجَلَالِ، دَارًا سَمَى بِهَا نَفْسَهُ، فَقَالَ: دُوالِ الْجَلَالِ وَالْإِكْرَامِ وَرِزْقُهُ النَّظْرُ إِلَى وَجْهِهِ الْكَرِيمِ. يعني کوم سړي چې لَا إِلَهَ إِلَّا اللَّهُ وويل او په هغه کې يې خپل آواز اوږد کړي، هغه ته به الله تعالی دَارَ الْجَلَالِ (د بزرگي او عظمت مقام) کې محای ورکړي او دا داسې محای دی د کوم الفاظ چې حق تعالی شانه د خپل ذات مقدسه په صفتي نومونو کې هم راوړي دي، لکه څنګه چې د الله ﷻ ارشاد دی: دُوالِ الْجَلَالِ وَالْإِكْرَامِ (عظمت او احسان والا ذات [سورة الرحمن])، همدا ډول داسې سړي ته به الله ﷻ د خپل نوراني ذات دیدار هم ور نصیب کړي. (اللَّهُمَّ اجْعَلْنَا مِنْهُمْ بِفَضْلِكَ الْعَبِيدِ)

<sup>(۱)</sup> د مصنف رحمه الله مقصد دا دی چې د مد متصل په اندازه کې دوه قوله دي؛ په یوه قول کې د ثلور الفو په اندازه دی او په بل قول کې د پنځو الفو په اندازه دی. د دې څخه زیاته =

## دوهمه قاعده:

که چيري د حرف مده وروسته همزه وي او دا حرف مده او همزه په يوه کلمه کي نه وي، بلکي د يوې کلمې په آخر کي حرف مده وي او د دوهمي کلمې په شروع کي همزه وي، هلته دي هم دا حرف مده کشوي يعني په مد سره دي يې وايي. لکه: **إِنَّا أَعْطَيْنَكَ، الَّذِي أَعْطَهُمْ. قَالُوا آمَنَّا.**

خو دا مد هغه وخت کېږي چي دواړي کلمې يو ځای سره وويل سي او که چيري د يو عذر له سببه پر اولني کلمې باندي وقف وکړل سي، بيا دا مد نه کېږي او دې ته مد منفصل او مد جائز<sup>(۱)</sup> هم وايي. <sup>(۲)</sup> د دې اندازه هم درې يا څلور الفده لکه څه ډول چي د مد متصل اندازه وه.

= اندازه ندسته ځکه چي دا کتاب د امام حفص رضي الله عنه د روايت له پاره ليکل سوی دی او دا امام حفص رضي الله عنه په نزد دلته په مد متصل کي توسط کېږي او د توسط زياته اندازه پنځه الفده ده. که چيري يو الف زيات سي يعني د شپږو (۶) الفو په اندازه سي نو توسط نه ورته ويل کېږي، بلکي طول ورته ويل کېږي او دا د امام حفص رضي الله عنه په روايت کي ناجائز دی. مطلب دا دی چي د امام حفص رضي الله عنه په روايت کي په مد متصل کي طول نه سته بلکي توسط دی او د توسط زياته اندازه پنځه الفده ده. په ياد ولرئ چي دلته د الف څخه مراد حرکت دی، نو خلاصه دا سوه چي په مد متصل کي توسط کېږي د څلور الفو په اندازه يا د پنځو الفو په اندازه.

(۱) **تُسْتَقْبَلُ بِالْجَائِزِ لِأَنَّ بَعْضَ الْأَيْمَةِ لَا يُزَجُّهُ.** يعني دې ته مد جائز هم وايي ځکه چي د قرأنت بعضي امامان دا مد واجب نه گڼي. منه

(۲) دې مد ته مد جائز د امام حفص رضي الله عنه د يوه طريق (طريق جزري) مطابق ويل کېږي. په دې طريق کي مد کول او نه کول دواړه جائز دي، خو په طريق شاطبي کي د مد متصل په ډول په دې کي هم مد کول ضروري دی او د مد منفصل اندازه هم د مد متصل په ډول څلور يا پنځه الفده ده.

که شوک د دغو دواړو مدو يعني مد متصل او مد منفصل فرق نه سي کولای فکر دي نه کوي ځکه چي دواړه يو ډول ويل کېږي.  
درېمه قاعده:

که چيري په يوه کلمه کي د حرف مده وروسته يو حرف ساکن وي چي د هغه سکون اصلي وي يعني د وقف په خاطر ساکن نه وي. لکه: اَلْتَن. په دې کي اول حرف همزه دئ، دوهم حرف الف دئ او هغه مده دئ او درېيم حرف لام ساکن دئ او د لام سکون خو بنکاره دئ چي د وقف په خاطر نه دئ. که چيري پر دې باندي وقف و نه سي هم لام ساکن ويل کېږي<sup>(١)</sup> او پر دې باندي هم مد کېږي.<sup>(٢)</sup> د دې مد نوم مد لازم دئ او د دې اندازه درې (٣) الفده ده<sup>(٣)</sup> او داسي مد ته مد کلمي مخفف وايي.

<sup>(١)</sup> د سکون اصلي او عارضي د پېژندلو په خاطر يې دا وفرمايل ځکه پر لام وقف نه سي کېدای، ځکه چي وقف د کلمي په مابين کي جائز نه دئ همېشه د کلمي په آخر کي کېږي.  
<sup>(٢)</sup> د مد لازمي کلمي تعريف داسي په ياد کړئ: چي د حرف مد وروسته حرف باندي سکون اصلي وي او دا حرف مد به په قرآني کلمه کي وي. دا دي هم واضحه وي چي په ټوله قرآن کي (د امام حفص رضي الله عنه د روايت مطابق) د مد لازمي کلمي مخفف مثال يوازي دغه يو لفظ "اَلْتَن" دئ کوم چي په سورة يونس کي دوه ځايه راغلي دئ.

<sup>(٣)</sup> په ياد ولرئ چي دلته د مصنف رضي الله عنه د يو الف د اندازې څخه مراد دوه حرکت دي، نو گوياد شپږو (٦) الفو په اندازه طول کېږي. د مد لازمي په څلورو اقسامو کي په اتفاق د قرآوو طول د شپږو (٦) الفو په اندازه کېږي، ځکه چي د طول اندازه شپږو (٦) حرکت ده د دې څخه په کمه اندازه کي طول نه کېږي.

## خلورمه قاعده:

که چيري په يوه کلمه کي د حرف مده وروسته حرف مشدد وي. لکه: ضَالِّينَ. په دې کي الف خو مده دئ او د هغه وروسته پر لام باندي شد دئ، پر دې مده باندي هم مد کبري<sup>(۱)</sup> د دې نوم مد لازم دئ، د دې اندازه هم درې (۳) الفده<sup>(۲)</sup> او داسي مد ته مد کلمي مثل وايي.

## پنځمه قاعده:

د بعضي سورتو په اول کي چي کوم بعضي حروف جلا جلا ويل کېږي، لکه د سورة البقرې په اول کي (الْمَ) الف، لام ميم دې ته حروف مقطعه وايي. په دې کي يو خو په خپله الف دئ د هغه متعلق دلته هيڅ قاعده نه سته<sup>(۳)</sup> او د الف څخه ماسپوا چي کوم حروف پاته سوه هغه پر دوه قسمه دي. يو قسم هغه حروف دي چي درې (۳) حرفه وي<sup>(۴)</sup> لکه لام، ميم، قاف، نون او بل هغه حروف دي چي دوه حرفه وي. لکه: طه. نو هغه حروف چي دوه حرفه

<sup>(۱)</sup> په لنډو الفاظو کي دا تعريف داسي په ياد کړئ نو آساني به وي: چي د حرف مد وروسته حرف باندي تشديد وي. لکه: اَنْحَا جُزْئِي او داسي نور.  
<sup>(۲)</sup> دلته هم دا مناسبه وه چي مصنف رحمه الله د پنځو القوا اندازه يې فرمايلې وای، تر څو خلط في الاقوال رانه سي.

<sup>(۳)</sup> د الف په تلفظ کي درې حروف دي: همزه، لام، فاهه دې درو سره حروفو کي يو هم حرف مد نه دئ، نو د دې وجهي د مد د بحث څخه خارج دئ ځکه د مد محل موجود نه دئ.  
<sup>(۴)</sup> داسي حروف ټوله اووه دي: نون، قاف، صاد، سين، لام، کاف، ميم.

وي د هغو په اړه هم دلته هېڅ قاعده نه سته<sup>(١)</sup> او کوم حروف چي درې (٣) حرفه وي پر هغو باندي مد کېږي هغه ته مد لازم وايي، د هغه اندازه هم درې (٣) الفده<sup>(٢)</sup> او داسي مد ته مد حرفي وايي. او دې درې حرفيزه مقطعاتو پر آخر حرف باندي چي د ويلو په وخت کي شد راسي هغه ته مد حرفي مثل وايي. لکه په آلم کي چي هر کله لام د ميم سره ووايو نو د هغه په آخر کي شد پيدا کېږي<sup>(٤)</sup> او په کومو حروفو کي چي شد نه سته هغو ته مد حرفي مخفف وايي. لکه په آلم کي د ميم په آخر کي شد نه سته. (٥)

(١) يادونه:

په درې (٣) حرفيزه مقطعاتو کي چي مد بنوول سوی دئ په هغو اکثره کي د مابين حرف مده دئ چي د هغه حرف مده وروسته په بعضي ځايو کي

(١) داسي حروف ټوله پنځه دي: حاء، ياء، طاء، هاء، را. په دې پنځو حروفو کي مد اصلي سته ځکه چي محل مد الف دئ او هغه سته ليکن د دې وروسته د مد سبب (همزه يا سکون يا تشديد) يو هم نه سته ځکه نو مد فرعي هم نه کېږي.

(٢) دلته د جمهور و د قول موافق د پنځو الفوا اندازه پيداد کړئ.

(٣) لنډ تعريف داسي په ياد کړئ: د حرف مد وروسته حرف که چيري مشدد وي او دا حرف مد د حروف مقطعاتو څخه وي نو دې ته مد لازمي حرفي مثل وايي.

(٤) د ميم ساکن په قاعده و کم، تاسو ته تېر سول چي که چيري د ميم ساکن وروسته ميم وي نو هلته ادغام کېږي او د ادغام په سبب ميم مشدد کېږي. د همدې قاعدې مطابق د لام په ميم

کي او د ميم په اول ميم کي ادغام وسو او تشديد راغلي. همداسي طسم چي په اصل کي ط سين دئ، د يرملون په قاعده سره د نون ادغام په ميم کي وسو، د ادغام په سبب تشديد راغلي او همدا ډول په سين کي هم مد لازمي حرفي مثل پيدا سو.

(٥) همدا ډول په آل کي مد لازمي حرفي مخفف سته.



ساکن حرف وي. لکه په میم کي یاء مده ده او د هغې څخه وروسته میم ساکن دی او په بعضي نورو ځایو کي بیا د حرف مده وروسته مشدد وي، پر داسي مده باندي همیشه په داسي ځایو کي مد کېږي، نو په داسي ځایو کي خو مد کول د عامي قاعدې موافق دی.

البته په کومو حروف مقطعاتو کي چي مابین حرف مده نه وي، لکه په کهنعص کي چي عين دی<sup>(۱)</sup> دلته مد کول د عامي قاعدې موافق نه دی، نو له همدې سببه که چيري مد و نه کړل سي نو بیا هم صحیح دی، لیکن بهتره خبره داده چي مد و کړل سي<sup>(۲)</sup> او دې مد ته مد لازم لین وایي.

(۲) یادونه:

کوم حروف مقطعات چي په آخر کي دي پر دوی باندي مد هغه وخت کېږي چي هر کله پر دوی باندي وقف وکړل سي. او که چيري د وروسته حرف سره یو ځای کړل سي نو بیا مد کول او نه کول دواړه جائز دي. لکه د سورة آل عمران په شروع کي چي آلمّ دی، که چيري د "الله" د لفظ سره چي تر ده وروسته دي یو ځای کړل سي نو په مد کولو او نه کولو کي اختیار دی.<sup>(۳)</sup>

(۱) د مد لازم لین مثال په ټول قرآن کي یوازي حرف عين دی کوم چي دوه ځایه د سورة مریم او سورة شوری په مقطعاتو کي راغلی دی.

(۲) طول افضل دی؛ د ابن مجاهد رحمته الله او اکثر و اکابر و علماوو همدا مذهب دی. توسط هم جائز دی بلکي ابن غلبون او مکي (رحمهما الله) او یو جماعت دا خوبنوي. او قصر هم جائز دی. (نهاية القول المفيد، ص: ۱۳۰)

(۳) طول او قصر یوازي دوي وجهي جائز دي، توسط نهایت ضعیف دی. (نهاية القول المفيد، ص: ۱۳۰)

شپږمه قاعده:

که چيري د حرف مده وروسته حرف ساکن وي چي د هغه سکون اصلي نه وي يعني پر هغه باندي د وقف له سببه سکون راغلی وي (او دا سکون مقابل دی د هغه سکون کوم چي د درېمي قاعدې په اول کي تېر سوی دی)، نو پر داسی ساکن باندي مد کول جائز دی او نه کول هم صحيح دی خو مد کول یی بنه دی. لکه په **الْحَمْدُ لِلَّهِ رَبِّ الْعَالَمِينَ** باندي او دې ته مد وقفي او مد عارض هم وایي او دا مد درو (۳) الفو برابر دی<sup>(۱)</sup> او دې ته طول وایي. دا هم جائزه چي د دوو (۲) الفو برابر مد وکړل سي او دې ته توسط وایي.

دا هم جائزه چي بالکل مد و نه کړل سي يعني د يوه الف برابر وويل سي. که چيري تر دې کم سي نو حرف به پاته نه سي (راتلونکې درېمه يادونه وگورئ!) او دې اندازې ته قصر وایي په دې کي افضل طول دی، بيا توسط، بيا قصر دی.

دا هم په ياد ولرئ چي د دې درو (۳) طريقو څخه چي کومه طريقه اختياريه کړي د تلاوت تر ختمېدو پوري د هغې طريقې موافق روان سي، داسي مه کوئ چي يو ځای طول، بل ځای قصر ځکه چي دا بې خونده يا بد معلومېږي او دا هم د مد جائزيو قسم دی.

<sup>(۱)</sup> يعني طول د شپږو (۶) حرکتو په اندازه، توسط د څلور حرکتو په اندازه او قصر د دوو حرکتو په اندازه. په ياد ولرئ چي په مد متصل او مد منفصل کي توسط کېږي او د مد لازم په څلورو اقسامو کي يوازي طول کېږي او په مد عارضي وقفي او مد لين عارض کي طول، توسط او قصر درې سره جائز دي.

په کوم حای کي چي په خپله پر مده باندي وقف وي هلته دا مد نه کېږي.  
لکه بعضي خلک پر غَفُورًا او شُكُورًا باندي وقف وکړي نو مد کوي<sup>(۱)</sup> چي دا  
بالکل غلط دی.

(۱) یادونه.

مد عارضه لکه څه ده. چي په مده باندي جائه دغه همدا ننگه په ليدنه  
باندي جائز دی يعني واو ساکن چي دهغه منځکي زور وي او ياء ساکنه چي د  
هغه منځکي زور وي. (پنځمه روښنايي، ديارلسم صفت بيا وگورئ!) لکه:  
وَالصَّيْفِ يَآءٍ مِّنْ خَوْفٍ بَانْدِي چي وقف وکړل سي او څه ډول چي طول جائز دی  
دا ډول توسط او قصر هم جائز دي، ليکن په دې کي افضل قصر دی، بيا  
توسط، بيا طول دی او دې مد ته مد عارضه لين وايي.

(۲) یادونه:

د حرف لين متعلق يوه قاعده د يوولسمي روښنايي په پنځمه قاعده،  
لومړۍ یادونه کي هم تېره سوې ده و يې گورئ! ځکه چي په هغو حروف  
مقطعه وو کي چي عين دی دهغه ياء حرف لين دی.

(۳) یادونه:

تر دې حایه پوري چي څومره اقسام د مد ذکر سوي دي دې ټولو ته مد  
فرضه بل کېږي،<sup>(۲)</sup> ځکه حرفه د اصلي څخه زائد دی، او په مد اصلي ده، حرفه

<sup>(۱)</sup> يعني الف د خپل اصلي مقدار څخه ډېر کشوي کوم چي صحيح نه دی. همدا ډول په یاد  
ولرئ چي پر داسي حای باندي اکثره خلک د الف وروسته همزه يا ها زیاته وي کوم چي  
غلط دی.

<sup>(۲)</sup> د حروف مده بيان څنگه چي په سر کي راغلی دی مصنف رحمته الله علیه هغه وروسته بيان کړه،  
اصلاً هغه منځکي بيانول پکار وو. د مد اصلي يا مد ذاتي يا مد طبعي تعريف داسي =

دې ته ذاتي او طبعي هم ويل کېږي. يعني د الف، واؤ او ياء د و مره اندازه چې که چيري د هغه اندازه څخه کم وويل سي نو هغه حرف به پاته نه سي، بلکي زور، يا زير يا پېښ به پاته سي او د دې له پاره يوه خاصه قاعده نه سته.

**اوومه قاعده:**

دا قاعده په حروف مده کې يوازي د الف متعلق ده؛ هغه دا چې الف په خپله باريک ويل کېږي ليکن که چيري د الف مخکي که يو حرف ډک وي يا د حروف مستعليه وو څخه يو حرف وي چې د هغو بيان د پنځمي روښنايي په پنځم صفت کې تېر سوې دى، يا حرف را وي چې د فتحې په حالت کې ډکه ويل کېږي، يا ډک لام وي. لکه چې د "الله" د لفظ لام دى چې د دې لام مخکي زور يا پېښ وي نو په دې صورت کې به الف هم ډک ويل کېږي.

پوهېدل پکار دي چې د دې حروفو په ډکوالي کې هم فرق سته،<sup>(١)</sup> نو همدغه ډول فرق به د الف په ډکوالي کې وي کوم چې د دې حروفو وروسته

= وکړئ: چې د حرف مد وروسته همزه يا سکون يا تشديد نه وي د همدې نه موجوديت په خاطر دى، د خپل اصلي مقدار څخه نه زياتېږي يعني د خپلي اصلي مقدار مطابق به يې وايي. او مد فرعي دا دى: چې د حرف مد وروسته د يو سبب (همزه، سکون او تشديد) په خاطر هغه د خپل اصلي مقدار څخه زيات کشېږي چې د هغه نهه (٩) اقسام تېر سول.

<sup>(١)</sup> حروف مفخمه ټول لس حروف دي؛ اووه حروف مستعليه دي د کومو تفخيم چې اصلي دي. درې نور لام جلاله، را او الف د کومو تفخيم چې عارضي دي چې کله وي او که نه وي، لکه څنگه چې د دروسره قاعدې پر خپل خپل ځاى باندې تيزي سوي دي. حضرت مصنف رحمته الله عليه چې د حروفو د ډکوالي کوم فرق بيان کړى دى هغه په حروف مفخمه کې د "مراتب" په لفظ سره تعبير کېږي. بله مسئله چې دلته نه ده بيان سوې هغه د "تفخيم مراتب" دي د دې تشریح داده: چې د حروفو د تفخيم ظهور هغه وخت دېروي چې کله حرف مفخم مفتوح وي او د هغه وروسته الف وي. لکه: طَال. يا حرف مفخم مفتوح وي خود هغه وروسته =

راسي، نو تر ٽولو زيات ڊڪ خود "الله" د لفظ لام دي، د هغه شخه وروسته طا  
 ده، د هغه وروسته قاف دي، د هغه وروسته عين او خا ده، د هغه وروسته را  
 ده. <sup>(١)</sup> (حقيقة التجويد)

=الف نه وي. لکه: ضَلَّالٍ. يا حرف مفخم مضموم وي. لکه: قُرِّيٌّ. يا حرف مفخم مکسور  
 وي. لکه: ظَلِيٍّ. او ساکن مفخم د ما قبل د حرکت تابع دي.

<sup>(١)</sup> وَفِيهَا فَإِذَا وَقَعَ بَعْدَهَا (أَيُّ الْحُرُوفِ الْمُفَخَّمَةِ) أَلِفٌ فُخِمَ الْأَلِفُ. لِأَنَّهُ تَابِعٌ لِمَا قَبْلَهُ بِخِلَافِ أُخْتَيْهَا  
 فَإِنَّهُ إِذَا وَقَعَ بَعْدَهَا وَآوُ أَوْ يَاءٌ فَلَا يُؤَثِّرُ تَفْخِيمُهَا فِيهَا <sup>الخ</sup>. منه يعني که چيري تر حروف مفخمه  
 وروسته الف راسي نو الف ڊڪ ويل کپري، په خلاف د واو او ياء ٽکه د حروف مفخمه  
 وروسته که داده حروف راسي نو د حروف مفخمه تفخيم په دوی ډوو کي اثر نه کوي.

# دوولسمه روښنایي

(د همزه په قاعدو کي)

د همزه بعضي قاعدې د عربي کتابو د ویلو څخه ماسپړا په ذهن کي نه راځي. د دې له پاره دلته یوازي دوې (۲) قاعدې ذکر کوو ځکه چي د قرآن کریم د ټولو تلاوت کوونکو اړتیا ورته سته.

لومړۍ قاعده:


د څلورويشتمې (۲۴) نښپارې په پای کي په یوه آیت کي داسي راغلي دي: **ءَاَعَجِبُوْا**. نو د دغه حرف دا دوهمه همزه لږ په نرمي سره وایاست<sup>(۱)</sup> او دې ته تسهیل وایي.<sup>(۲)</sup>

<sup>(۱)</sup> یعنی د الف او همزه په مابین کي یې ادا کړی چي نه په ډېر شدت او سختي سره وي، چي هغه ته تحقیق وایي او نه د الف په ډول په نرمي سره ادا سي.

<sup>(۲)</sup> دا تسهیل واجب دی او شپږ نوري کلمې "الْمَنْ" دوه ځایه په سورة یونس کي، "اللَّهُ" یو ځای په سورة یونس کي او بل ځای په سورة النمل کي. او "الذَّكْرَيْنِ" دوه ځایه په سورة الانعام کي، د دوهم همزه پر ځای الف په تسهیل سره یې له دمد ادا کولو هم جائز دی. په دې شپږو (۶) کلمو کي تسهیل جائز دي، پاته په ټول قرآن کي هر ځای همزه په تحقیق سره ویل ضروري ده.

## دوهمه قاعده:

د سورة الحجرات په دوهمه ركوع كې داسې راغلي دي: بِئْسَ الْإِسْمُ  
 الْفُسُوقُ. نو دا داسې وواياست چې د بئس پر سين باندي زور وواياست او دغه  
 بئس د وروسته حرف سره مه جنگوي. (يو ځای يې مه وواياست) بيا لام چې د  
 بئس د سين وروسته دئ هغه ته زير ورکړئ او د آخري سين سره يې و جنگوي.  
 (يو ځای يې وواياست) بيا ميم د وروسته لام سره يو ځای کړئ. خلاصه داده  
 چې د الاسمُ مخکي او وروسته چې کومي دوې (٢) همزې د الف په شکل  
 ليکل سوي دي هغه هيڅکله مه وواياست.



# ديار نسمه رو بنيايي

(د وقف کولو<sup>(۱)</sup> يعني پريوي کلمې باندي د درېدلو په قاعدو کي)

(۱) وقف په لغت کي الْخَبْسُ، وَالْكَفُّ، وَالْتَمُعُ ته وايي يعني بندول، درول، درېدل او د يوي کلمې آخر د بلي کلمې د اول سره د يو ځای کولو څخه منع کول. لکه عرب چي وايي: وَقَفْتُ الدَّابَّةَ وَأَوْقَفْتُهَا إِذَا حَبَسْتَهَا عَنِ النَّسِيِّ. يعني ما خپله دابه (چارپايه) د تگ څخه بنده کړه او مي وتړل. او د قرآوو په اصطلاح کي د وقف جامع تعريف دا دى: قَطْعُ الصَّوْتِ مَعَ قَطْعِ النَّفْسِ (أَوْ قَطْعُ الصَّوْتِ زَمْنًا فِيهِ عَادَةٌ) فِي آخِرِ الْكَلِمَةِ الْمُقْطُوعَةِ عَمَّا بَعْدَهَا رَسْمًا بَيْنِيَّةٍ إِجْرَاءِ التَّلَاوَةِ مَعَ إِثْبَاتِ كَيْفِيَّةِ الْوَقْفِ مِنْ إِسْكَانِ الْمُتَحَرِّكِ وَابْتِدَالِ التَّاءِ الْمَرْبُوطَةِ هَاءً وَالتَّنْصِبِ أَيْفًا وَغَيْرِ ذَلِكَ. (ژباړه): کومه کلمه چي د کتابت او رسم خط له مخي د وروستي کلمې څخه جلا وي، د دې کلمې پر آخري حرف باندي د تلاوت د جاري ساتلو په نيت (يعني د تلاوت د ختم کولو او بندولو څخه ماسپوا) آواز او ساه دواړه بندون (په يوازې آواز دومره بندول په کوم کي چي عادتاً او معمولاً ساه اخیستل کېږي د کوم اندازه چي تقريباً د يو الف برابره ده) او همدا ډول پر آخري حرف باندي د وقف قاعده هم جاري کول يعني د متحرک ساکن کول، گردۍ تا (ة) په ها بدلول، د دوو زورو تنوين په الف سره بدلول او داسي نور.

اوله خبره دا ده چي وقف د کلمې پر آخر باندي وي د کلمې په مابين کي وقف کول صحيح نه دى. د مثال په ډول د قَالُوا پر لفظ باندي وقف کول صحيح دى خو پر قاف باندي وقف کول صحيح نه دى. دوهم خبره دا ده چي په قرآن کي په بعضي ځايو کي ځيني لفظونه يو ځای ليکلي وي که څه هم د عربي ژبي په اعتبار سره جلا جلا الفاظ دي ليکن د يو ځای د ليکل کېدو په وجه د يو لفظ په حکم کي دى. د مثال په ډول اَيْنَمَا كُنتُمْ فَاصْبِرُوا په عربي په اعتبار سره دوه لفظه دي يو اَيْنَ او بل مَا دى، خو د يو ځای د ليکل کېدو په سبب سره د اَيْنَمَا پر الف =



د علم تجويد اصلي مقصد د مخارجو او صفاتو بحث دئ چي د خدای ﷻ په فضل سره د ضرورت په اندازه وليکل سول او پاته درې (٣) علوم يعني علم اوقاف، (١) علم قرأت، (٢) علم رسم خط (عثماني) (٣) د علم تجويد د تکميل له پاره دي، ليکن د علم اوقاف يو بحث (٤) د وقف کولو قاعدې دي.

باندې خو وقف صحيح دئ ليکن د آين پر نون باندې وقف صحيح نه دئ داسي کلمو ته موصول وايي.

(١) علم اوقاف پر دوو برخو وېشل کېږي يو دا چي وقف په اعتبار د معنا سره پر کوم ځای وکړل سي؟ د دې جواب په اوله قاعده کي را روان دئ. دوهم دا چي وقف څنگه وکړو؟ د دې جواب په راتلونکو دوهمه، درېيمه او څلورمه قاعده کي را روان دئ.

(٢) د علم تجويد او علم قرأت دواړو موضوعو خو الفاظ قرآني دي، ليکن فرق دا دئ چي په تجويد کي د حروفو د مخارجو او صفاتو او د هغو د متفق عليها څخه بحث کېږي. او په علم قرأت کي د احوال مختلف فيهما څخه بحث کېږي. د مثال په ډول: حذف او اثبات، تحريك او تسكين، مد او قصر، فتح او اماله، تحقيق او تخفيف او داسي نور، (شرح سبعة قراءات. ص: ١١٠)

(٣) يعني د حضرت عثمان غني رضي الله عنه په زمانه کي چي د قرآن کريم د تحرير او الفاظو چي کوم شکل اختيار کړل سو او حضرت عثمان غني رضي الله عنه د قرآن د ليکلو بندوبست وکړي او ځای پر ځای يې ولېږل او پر دغه تحرير باندې د ټولو صحابه وو رضي الله عنهم اجماع وسوه. د دغه تحرير علم او د هغه قواعد او ضوابطو ته علم رسم خط وايي. قرآن کريم د دغه خاص رسم خط خلاف ليکل جائز نه دئ، د امت د ټولو علماوو پر دې باندې اجماع ده او دا يو وسيع او پراخه فن دئ کوم ته چي رسم خط وايي.

(٤) وَ الْبَحْثُ الْأَخْرُ أَقْسَامُ الْوَقْفِ مِنَ الْحُسْنِ وَالْقَبِيحِ وَ النَّامِ وَ غَيْرِهِ. (جهد المقل) لَمْ أَذْكَرُهُ كَالْبَاقِينَ لِأَنَّهَا لَا تَتَعَلَّقُ بِالتَّجْوِيدِ. يعني بل بحث چي د وقف اقسام دئ لکه وقف حسن، وقف قبيح او وقف تام او داسي نور، ما دلته نه دي ذکر کړي لکه څنگه چي نورو ذکر کړي دي، ځکه چي دا په تجويد پوري اړه نه لري. منه

لومړۍ قاعده:

کوم سړی چې د قرآن کریم په معنا نه پوهېږي هغه ته پکار ده چې پر هغه ځایو باندي وقف وکړي چې په قرآن کریم کي د وقف علامه وي، بې له ضرورته دي په مایین کي نه درېږي. <sup>(۱)</sup> خو که چیري یې په مایین کي ساه ختمه سي نو مجبوري ده، که چیري د مجبوري څخه داسي وسي نو پر کومه کلمه چې درېدلي وي دهغې کلمې څخه یا د هغه څخه مخکي دي شروع کړئ <sup>(۲)</sup> او د وروسته کلمې سره دي یو ځای کړئ.

په دې ځان پوهول چې د دې کلمې څخه یې ووايم او که د مخکي کلمې څه یې ووايم بې له دې چې د قرآن کریم په معنا پوهېږي مشکله ده، ترڅو چې د معنا د پوهېدلو وړتیا و نه لري د شېبې په ځای کي دي د یوه عالم څخه پوښتنه وکړئ. او په داسي مجبوري وقف کي یو دا الحاظ کوی چې د کلمې په مایین کي وقف مه کوی بلکي د کلمې پر آخر باندي وقف کوی.

دا هم وپېژنئ چې پر حرکت باندي د وقف کول غلط دی لکه څنگه چې اکثره خلک یې کوي. د مثال په ډول د یوه سړي ساه د سورة البقرې په شروع کي د بِمَّا أَنْزَلَ إِلَيْكَ پر کاف باندي ختمه سي، نو په دې وخت کي کاف باید

<sup>(۱)</sup> یعنی د دغو نښانو په مایین کي دي نه درېږي او د دې نښانو مطلب دا دی چې یا خودي پر گول آیت (و) باندي ودرېږي چې و دې ته وقف منزل هم وايي. د آیت په مایین کي چې کوم "م"، "ط"، "ج"، "ز" وي دا ټول د وقف نښانونه دي او د دې نښانو څخه ماسپوا که چیري ودرېږي نو د وروسته څخه دي بېرته را وگرځوي.

<sup>(۲)</sup> د کوم ځایه څخه چې جمله پوره کېږي یا بله جمله شروع کېږي دهغه ځای څخه دي بېرته را وگرځوي، ځکه نو د قاري له پاره لږترلږه ابتدايي عربي او د قرآن کریم د ترجمې زده کړه ډېره ضروري ده.

ساکن کړئ، په زور وقف مه کوی. همدا ډول بې له ساه اخیستو وقف نه کېږي لکه بعضي خلک د آیت پر ختمېدو باندي ساکن حرف ووايي، خو بې له نوي ساه اخیستو دوهم آیت شروع کړي دا هم د قاعدې خلاف دی.

دا هم په یاد ولری چې د داسي مجبوري په وخت کي چي پر یوه کلمه باندي وقف وکړي، نو هغه کلمه چي څه ډول لیکل سوې ده د هغې موافق وقف وکړئ که څه هم هغه بل ډول ویل کېږي، د ویلو موافق وقف مه کوی. د مثال په ډول د انا په لفظ کي چي کوم الف د نون وروسته راغلی دی هغه د وصل په حالت کي نه ویل کېږي، خو که چیري پر دغه کلمه باندي وقف وکړو نو دغه الف به هم وایو. هر کله چي دغه کلمه بېرته راگرځوو نو په دې وخت کي څنگه چي یې د مابعد یعنی د وروسته کلمې سره یې یو ځای وایو دې وجهي به الف نه وایو. په دې خبرو ځانونه بڼه پوه کړئ او په یاد یې کړئ ځکه چي په دې کي لوي لوي حافظان تېروتنې کوي.

یادونه:

د ذکر سوي قاعدې په آخر کي چي لیکل سوي دي "چي هغه کلمه چي څه ډول لیکل سوې ده د هغې موافق دي وقف وکړئ" <sup>(۱)</sup> د دې قاعدې څخه دا الفاظ مستثنی دي:

<sup>(۱)</sup> ځکه ویل سوي دي چي وقف د رسم الخط تابع دی. د مثال په ډول گردی یا گول تا (ة) چي په صورت کي د ها وي دا په وقف کي په ها سره بدلېږي. د دوو زورو تنوین په صورت د الف لیکل سوی وي له دې سببه دا په وقف کي په الف سره بدلېږي ماسېوا د زیر او پېښ د تنوین څخه چي هغه د هیڅ حرف په شکل نه دي لیکل سوی، نو ځکه په وقف کي د تنوین نون حذف کېږي. د "گاڼ" په لفظ کي نون ویل کېږي په داسي حال کي چي نون تنوین دی ځکه چي لیکل سوی دی. دا لفظ په اصل کي "گائ" دی. په. له او په داسي نورو لفظو کي =

أَوْيَعْفُوا د سورت البقرې په يو دېرشمي (٣١) ركوع كي، اَنْ تَبُوعَا د سورة المائدي په پنجمي ركوع كي، لِتَتْلُوا د سورة الرعد په ثلورمي ركوع كي، لَنْ نَدْعُوا د سورة الكهف په دوهمه ركوع كي، لِيَذْبُوا د سورة الروم په ثلورمي ركوع كي، لِيَبْلُوا د سورة محمد په اولي ركوع كي، تَبْلُوا د سورة محمد په ثلورمي ركوع كي، تَبُودَا ثلور حايه؛ په سورة هود، سورة الفرقان، سورة العنكبوت او سورة النجم كي او بل دوهم قَوَارِيْزًا د سورة الدهر په لومړي ركوع كي. (قَوَارِيْزًا دوه حايه دي) په دې ټولو الفاظو كي الف په هيڅ حالت كي نه ويل كېږي نه د وصل په حالت كي او نه د وقف په حالت كي.

د "لِكِنَّا" لفظ خاص په سورة الكهف كي، الظَّنُّونَا، الرَّسُولَا، السَّيِّئَلَا دا درې سره په سورة الاخزاب كي، سَلَا سَلَا او اول قَوَارِيْزًا دا دواړه په سورة الدهر كي او د "اَنَا" لفظ چي هر حاي په قرآن كي راسي. په دې ټولو الفاظو كي الف د وصل په حالت كي نه ويل كېږي او د وقف په حالت كي الف ويل كېږي خو يوازي د "سَلَا سَلَا" لفظ د وقف په حالت كي بي له الف ويلو هم مروي دي يعني سَلَا سَلَا.

=وقف د ها په ساكنولو سره كېږي او د هغه ولاړ زوريا چپه پېښ څخه پيدا كېدونكي حرف مد په وقف كي نه ويل كېږي، ځكه چي دا حروف ليكلي نه دي. غرض دا چي دا اصول دي چي وقف د رسم الخط تابع دي او د دې ډېر لوي اصول او قواعد دي چي د دې تفصيل په لويو كتابو كي دي.

## دوهمه قاعده:

پر کومه کلمه چي وقف سوی وي که چيري هغه کلمه ساکنه وي نو په هغه کي د څه ویلو ضرورت نه سته،<sup>(۱)</sup> خو که چيري هغه کلمه متحرکه وي نو پر هغه باندي د وقف کولو درې (۳) طریقه دي:

➤ یوه طریقه خو داده:

چي ټوله په پوهېږي چي هغه کلمه ساکنه کړل سي.<sup>(۲)</sup>

➤ دوهمه طریقه داده:

چي پر هغه کلمه باندي چي کوم حرکت دی د هغه حرکت ډېره لږ حصه ښکاره کړل سي او دې ته روم ویل کېږي، د روم اندازه د حرکت درېیمه برخه ده. روم په زور کي نه جاري کېږي یوازي په پېښ او زیر کي جاري کېږي. لکه د بِسْمِ اللّٰهِ د ختمېدو په وخت کي پر آخري میم باندي لږ زیر ویل چي یوازي نژدې کسان یې واوري. یا د نَسْتَعِينُ پر نون باندي لږ پېښ ووايي<sup>(۳)</sup> او د رَبِّ الْعَالَمِينَ پر نون باندي څنگه چي زور دی نو دلته به داسي نه وي.

<sup>(۱)</sup> یعنی دا ساکن به په وقف کي هم ساکن ویل کېږي، البته د وقف کولو اثر به دا وي چي ساه به اخیستل کېږي. مثلاً: فَارْعَبْ، وَانْحَرْ، فَحَدِّثْ، مِنْهُمْ، لَهُمْ او داسي نور.

<sup>(۲)</sup> په وقف کي اصل او عامه طریقه همدا ده لکه څنگه چي ابتدا په ساکن سره نه کېږي همدا ډول وقف پر حرکت باندي نه کېږي. مخکي ذکر سول چي پر حرکت باندي وقف صحیح نه دی. د وقف بالسکون په هکله د بعضي علماوو رایه داده چي دا واجب شرعي دی چي پر فعل باندي ثواب او پر ترک باندي عذاب وي. بعضي علماوو فرمایلي دي چي دا یو فني او اصطلاحی خبره ده، دقاري له پاره د دې پرېښوول او پر کامل حرکت باندي وقف کول ډېر قبیح او لایق د تعزیر دی. (نهایة القول المفید، ص: ۲۰۵)

<sup>(۳)</sup> د لږ زیر او لږ پېښ مطلب دا دی چي د حرکت په ادا کي آواز کښته کړل سي. د صحیح ادا کولو طریقه دیوه مشاق استاد څخه په اورېدلو سره زده کولای سي.

### در پیمه طریقه داده:

چي هغه حرکت ته اشاره یوازې په شونډانو سره وسي. يعني حرکت به گرسره نه وایو،<sup>(۱)</sup> بلکي د هغه حرکت د ښکاره ویلو په وخت کي چي شونډان څه ډول جوړېږي هغه ډول دي شونډان جوړ سي او هغه حرف دي بالکل ساکن وویل سي، دې ته اشمام وایي او دا نژدې کسان هم نه سي اورېدلای. ځکه چي په دې کي حرکت په ژبه سره نه دي ادا سوي، خو سترگو والا (بینا) چي د تلاوت کوونکی شونډانو ته وگوري، نو پوهېږي چي ده اشمام وکړي او اشمام یوازې په پېښ کي کېږي په زور او زیر کي نه کېږي. د مثال په ډول د نَسْتَعِينُ پر نون باندي پېښ دی دا پېښ خو گرسره مه وایاست، نون گرسره ساکن و وایاست خو شونډان د نون د ادا کولو په وخت کي داسي جوړ کړی لکه د پېښ د ویلو په وخت کي چي سره را ټولېږي يعني د شونډانو څخه د مشوکی شکل جوړ کړی.

### در پیمه قاعده:

د کومي کلمې په آخر کي چي تنوین وي هلته هم روم جائز دی، خو د حرکت د ښکاره کولو په وخت کي دي د تنوین یوه برخه نه ښکاره کوي.<sup>(۲)</sup> (تعلیم الوقف. حضرت قاري عبداللہ صاحب مکي رحمۃ اللہ علیہ)

(۱) يعني موقوف عليه حرف (د کلمې هغه آخري حرف پر کوم چي وقف کېږي) ساکن وویل سي او د هغه څخه وروسته ژر په انضمام شفتين سره د هغې ضمې و طرف ته اشاره وسي.

(۲) يعني په کښته آواز سره به یو پېښ یا یو زیر ویل کېږي. د مثال په ډول: اَحَدٌ، بَصِيْرٌ.

## خلورمه قاعده:

هغه تا چي دها (ة) په شکل گردی ليکل کېږي<sup>(١)</sup> خو پر دې باندي ټکي هم وي که چيري پر داسي تا باندي وقف وسي هلته د دوو خبرو خيال کوي؛ يو خو دا چي دا تا دها په ډول وایاست او دوهم دا چي هلته روم او اشمام مه کوي.

## پنځمه قاعده:

روم او اشمام پر عارضي حرکت باندي نه کېږي. لکه پر **وَلَقَدْ اسْتَهْزَيْتُمْ** باندي چي يو سړی د **وَلَقَدْ** پر دال باندي وقف وکړي،<sup>(٢)</sup> نو دال ساکن ويل پکار دی د دې پر زير باندي روم مه کوي ځکه چي دا حرکت عارضي دی. (تعليم الوقف)

په دې باندي هم عربي پوه پوهېږي چي دا حرکت اصلي دی او دا حرکت عارضي. که چيري تاسي ته په يو ځای کي شک او شبه پيدا سي د يوه عالم څخه پوښتنه وکړئ.

<sup>(١)</sup> گول يا گردی تا چي دها په شکل (ة) ليکل کېږي هغه ته تاء مدوره وايي او کومه تا چي اوږده وي هغې ته تاء مجروره يا طويله وايي. د تاء مدوره مثالونه لکه: **الْحَبَّةُ، الْمَلَايِكَةُ، الْقَبْلَةُ، الْبَرِيَّةُ** او داسي نور. د تاء طويله مثالونه لکه: **وَأَذْكُرُوا نِعْمَتَ اللَّهِ، إِلَىٰ أَقَارِ حِمَتِ اللَّهِ، إِمْرَأَتُ الْعَزِيزِ** او داسي نور. تاء طويله په وقف کي تا ويل کېږي او روم او اشمام هم پر کېدای سلي او تا مدوره په وقف کي په هاء ساکنه سره بدلېږي.

<sup>(٢)</sup> همدا ډول د **وَأَنْتُمْ الْأَعْلَوْنَ** پر ميم باندي روم يا اشمام نه سي کېدای، ځکه په اصل کي ميم ساکن دی او ضممه عارضي ده يوازي وقف بالاسکان کېږي.

## شپږمه قاعده:

پر کومه کلمه باندي چي وقف وسي که چيري د هغې کلمې پر آخر حرف باندي تشديد (شد) وي، نو پدروم او اشمام کي به تشديد<sup>(١)</sup> پر خپل حال باندي پاته وي. (تعليم الوقف)  
اوومه قاعده:

پر کومه کلمه چي وقف وسي که چيري د هغې کلمې پر آخر باندي د دوو (٢) زوروتنوين وي، نو د وقف په حالت کي به هغه تنوين په الف سره بدلېږي. (٢) د مثال په ډول يو څوک پر **فَانْ كُنْ نِسَاءً** باندي وقف وکړي نو داسي به يې وايي: **نِسَاءً**.  
اتمه قاعده:

د کوم مد وقي بيان چي د يوولسمي روښنايي په شپږمه قاعده کي ذکر سوی دی، که چيري په روم سره وقف وسي نو په دې وخت کي مد نه کېږي. د

<sup>(١)</sup> هغه مشدد حرف چي په هغه کي غڼه نه کېږي (ماسېواد نون او ميم څخه) د هغه د تشديد د ادا کولو په وخت کي سرعت وي. لکه: **وَتَبَّ، بِالْحَقِّ، الْبَغْرُ، فَكُلُّ، صَوَافُّ** او داسي نور. پر دې موقوف عليه مشدد باندي د وقف په حالت کي دوامه وخت تېرول پکار دی لکه د وصل په حالت کي او په کوم مشدد کي چي غڼه وي نو د غڼې په سبب سره په هغه کي يو څه تراخي او ځنډ پکار دی. لکه: **مِنْ بَعْدِ الْقَمَرِ، وَلَا جَانُّ** او داسي نور. همدا ډول واؤ مشدد او ياء مشدده چي موقوف عليه وي نو په وقف کي دا خيال ساتل پکار دی چي مشدد داسي او مده نه سي. لکه: **عَدُوٌّ، مِنْ نَبِيٍّ**. (نهاية القول المفيد)

<sup>(٢)</sup> د دوو زورونو په تنوين کي هر ځای همدا قاعده ده. لکه: **أَفْوَاجًا، عَلِيًّا، جُرْمٌ، سَوَاءٌ** او داسي نور. خود دغه قاعدې څخه تاء مدوره يعني گول تا مستثنی ده، تاء مدوره په هر صورت کي په هاء ساکنه سره بدلېږي. لکه: **حَسَنَةٌ، رَحْمَةٌ، مَوْعِظَةٌ** او داسي نور.



مثال په ډول الرَّجِيمِ يا نَسْتَعِينُ کي که چيري د پېښ يا زير لږڅه حصه ښکاره کړل سي نو بيا مد مه کوي. <sup>(۱)</sup> (تعليم الوقف)

## څوارلسمه روښنايي

(د مختلفو ضروري فايديو په بيان کي)

که څه هم د دې عيني فايدي پورته هم ذکر سوی خو څنگه چي د نورو مضمونو په ضمن کي بيان سوی دي شايد فکر به موندل وي ورته سوی، د دې له پاره مي هغه بيا وليکلې او ډېري نوي فايدي هم پکښي سته.

**لومړۍ فايده:**

د سورة الكهف په پنځمه رکوع کي "لِکْتَا هُوَ اللهُ" يعني په لکنا کي الف ليکلی دی خو نه ويل کېږي. خو که چيري څوک پر دې باندي وقف وکړي نو په دې وخت کي به دا الف ويل کېږي.

**دوهمه فايده:**

د سورة الدهر په اول کي "سَلَا سَلَا" يعني د دوهم لام وروسته هم الف ليکلی دی خو دا هم نه ويل کېږي، خو د وقف په حالت کي الف ويل او نه ويل دواړه

<sup>(۱)</sup> يعني د مد عارضي وقفي د اصولو سره سم په دې کي طول يا توسط کول صحيح نه دي، بلکي د وصل په ډول به يوازي قصر کوو، ځکه چي د مد سبب سکون وي او د روم په سبب سره هغه پاته نه سو نو مد به هم نه کېږي. خلاصه دا سوه چي روم په حرکت کي داخل دی او اشمام په سکون کي داخل دي.

صحيح دي او د اول لام وروسته چي کوم الف ليکلی دی<sup>(۱)</sup> هغه په هر حال کي ويل کېږي. <sup>(۲)</sup>  
**درېيمه فايده:**

په همدغه سورة الدهر کي مابين ته نژدې قَوَارِيْرًا، قَوَارِيْرًا دوه ځلي راغلي دي او د دواړو په آخر کي الف ليکلی دی، نو د دې قاعده داده چي په دوهم ځای کي الف په هيڅ حالت کي نه ويل کېږي که د وقف حالت وي او که نه وي. او په اول ځای کي که چيري وقف وسي نو الف ويل کېږي او که چيري وقف نه وسي نو الف نه ويل کېږي، خو ډېر عادت داده چي په اول ځای کي وقف کوي<sup>(۳)</sup> او په دوهم ځای کي وقف نه کوي. په دې صورت کي په اول ځای کي الف وايست او په دوهم ځای کي الف مه وايست.

**څلورمه فايده:**

په قرآن کي يو ځای اماله ده. يعني په سورة هود کي چي کوم "بِسْمِ اللّٰهِ مَجْرَهًا" دی. د دې بيان د اتمي روښنايي په څلورمه قاعده کي وگورئ!  
**پنځمه فايده:**

په سورة حم السجدة کي يو ځای تسهيل دی، هغه داده: ءَاَعْجَبِيْٓ. د دې بيان د دوولسمي روښنايي په لومړۍ قاعده کي تېر سوی دی ويې گورئ!

<sup>(۱)</sup> د قرآن کریم په رسم الخط کي د اول لام وروسته الف ليکلی نه دی، بلکي پر دې باندي ولاړ زور دی، گویا موصول ليکلی دی داسي: سَلَسِلًا.

<sup>(۲)</sup> ځکه چي داده کلمې مابين دي او د کلمې په مابين کي وقف کول صحيح نه دی.

<sup>(۳)</sup> ځکه د وقف علامه يعني گول د آيت علامه پر اول قَوَارِيْرًا (و) باندي ده، نو وقف هم پر دې باندي کول مناسب دی.

## شپږمه فايده:

په سورة الحجرات کي په بِئْسَ الْاِسْمُ کي د الْاِسْمُ همزه نه ويل کېږي بلکي د دې لام به د دې سين سره يو ځای کړل سي. د دې بيان د دوولسمي روښنايي په دوهمه قاعده کي تېر سوی دی.

## اوومه فايده:

لِئِنْ بَسَطْتَ، أَحْطَتْ، مَا فَرَّطْتُمْ او مَا فَرَّطْتُ کي ادغام ناتمام (ناقص) کېږي. يعني طا او تا يو ځای کړی او مشدد يې کړی او داسي يې وواياست چي ط د خپل استعلاء او اطباق سره بې له قلقلي ډکه ادا سي او تا باريکه ادا سي. په اَلَمْ نَخْلُقْكُمْ کي ښه دا ذی<sup>(۱)</sup> چي ادغام تام (پوره) وسي يعني قاف بالکل و نه ويل بلکي قاف دي په کاف سره بدل کړي او دواړه دي يو ځای کړي او مشدد دي وويل سي.<sup>(۲)</sup>

## اتمه فايده:

په ن وَالْقَلَمِ او يُسِّ وَالْقُرْآنِ الْحَكِيمِ کي د نون او سين وروسته چي کوم واؤ دی د یرملون د قاعدې موافق چي د هغه ذکر د لسمي روښنايي په درېيمه قاعده کي ذکر سوی دی په دې واؤ کي ادغام کول پکار دی، خو ادغام نه کېږي.<sup>(۳)</sup>

(۱) وَيَجُوزُ النَّاقِصُ أَيْضًا وَهُوَ أَنْ يَبْقَى بَعْضُ صِفَاتِ الْمُدْغَمِ. يعني ادغام ناقص هم روا دی او ادغام ناقص دا دی چي د مدغم بعضي صفات پاته سي. منه

(۲) و دې ته ادغام تام ويل کېږي او ادغام ناقص په مثل د بَسَطْتَ او نورو هم جائز دی. يعني قاف بې له قلقلي کاف وويل سي او کاف باريک ادا سي.

(۳) عِنْدَ حَفِصٍ رَضِيَ اللَّهُ عَنْهُ. منه

## نهمه فايده:

د سورة يوسف په دوهمه رکوع کې د لَا تَأْمَنَّا لفظ دې په دې کې پر نون باندي  
اشمام کوي. (۱)

## لسمه فايده:

په قرآن کریم کې به يو ځای ځای د سکتې لفظ ليکلی وويني؛ د دې  
مطلب دا دی چې هلته لږ و درېږي خو ساه مه کاږي او د وقف پاته ټولي  
قاعدې په دې کې جاري کېږي. د مثال په ډول په سورة القيامة کې مَنْ سَكَّتْ رَأْقٍ  
کلمه ده، نو د یرملون د قاعدې سره سم د مَنْ نون په را کې مدغم کول پکار دی  
خو ادغام نه کېږي، ځکه هر کله چې سکتد د وقف پر ځای وکړل سوه نو گواکې  
هغه اتصال د نون او را په مابین کې نه سو پاته له دې وجهې ادغام نه کېږي.

(۱) اِخْتِيَارُهُ لِأَنَّهُ سَهْلٌ عَلَى الْأَطْفَالِ وَ يَجُوزُ الرُّؤْمُ أَيْضًا لَا تَأْمَنَّا، وَلَا يَجُوزُ الْإِدْغَامُ النَّحْضُ. يعنی د  
اشمام غوره کول ځکه چې دا پر ماشومانو باندي آسانه وي او روم هم جائز دی او محضي  
ادغام روانه دی. منه

دلته يوه خبره ياد ساتل پکار ده هغه دا چې لَا تَأْمَنَّا په اصل کې لَا تَأْمَنَّا وو لومړی نون  
مضموم او دوهم نون مفتوح دی او لا نافية پر تَأْمَنَّا داخل دی، نو په لَا تَأْمَنَّا کې دوې (۲)  
وجهې روا دي؛ يو دا چې ادغام مع الاشمام وسي چې تر ادغام وروسته د نون د مشدد او د  
غني د ادا کولو په وخت کې د لومړي نون د ادا کېدو په وخت کې شونديان را ټول سي او  
هغه اصل ته اشاره وسي، تر څو ليدونکي پوه سي چې دلته دوه نونان دي او پر اول نون  
باندي ضمه وه او دا د استاد څخه زده کولای سي. دوهمه وجه دا ده چې اظهار مع الروم  
وسي يعنی د لومړي نون د ضمي درېيمه حصه بنکاره کړل سي په دې صورت کې بيا دوهم  
نون مشدد نه ويل کېږي. يعنی يوازي ادغام او يوازي اظهار په لَا تَأْمَنَّا کې غير د ابو جعفر  
رضي الله عنه د نورو امامانو په نزد په کوم کې چې حفص رضي الله عنه هم شامل دی جائز نه دی.

هدا ڊول په سورة الكهف کي د عَوْجًا سَکْتَةً قَتِيمًا کلمه ده که چيري پر عَوْجًا باندي وقف و نه سي او د وروسته لفظ سره يو حَي سِي نو اخفاء نه کېږي، بلکي د دوو زوروتنوين به په الف سره بدل سي او سکتبه به وسي.

په ټول قرآن کریم کي د امام حفص رضي الله عنه پر روايت باندي ټولي ټلور (٤) سکتې دي:

يوه په سورة القيامة کي، دوهمه په سورة الكهف کي چي ذکر سول، درېيمه په سورة يس کي مِنْ سَکْتَةٍ مَزْقِدِنَا پر الف باندي چي کله د مابعد يعني د وروسته کلمې سره يو حَي وويل سي. او ټلورمه په سورة المطففين کي د كَلَّا سَکْتَةٍ بَلْ پر ساکن لام باندي. بس دا ټلور حايه د دې څخه ماسپوا په سورة الفاتحه کي او نورو سورتو کي هيڅ حَي سکتبه نه سته.

يوولسمه فايده:

په قرآن کریم کي چي هر حَي پېښ راسي هغه به د معروف (معلوم) واؤ په ډول بو ورکړئ او ويې وایاست. او چيري چي زير راغلی وي هغه به د معروف (معلومي) ياء په ډول بو ورکړئ او ويې وایاست.

زموږ په هیواد کي پېښ داسي ويل کېږي که چيري يې کش کړي نو واؤ مجهول ځني پيدا کېږي او زير داسي وايي که چيري يې کش کړئ ياء مجهوله ځني پيدا کېږي، دغه خبره د عربي ژبي خلاف ده داسي مه کوی بلکي داسي يې وایاست که چيري هغه پېښ کش کړي نو واؤ معلوم به ځني پيدا سي او زير داسي وایاست که چيري هغه زير کش کړي نو ياء معلومه (معروفه) به ځني پيدا سي. د پېښ او زير داسي ادا کول د يوه ماهر استاد څخه زده کړئ، کېدای سي چي د دې ليکنې په يوازي ويلو سره مو په ذهن کي رانه سي.

دوولسمه فايده:

کله چي پر واؤ مشدد يا پرياء مشدد باندي وقف وسي نو هلته تشديد (شد) يو څه په سختي سره ويل پکار دي، تر څو تشديد پر خپل حال پاته وي. لکه: عَدُوٌّ اَوْ عَلَيَّ النَّبِيِّ.

ديارلسمه فايده:

په سورة يوسف کي د وَ لَيَكُونَنَّ مِنَ الصَّاعِرِينَ کلمه ده. او په سورة اقرأ کي د لَنَسْفَعًا بِالنَّاصِيَةِ کلمه ده، که چيري پر لَيَكُونَنَّ او لَنَسْفَعًا باندي وقف وکړي نو په الف سره يې واياست يعني تنوين مه واياست. <sup>(١)</sup>

څوارلسمه فايده:

څلور لفظونه په قرآن کریم کي ليکلي خو په صاد سره دي او پر دغه صاد باندي يو کوچنی سين هم ليکلی دي، نو دې قاعده زده کړئ:

يو په سورة البقرة کي د يَقْبِضُ وَيَبْضُ کلمه ده، دوهم ځای په سورة الاعراف کي د فِي الْخَلْقِ بَضْطَةً کلمه، په دغه دواړو ځايو کي سين واياست.

درېيم په سورة الطور کي د اَمْ هُمُ الْمُضْطَرُونَ کلمه ده، په دې کي که مو خوبه وي سين يې واياست او که مو خوبه وي صاد يې واياست.

څلورم په سورة الغاشية کي د بِضْطِرٍ کلمه ده په دې کي صاد واياست.

(١) وَ اِنْ كَانَ خِلَافُ الْقِيَاسِ لِاَنَّهَا نُونٌ خَفِيْفَةٌ لَكِنْ الْوَقْفُ يَكُوْنُ تَابِعًا لِلرَّسْمِ. يعني که څه هم دا خلاف القياس دي ځکه دا دواړه تنوينونه په اصل کي نون خفيفه دي، خو وقف درسم الخط تابع وي ځکه نو اصل ته نه کتل کېږي او د وقف په حالت کي الف ويل کېږي. منه»

## پنخلسمه فايده:

په قرآن کریم کي خو خايه ليکلي خو لادئ او ويل کپري ل، د تلاوت کولو په وخت کي د دې ډېر خيال وساتئ.

❖ يو په سورة آل عمران کي د لَا اِلٰهَ اِلَّا اللهُ تُخَشِرُونَ کلمه ده.

❖ دوهم په سورة التوبة کي د وَلَا اَوْضَعُوا کلمه ده.

❖ درېيم په سورة النمل کي د اَوْلَا اَذْبَحْنَهُ کلمه ده.

❖ څلورم په سورة وَالصُّفَّتِ کي د لَا اِلٰهَ اِلَّا الْجَحِيْمِ کلمه ده.

❖ پنځم په سورة الحشر کي د لَا اَنْتُمْ اَشَدُّ کلمه ده.

همدا ډول د سورة آل عمران په پنخلسمه رکوع کي ليکلي دي افأئن خو ويل کپري، أفئن. او په خو خايو کي ليکلي دي مَلَأِيْهِ، خو مَلَأِيْهِ ويل کپري.

د سيرة الكهف په څلورمه رکوع کي ليکلي دي لِشَائِيٍّ او ويل کپري لِشَيْئِيٍّ او په خينو خايو کي ليکلي دي نَبَأِيٍّ او ويل کپري نَبِيٍّ.

يادونه:

دا ذکر سوي اکثره هغه قاعدې دي چي په هغو کي هيڅ اختلاف نه سته. او په کومو کي چي اختلاف سته په هغو کي ما يوازي د امام حفص رضي الله عنه (۱) قاعدې ليکلي دي، چي زموږ خلک د هغه د روايت موافق قرآن کریم وايي.

(۱) ابو عمرو حفص بن سليمان بن مغيرة اسدي کوفي بزاز (په دوو زاوو سره) په سنه ۹۰ هـ ق کي پيدا سوي دئ او په ۱۸۰ هـ ق کي وفات سوي دئ. د امام حفص رضي الله عنه د پلار تر وفات وروسته د ده مور د امام عاصم رضي الله عنه سره نکاح وکړه. د دې سببه د ده پالنه او تربيه د امام عاصم رضي الله عنه د شفقت تر سيوري لاندې وسوه. (نشر، ص: ۱۵۶) ابن معين رضي الله عنه فرمايي: =

امام حفص رضي الله عنه قرآن کریم د امام عاصم تابعي رضي الله عنه څخه حاصل کړی دی، هغه د زبیر بن حبیش أسدي او عبدالله بن حبیب سکمي (رحمهما الله) څخه حاصل کړی دی، هغو دوو د حضرت عثمان، حضرت علي، حضرت زيد بن

= چي حفص رضي الله عنه د امام عاصم رضي الله عنه په قرأت کي "أَعْلَمُ النَّاسِ" وو يعني د امام عاصم رضي الله عنه اصح قرأت هغه دی کوم چي حفص رضي الله عنه يې روايت کړی دی. علامه ذهبي رضي الله عنه فرمايي: چي په قرأت کي حفص رضي الله عنه ثقه، ضابط او ثابت وو. د امام عاصم رضي الله عنه څخه يې څو ځلي قرآن کریم ولوستي د ده څخه ماسپوا د نورو متعددو شيوخو څخه يې هم اکتساب کړی وو. د حضرت امام ابو حنيفه رضي الله عنه سره د ټوکرانو په تجارت کي شريک وو. که څه هم قرأتونه سبعة بلکي عشره متواتر دي او د قرأت سبعة خلاف خو هيچا هم يو لفظ ويلی نه دی، بلکي د حرمينو او بصري قرأت د خالص قرشي کېدو په وجه يو خاص امتياز درلودي، خو دا قبوليت د الله جل جلاله ورکړه ده چي د پېرپور په دې خوا په مدارسو او مکاتبو کي يوازي د امام حفص رضي الله عنه روايت ويل کېږي او د محکمي پر مخ په زرو حافظانو کي د نهه سوه نهه نيوي (۹۹۹) حافظانو د امام حفص رضي الله عنه روايت پديد دی. او داسي شايد هيڅوک نه وي چي د امام حفص رضي الله عنه روايت يې ويلی نه وي. (ذَلِكَ فَضْلُ اللَّهِ يُؤْتِيهِ مَنْ يَشَاءُ) پر دې سربېره نحويان وايي چي دغه قرأت مروج کول پکار نه وو ځکه چي نجات د همزينو د تحقيق په وجه د امام عاصم رضي الله عنه پر قرأت باندي اعتراض کوي. (مقدمه شرح سبعة قرأت. د قاري ابو محمد محي الاسلام پاني پتي، ص: ۳۸)

د امام حفص رضي الله عنه د قرأت د ډېر مروج کېدو سبب په اصل کي خود خدای جل جلاله ورکړی مقبوليت او شهرت دی او ظاهري سبب دا دی چي زموږ په بناړو کي اکثره خلک د امام اعظم ابو حنيفه رضي الله عنه په مذهب دي او امام ابو حنيفه رضي الله عنه د حضرت حفص رضي الله عنه د سبق او تجارت ملگري وو، د دې سببه د امام ابو حنيفه رضي الله عنه مقلدينو هم د حضرت حفص رضي الله عنه روايت غوره کړي. بيا د آساني او هوسايي په خاطر او همدا ډول د فتنې او اختلاف څخه د خلاصون په خاطر د ټولو مذهبو مقلدينو د دې موافق اعراب او نقطې ورکړې او دا روايت يې غوره کړي. والله اعلم



ثابت، حضرت عبداللہ بن مسعود او حضرت اُبی بن کعب رضی اللہ عنہما خنخہ حاصل  
 کړی دی او دغه ټولو حضراتو (اصحابو) د جناب رسول مقبول صلی اللہ علیہ وسلم خنخہ  
 حاصل کړی دی.

صلی اللہ علیہ وسلم

## ﴿خاتمه﴾

د سپوږمې پوره روښنايي هم په څوارلسمه شپه وي او دلته هم د څوارلسمې روښنايي په ختمېدو سره ټوله مضمونونه پوره سول، نو ځکه دلته دا رساله پای ته رسوم.

الله تعالی دي دا رساله گټوره او مقبوله وگرځوي.

د طالبانو او خاص د ماشومانو او په خاص ډول د قدوسیانو<sup>(۱)</sup> څخه د الله ﷻ د رضا د دعا غوښتونکی یم.

اشرف علي تهانوي عفی عنه

۵، صفر، ۱۳۳۴ هـ ق

شبير امد غفرله الضفار

۲۸، جمادي الاول، ۱۴۳۶ هـ ق

(۱) د قدوسیانو څخه مراد د حضرت شیخ عبدالقدوس گنگوهي رحمته الله علیه لمسیان دي. حضرت تهانوي رحمته الله علیه هم د هغوی څخه دی نو قدوسي حضرات د تهانوي رحمته الله علیه د طریقت وروڼه دي د کوم څخه چي تهانوي رحمته الله علیه د خپل ځان له پاره په خاص ډول دعا غوښتي ده. او یو بل مناسبت یې دا هم دی چي دا رساله مصنف رحمته الله علیه د قدوسیانو په غوښتنه تالیف کړې ده، د دې سببه پر هغوی باندي د دعا حق ډېر دی چي دعا ورته وکړي. **وَاللهُ اعْلَمُ وَعَلَيْهِ اَتَمُّ!**  
 "احقر" هم د ټولو لوستونکو څخه د دعا غوښتونکی دی او الله ﷻ دي دا رساله ټولو لوستونکو ته نافع او گټوره وگرځوي.

هذا ما كتبه امقر العباد شبير امد غفرله الباري و لوالديه و لاساتذه، و لمن سعى فيه و لجميع المؤمنين و المؤمنات. والله الموفق و هو المستعان و عليه التكلان.

د علم الشريعة لومړنی درسي کتاب

# جمال القرآن [کامل]



تالیف لکین

پروفیسر محمد رفیع الرحمن صاحب

قاری شہیر احمد

معلم القرآن حضرت مولانا مولانا علی  
شاہ محمد اشرف علی تھانوی

# جمال القرآن [کامل]

د تعلیم الاسلام راډیو ویب پانې له خوا:

[www.Taleemulislam-Radio.com](http://www.Taleemulislam-Radio.com)